



سیرت
امام سفيان ثوري

امير المؤمنين في الحديث

ترجمه و اضافات: رضا حسين

www.KitaboSunnat.com



معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 library@mohaddis.com

سیرت
امام سفيان ثوري

امير المؤمنين في الحديث

ترجمہ و اضافات: رضا حسین

سیرة امام سفیان الثوری رحمہ اللہ | 3



فہرست

- مقدمہ 14
- سفیان ثوری کا تعارف 17
- 17 نام و نسب و کنیت
 - 19 پیدائش
 - 19 طبقہ
 - 20 آپ کے والد
 - 21 آپ کی والدہ
 - 22 سفیان کے بھائی: مبارک
 - 23 سفیان کے بھائی: عمر
 - 24 سفیان کے دادا: مسروق
 - 24 آپ کا خاندان
 - 24 آپ کے معاصر علماء
 - 26 آپ کا دوسروں پر محتاج ہونے کا خوف
- سفیان کی عادات اور خصائیں 27
- 27 سفیان کا مزاج کرنا اور مسکراتا
 - 28 سفیان کا اپنے کپڑے خود تہہ کرنا
 - 29 سفیان کا خضاب کرنا
 - 29 سفیان ہدیہ قبول کر لیا کرتے تھے
- آپ کی ذکاوت اور حفظ 30

➤ شیوخ و اساتذہ _____ 34

- 35 _____ وہ شیوخ جن سے آپ نے صرف ایک ہی حدیث سنی
- 35 _____ وہ لوگ جن کا زمانہ آپ نے پایا مگر ان سے روایت نہیں لی

➤ امام سفیان ثوری — الحافظ _____ 37

- 38 _____ اسناد مؤمن کا ہتھیار ہے
- 39 _____ علم کا انحصار آثار پر ہے
- 39 _____ کوئی چیز حدیث سے زیادہ نفع بخش نہیں
- 40 _____ اس علم کو سیکھو اور اس پر عمل کرو
- 41 _____ حدیث کی تعلیم کے لئے اپنی اولاد کو زور دینا
- 41 _____ سفیان کی حدیث کے لئے شدید محبت
- 43 _____ کبار محدثین کا آپ کے حفظ کی تعریف کرنا
- 45 _____ علم حدیث میں آپ کی مہارت اور فضیلت
- 48 _____ امام سفیان سے روایت کرنا بھی عزت و وقار کا سبب تھا
- 49 _____ سنت اور حدیث کے امام
- 49 _____ رجال الحدیث پر آپ کی بصیرت
- 49 _____ آپ کی روایت بالمعنی

➤ توثیق امام سفیان ثوری _____ 51

➤ امیر المؤمنین فی الحدیث _____ 54

➤ کیا سفیان مدلس تھے؟ _____ 57

- 57 _____ تدلیس سے مراد کیا ہے

- 59 _____
- 61 _____
- 77 _____
- 78 _____
- 80 _____
- 84 _____
- 88 _____
- 88 _____
- 90 _____
- 91 _____
- 92 _____
- 94 _____
- 98 _____
- 100 _____
- 101 _____
- 106 _____
- 106 _____
- 107 _____
- 111 _____
- 112 _____

- 113 _____ دنیا کا سب سے بڑا فقیہ
- 113 _____ سفیان سے بڑا کوئی فقیہ نہیں
- 113 _____ حلال اور حرام کو لوگوں میں سب سے زیادہ جاننے والا
- 114 _____ آفتہ الناس
- 114 _____ علم کا سمندر
- 115 _____ القول قول سفیان
- 115 _____ سفیان فقہ میں لوگوں کے سردار ہیں
- 115 _____ سفیان کم سنی میں ہی مسندِ درس و افتاء پر فائز ہو گئے تھے
- 116 _____ فقیہ العرب
- 116 _____ سفیان کی عاجزی
- 116 _____ سفیان صحیح جواب دینے پر اللہ کا شکر ادا کرتے
- 117 _____ امام عاصم الکوفی امام سفیان سے فتویٰ پوچھتے تھے
- 118 _____ امام سفیان ثوری کی فقہ سے چند نمونے
- 123 _____ کیا امام سفیان ثوری نیند پیتے تھے؟
- 124 _____ امام سفیان ثوری کا علم
- 124 _____ سفیان سے بڑا عالم کوئی نہیں
- 125 _____ امت کا عالم اور عابد
- 126 _____ سفیان علم کے سمندر تھے
- 126 _____ سفیان حجت تھے
- 126 _____ سفیان سب سے افضل تھے
- 127 _____ علم آپ کی آنکھوں میں رہتا تھا

- 127 _____ سفیان کا علم الحساب ▪
- **129** _____ سفیان ثوری - الامام
- 129 _____ امام کون ہے؟ ▪
- 130 _____ ائمہ اربعہ ▪
- 130 _____ آپ کی امامت مسلم ہے ▪
- **132** _____ سفیان ثوری کا عقیدہ
- 132 _____ بدعتیوں کے متعلق آپ کا موقف ▪
- 135 _____ اہل سنت کے متعلق آپ کا موقف ▪
- 136 _____ اہل الرائے کے متعلق آپ کا موقف ▪
- 137 _____ رافضیوں اور شیعوں کے متعلق آپ کا موقف ▪
- 141 _____ صوفیوں کے متعلق آپ کا موقف ▪
- 142 _____ جہیوں کے متعلق آپ کا موقف ▪
- 144 _____ خوارج کے متعلق آپ کا موقف ▪
- 144 _____ مرجئہ کے متعلق آپ کا موقف ▪
- 147 _____ قدریہ کے متعلق آپ کا موقف ▪
- **149** _____ سفیان ثوری کی عبادت
- 149 _____ مغرب سے عشاء تک سجدہ ▪
- 150 _____ آپ کا قیام اللیل ▪
- 151 _____ نماز میں آپ کا رونا ▪
- 151 _____ سفیان تابعین کے سب سے زیادہ مشابہ تھے ▪
- 152 _____ سفیان لوگوں میں سب سے بڑے فقیہ عابد اور زاہد تھے ▪

➤ سفیان اور تلاوت قرآن _____ 153

- 153 _____ سفیان نے قرآن کس سے اخذ کیا
- 153 _____ سب سے افضل ذکر تلاوت قرآن

➤ سفیان کا زہد و تقویٰ _____ 154

➤ زہد کی حقیقت _____ 158

- 158 _____ زہد کا مطلب
- 158 _____ کیا انسان مال و دولت رکھتے ہوئے بھی زاہد ہو سکتا ہے
- 158 _____ میں تمہیں اچھا کھانے سے منع نہیں کرتا
- 159 _____ دنیا میں اپنی بقا کے مطابق عمل کرو
- 159 _____ دنیا کی محبت آخرت کے خوف کو بھلا دیتی ہے

➤ سفیان اور رزقِ حلال _____ 160

- 160 _____ حلال کمائی بہادروں کا کام ہے
- 160 _____ حلال پیسے کماؤ اور پہلی صف میں نماز پڑھو
- 161 _____ سفیان کی مجلس میں فقرا کی عزت اور غنا کی ذلت
- 161 _____ مال مؤمن کی ڈھال ہے

➤ سفیان اور فکرِ آخرت _____ 162

- 162 _____ سفیان کا طویلِ تفکر
- 162 _____ فکرِ آخرت سے خون کا پیشاپ ہونا
- 163 _____ طویل فکرِ آخرت کی وجہ سے دیکھنے والے آپ کو مجنون سمجھنے لگتے تھے

➤ سفیان اور موت کی یاد _____ 163

- 163 _____ سفیان موت کا سب سے زیادہ ذکر کرنے والے تھے
- 164 _____ موت کیا ہی شدید چیز ہے
- 164 _____ میں نہیں جانتا، میں نہیں جانتا

➤ 165 _____ سفیان کا شدید خوفِ نار

- 165 _____ سفیان کا خوفِ نار
- 165 _____ سفیان سے زیادہ اللہ سے ڈرنے والا کوئی نہیں

➤ 166 _____ سفیان اور امر بالمعروف ونہی عن المنکر

- 166 _____ آپ کی زبان کبھی امر اور نہی سے نہیں تھکتی تھی
- 166 _____ آپ اللہ کے امور میں کسی سے نہیں ڈرتے تھے
- 166 _____ جب بھی آپ منکر دیکھتے تو فوراً ٹوکتے
- 167 _____ سلطان کو صرف وہی نصیحت کرے جو خود جاننے والا ہو

➤ 168 _____ کبار علماء کا سفیان کی تعریف کرنا

- 168 _____ آپ حفاظ فقہاء متقنین اور پریز گاروں میں سے تھے
- 168 _____ سب سے بڑا عالم
- 169 _____ محدث اور فقیہ
- 169 _____ امام اوزاعی کا ثوری کو چننا
- 170 _____ امام الحفظاء، سید العلماء العالمین
- 171 _____ سید المسلمین
- 171 _____ سفیان لوگوں پر اللہ کی حجت ہیں
- 171 _____ سفیان اشبہ بالتابعین
- 172 _____ آپ کے ملک اور زمانے میں آپ جیسا کوئی نہیں

- 174 _____ اللہ نے سفیان کے ذریعے مسلمانوں پر احسان کیا
- 174 _____ سفیان زہد حفظ اور فقہ کے سردار ہیں

➤ سفیان کے بعض حکمت بھرے اقوال 176

- 176 _____ علم کی طلب صرف عمل کے لئے کی جاتی ہے
- 176 _____ علم کا سب سے پہلا درجہ خاموشی ہے
- 177 _____ علم کی طلب نیت کے ساتھ
- 177 _____ انسان کو علم کی ضرورت روٹی اور گوشت سے بھی زیادہ ہے
- 177 _____ جو شخص جلدی پیشوا بننے کی کوشش کرے گا وہ بہت علم سے محروم رہ جائے گا
- 178 _____ جاہل عابد اور فاجر عالم کا فتنہ
- 178 _____ کوئی چیز علم سے افضل نہیں
- 179 _____ کیا چیز شر ہے؟
- 179 _____ سب سے قبیح رغبت
- 179 _____ جب علماء بگڑ جائیں
- 180 _____ ظالم کے لئے دعاء
- 180 _____ شہرت سے بچو
- 181 _____ قیادت میں زہد کی کمی
- 181 _____ صحبت کا اثر
- 181 _____ ایسا نوجوان جو اپنے آپ کو بڑا سمجھتا ہے
- 182 _____ اگر مولیٰ شیوں کو موت کی سمجھ ہوتی
- 182 _____ زاہد کے دل میں حکمت کا بھر جانا
- 183 _____ جو اپنے آپ کو جانتا ہے وہ دوسروں کے کلام کی پرواہ نہیں کرتا
- 183 _____ نماز کا ثواب اتنا ہی ملے گا جتنا بندہ اسے سمجھ سکا

- 183 _____ جاہز فقہی اختلاف کا احترام کرنا
- **184** _____ سفیان ثوری کا کوفہ سے خروج
- 184 _____ میں نے اپنے پیچھے کوئی با اعتماد انسان نہیں چھوڑا
- **184** _____ قضاء کے منصب کے لئے سفیان کا طلب کئے جانا
- **186** _____ سفیان سے روایت کرنے والے رواۃ
- 189 _____ آپ سے روایت کرنے والے سب سے بہترین لوگ
- 190 _____ سفیان کا اپنے سے روایت کرنے والوں میں برابری کرنا
- **192** _____ سفیان ثوری کی تصنیفات
- 192 _____ سفیان کی کتب کا دھویا جانا
- **194** _____ سفیان ثوری کا خلفاء اور حکمرانوں سے تعلق
- 198 _____ سفیان اور خلیفہ ابو جعفر المنصور
- 200 _____ ابو جعفر کا سفیان کو قتل کرنے کا حکم دینا
- 201 _____ محمد المہدی بن المنصور اور سفیان ثوری
- 203 _____ مہدی کا سفیان کو طلب کرنا
- 209 _____ سفیان کا امراء کے احسان کو قبول نہ کرنا
- **211** _____ سفیان کا مرض اور ان کی وفات
- 211 _____ خلیفہ کے خوف سے آپ کا فرار ہونا
- 215 _____ انتقال پر ملال

سیرة امام سفیان الثوری رحمہ اللہ | 13

بِسْمِ اللّٰهِ الرَّحْمٰنِ الرَّحِیْمِ

مقدمہ

إن الحمد لله نحمده ونستعينه ونستغفره، ونعوذ بالله من شرور أنفسنا وسيئات أعمالنا، من يهده الله فلا مضل له، ومن يضلل فلا هادي له، وأشهد أن لا إله إلا الله وحده لا شريك له، وأشهد أن محمدا عبده ورسوله.

اللهم صل وسلم وبارك علي سيد الأنبياء والمرسلين محمد وعلي آلہ وصحبہ والتابعين. أما بعد.

دوسری صدی ہجری کے پہلے نصف میں لوگوں کے درمیان ایک عالم جلیل، محدث کبیر، اور مجتہد شہیر رونما ہوئے جن کو اللہ نے اپنے اخلاص، تقویٰ، علم اور عمل کے باعث ایسی عزت و جلالت سے نوازا کہ ان کا ذکر قیامت تک کے لئے لوگوں میں بلند ہو گیا، وہ ہیں امام سفیان ثوری۔

یہ اس جلیل القدر امام کی مختصر سی سیرت ہے جس میں ہم ان کی زندگی کے نجی و عوامی امور و معاملات کو پڑھیں گے جیسے ان کے حالات، آداب، عادات، علم، تقویٰ اور عبادت وغیرہ۔ ان صفات کی سب سے زیادہ ضرورت ہمیں آج کے دور میں ہے، کیونکہ یہ امت تب تک اپنی کھوئی ہوئی عزت و قوت واپس نہیں پاسکتی جب تک ان صفات کو نہ اپنالے جو ہمارے سلف صالحین میں موجود تھیں۔

فتنوں کے اس دور میں ان ائمہ کی سیرت اور کہانیاں کافی دیر سے مسلم گھرانوں سے اوجھل ہو چکی ہیں اور اس کے سبب وہ شمع اب بجھ چکی ہے جس سے الجھن میں پڑے لوگ ہدایت پاتے تھے۔ یہ شمع دوبارہ روشن ہونے کے انتظار میں ہے تاکہ ہدایت و کامیابی کا راستہ جگمگاتا رہے۔ لوگ محض باتوں سے اب تنگ آچکے ہیں، انہیں اب اس دین کی اصل حقیقت دیکھنی ہے جیسا کہ ان جلیل القدر ائمہ و علماء کے دور میں تھا۔

اس دین کی حقیقت کو اپنی زندگی کا حصہ بنا کر جینا ان عظیم علماء کی زندگی کا لازمی حصہ تھا۔ ان کا اٹھنا بیٹھنا اور سانس لینا بھی سب اللہ کے لئے تھا۔ جب وہ کلام کرتے تو اللہ کے لئے کرتے، اور جب خاموش ہوتے تو اللہ کے لئے ہوتے۔

انہوں نے اس دنیا کو اپنے تقویٰ، علم، عبادت اور عمل سے پر نور کر دیا تھا۔ اگر آپ ان کے طرز اور آداب کو دیکھیں تو کہیں گے: یہ انبیاء علیہم الصلوٰۃ والسلام کے طرز و آداب ہیں۔ اگر آپ ان کے کاروباری لین دین اور لوگوں سے برتاؤ کو دیکھیں گے تو آپ کو قرآن کی عملی تفسیر اور سنت نبی ﷺ کی اصل حقیقت دکھائی دے گی۔

چنانچہ، ان لوگوں کو یاد کرنے سے دل نرم ہوتے ہیں اور سست اعضاء میں اللہ کے لئے عمل کرنے کی ہمت جاگتی ہے۔ اس سے شاید آپ بھی صالحین و اولیاء اللہ کے گروہ میں شامل ہو جائیں۔

اس کتاب میں مختلف کتب و مصادر سے امام سفیان ثوری رحمہ اللہ کی سیرت کو جمع کرنے کی کوشش کی گئی ہے تاکہ یہ امت اور اس کے نوجوان اس عظیم امام کی زندگی سے ہدایت پائیں اور ان شاء اللہ ان کے نقش و قدم کی پیروی کریں۔

اس کام کے لئے میں نے عربی میں لکھی امام سفیان کی ایک بہترین سیرت کی کتاب کو اصل بنایا ہے، جس کا نام ہے "الإمام سفیان الثوری أمير المؤمنين في الحديث" اور اس کے مؤلف کا نام "عبد الغني الدقر" ہے۔ اس کتاب کا اکثر حصہ اسی عربی کتاب کا ترجمہ ہے۔ البتہ اسے مذکورہ عربی کتاب کا مکمل ترجمہ نہیں کہا جاسکتا کیونکہ اس میں کتاب کے ترجمے کی بجائے امام سفیان رحمہ اللہ کی سیرت بیان کرنے کو اصل مقصد بنایا گیا ہے چنانچہ اس غرض سے جہاں کہیں سے بھی اہم معلومات میسر ہوئیں انہیں اس کتاب کا حصہ بنا دیا گیا ہے۔ اس لئے اس میں بہت سی تفصیلات اور ابواب کا اضافہ کیا گیا ہے جو اصل کتاب میں نہیں ہیں۔ اور بہت سی چیزوں کو اختصار کی خاطر نکال دیا گیا ہے۔

اللہ سے دعاء ہے کہ وہ اس کتاب کو مفید بنائے، اور اس امت کے نوجوانوں کو خیر و کامیابی کی طرف ہدایت دے۔ آمین

رضا حسن

بتاریخ: ۱۶ رمضان المبارک، ۱۴۴۰ھ

سفیان ثوری کا تعارف

نام و نسب و کنیت

آپ ہیں سفیان بن سعید بن مسروق بن حبيب بن رافع بن عبد الله بن موهبة بن أُبيّ بن عبد الله بن منقذ بن نصر ابن الحارث بن ثعلبة بن عامر بن ملكان بن ثور بن عبد مناة بن أد بن طابخة بن إلياس بن مضر بن نزار بن معد بن عدنان

(جمهرة أنساب العرب لابن حزم: ص ۲۰۱)

ثور کے قبیلے سے تعلق رکھنے کی وجہ سے آپ کو "الثوري" کہا جاتا ہے۔

البتہ ثور نام کے تین قبیلے مشہور ہیں:

1- ثور ہمدان - ان کا نسب ہے: ثور بن مالك بن مُعَاوِيَةَ بن دومان بن بكيك

بن جشم بن خيوان بن نوف ابن همدان

2- ثور قضاء - ان کا نسب ہے: ثور بن كلب بن وبرة بن تغلب بن حلوان بن

عمران بن الحاف بن قضاة بن مالك بن عمرو بن مرة بن زيد بن

مالك بن حمير

3- ثور بن عبد مناة - ان کا نسب ہے: ثور بن عبد مناة بن أد بن طابخة بن إلياس

بن مضر بن نزار بن معد بن عدنان - انہیں "ثور أطلح" بھی کہا جاتا

ہے کیونکہ یہ اطلح نامی پہاڑ کے قریب سکونت پذیر ہوئے۔

چنانچہ ثور نام کے تین قبیلے ہونے کی وجہ سے اکثر لوگ بہت سے "ثوری" نسبت والے محدثین میں غلطی کر جاتے ہیں۔

امام سفیان کا تعلق تیسرے مذکورہ قبیلہ ثور سے تھا جسے ثور اٹھل کہا جاتا ہے۔

ایک دوسرے مشہور امام، الحسن بن صالح بن حی کی نسبت بھی ثوری ہے لیکن ان کا تعلق ثور ہمدان سے ہے۔

(دیکھیں: الانساب للسماعی: 787، اللباب فی تہذیب الانساب لابن الاثیر: 1/245، نہایۃ الأرب فی معرفۃ

أنساب العرب للقلقشندی: 1/201)

سفیان کی کنیت ابو عبد اللہ ہے۔ کنیت کے لئے ضروری نہیں ہے کہ وہ اولاد کے نام سے ہو، بلکہ اکرام و مدح کی غرض سے بھی کسی کو کنیت دی جاتی ہے۔ چنانچہ سفیان کی یہ کنیت اکراماً ہے، ان کی اولاد میں سے کوئی عبد اللہ نامی شخص نہیں ہے۔ بلکہ ان کا ایک ہی بیٹا تھا جس کا نام سعید تھا۔

اور عراق کے شہر کوفہ کے رہائشی ہونے کی وجہ سے آپ کو "الکوفی" کہا جاتا ہے۔

ظاہر یہی ہے کہ آپ کوفہ میں پیدا ہوئے۔ لیکن امام یحییٰ بن معین رحمہ اللہ فرماتے

ہیں: "بلغني أن شريك بن عبد الله القاضي، وسفيان الثوري، وإسرائيل،

وفضيل بن عياض، وغيرهم من فقهاء الكوفة ولدوا بخراسان، كان يضرب

على آبائهم البعوث، فیتسرى بعضهم، ويتزوج بعضهم، فلما أقفلوا جاء

بهم آباؤهم إلى الكوفة" مجھے یہ بات پہنچی ہے کہ شریک بن عبد اللہ القاضی، سفیان

ثوری، اسرائیل، فضیل بن عیاض اور ان کے علاوہ بعض فقہاء کوفہ خراسان میں پیدا

ہوئے، ان کے آباء کو ہجرت کرنی پڑی، انہوں نے شادیاں کر لیں، تو جب وہ ان کے ساتھ قافلوں میں نکلے تو کوفہ میں آکر سکونت پذیر ہوئے۔

(تاریخ ابن معین روایۃ الدروری: 4800)

پیدائش

آپ 97ھ میں سلیمان بن عبد الملک کے دورِ خلافت میں پیدا ہوئے جیسا کہ امام یحییٰ بن معین نے فرمایا ہے۔ یہ بھی کہا جاتا ہے کہ آپ 98ھ میں پیدا ہوئے، اور یہ بھی کہا جاتا ہے کہ آپ 95ھ میں پیدا ہوئے۔ البتہ صحیح اور متفق علیہ قول کے مطابق آپ کی پیدائش کا سال 97ھ ہی ہے۔

(سیر اعلام النبلاء: 7/230)

خلیفہ بن خیاط رحمہ اللہ فرماتے ہیں: "سفیان ثوری اور مالک بن انس دونوں سلیمان بن عبد الملک کی خلافت کے دوران پیدا ہوئے۔"

(تاریخ خلیفہ بن خیاط 1/319)

عبد الرحمن بن مہدی رحمہ اللہ فرماتے ہیں: "میں نے ان دونوں (یعنی سفیان اور مالک) سے ان کی عمر کے بارے میں پوچھا تو دونوں نے اس بات پر اتفاق کیا کہ وہ سلیمان کی خلافت میں پیدا ہوئے تھے۔" (مذکورہ حوالہ)

طبقہ

آپ کا شمار ساتویں طبقہ یعنی کبار تابعین میں ہوتا ہے۔

آپ کے والد

آپ کے والد کا نام، سعید بن مسروق الثوری الکوفی ہے۔

وہ ابراہیم التیمی، خيثمة بن عبد الرحمن، سعید بن عمرو بن أشوع، سلمة بن كهيل، أبو وائل، الشعبي، عباية بن رفاعة، عكرمة، عبد الرحمن بن أبي نعم، أبي الضحى، منذر الثوري، يزيد بن حيان، عكرمة، عون بن أبي جحيفة اور دیگر کئی لوگوں سے روایت کرتے ہیں۔

اور ان سے: الأعمش۔ جو ان کے ہم عصر میں سے ہیں۔ اور ان کی اولاد: سفیان، عمر، اور المبارک، اور ان کے علاوہ شعبۂ بن الحجاج اور دیگر کئی لوگ روایت کرتے ہیں۔

(جمہرة أنساب العرب لابن حزم: ص ۲۰۱، وتهدیب التهذیب: ۴/۸۲)

آپ کے والد صحیحین کے رواۃ میں سے ہیں اور انہیں ابن معین، ابو حاتم، عجل، اور نسائی وغیرہ نے ثقہ کہا ہے۔ ابن حبان نے انہیں کتاب الثقات میں ذکر کیا ہے اور ابن خلفون نے ابن مدینی سے ان کی توثیق نقل کی ہے۔ جبکہ امام ذہبی فرماتے ہیں: "آپ کوفہ کے ثقہ لوگوں میں سے تھے اور ان کا شمار صغار تابعین میں ہوتا ہے۔"

آپ کے والد اپنے زمانے کے بہت بڑے اور قابل احترام فقہاء میں سے تھے۔ یہی وجہ ہے کہ ان کی سرپرستی و رہنمائی میں سفیان نے بچپن ہی سے علم حاصل کرنا شروع کر دیا تھا۔ اس میں کوئی شک نہیں کہ ایسے علمی گھرانے میں پیدا ہونے اور اتنے قابل

احترام اور اپنے زمانے کے اعلیٰ ترین بزرگوں کے درمیان نشوونما پانے کے باعث امام سفیان نے جوانی ہی میں کافی علم حاصل کر لیا تھا۔
آپ کے والد 126 ہجری میں فوت ہوئے۔

(ایضاً)

آپ کی والدہ

آپ کی والدہ کے بارے میں ہمیں زیادہ کچھ معلوم نہیں ہے سوائے چند روایات کے جو ان کی سفیان رحمہ اللہ کی بہترین تربیت پر روشنی ڈالتی ہیں۔

امام وکیع بن الجراح سے روایت کیا جاتا ہے کہ ایک دن سفیان ثوری کی والدہ نے سفیان سے کہا (جب وہ بچے تھے)،

"یا بنی اطلب العلم وأنا أكفیک من مغزلی یا بنی إذا کتبت عشرة أحادیث فانظر هل تری فی نفسك زیادة فی مشیتک وحلمک ووقارک فإن لم تر ذلك فاعلم أنه لا یضرك ولا ینفعک" اے میرے بیٹے علم حاصل کرو میں اپنے چرنے کے ذریعے تمہاری پرورش کے لئے کافی ہوں۔ میرے بیٹے جب تم دس حدیثیں لکھ لو تو اپنی طرف دھیان کرو اور دیکھو کہ تمہاری چال، حلم، اور وقار میں کوئی بہتری آئی ہے، اور اگر تم کوئی بہتری نہ دیکھو تو جان لو کہ یہ علم تمہیں نقصان پہنچا رہا ہے نہیں!"

(تاریخ جرجان 1/492)

ایسے ماں اور باپ کے ہوتے ہوئے تعجب نہیں کہ امام سفیان ایسے علمی رتبے پر فائز ہوئے۔ آپ قبل از وقت علمی پختگی پانے والے بچے تھے اور اپنی جوانی کے شروع ہی میں آپ حدیثیں روایت کرنا شروع کر دئے تھے۔

ابوالمثنیٰ کہتے ہیں کہ میں مرو میں تھا کہ میں نے لوگوں کو (پر جوشی سے) کہتے سنا، "قد جاء الثوری، قد جاء الثوری" ثوری آگئے، ثوری آگئے! تو میں انہیں دیکھنے کے لئے باہر نکلا تو دیکھا کہ وہ ایک جوان لڑکے کے تھے جس کے داڑھی کے بال ابھی نکلتا شروع ہی ہوئے تھے۔

(الثقات لابن حبان 8/316، تاریخ الاسلام للذہبی 4/382، سیر اعلام النبلاء 6/625)

سفیان کے بھائی: مبارک

سفیان کے ایک بھائی تھے مبارک بن سعید ابو عبد الرحمن الکوئی الضریر جنہوں نے بغداد میں رہائش اختیار کی تھی۔

وہ اپنے والد، اپنے دونوں بھائیوں: سفیان اور عمر، اور اعمش، موسیٰ الجہنی، عمرو بن قیس، اور عاصم بن بہدلہ وغیرہ سے روایت کرتے تھے۔

اور ان سے یحییٰ بن معین، ابو عبید القاسم بن سلام، ابراہیم بن موسیٰ الرازی اور دیگر لوگوں نے روایت لی ہے۔

انہیں ابن معین اور عجلیٰ نے ثقہ کہا ہے۔ جبکہ امام ابو حاتم نے انہیں "لاباس بہ" کہا ہے۔ صالح بن محمد الاسدی نے انہیں صدوق کہا ہے۔ محمد بن عبید فرماتے ہیں: "ما

رأيت الأعمش أوسع لأحد قط في مجلسه إلا المبارك. مات سنة ثمانين ومئة في أولها" میں نے اعمش کو اپنی مجلس میں مبارک کے علاوہ کسی کے لئے اتنا وسیع (المزاج) نہیں دیکھا۔ سنہ 180 ہجری کے آغاز میں ان کی وفات ہوئی۔

(تہذیب التہذیب: 10/28)

سفیان کے بھائی: عمر

سفیان کے دوسرے بھائی تھے عمر بن سعید بن مسروق ثوری۔ یہ سفیان اور مبارک دونوں سے عمر میں بڑے تھے۔

وہ اپنے والد، اعمش، عمار الدہنی، اور اشعث بن ابی الشعثاء وغیرہ سے روایت کرتے تھے۔

ان سے ان کے بھائی مبارک، ان کے بیٹے حفص بن عمر، اور ابن عیینہ وغیرہ روایت کرتے ہیں۔

انہیں نسائی اور دارقطنی نے ثقہ کہا ہے۔ جبکہ امام ابو حاتم نے لا باس بہ کہا ہے۔

عبد العزیز بن ابی عثمان فرماتے ہیں: "أصيب سفیان بن سعید بأخ له یسمى عمر وكان مقدا فلما سووا علیه قبره قال: رحمك الله يا أخي إن كنت لسليم الصدر للسلف، وإن كنت لتحب أن تخفي علمك - اي لا تحب الرياسة." سفیان بن سعید اپنے بڑے بھائی عمر کی موت سے متاثر ہوئے، جب ان کی قبر کو ہموار کیا جا رہا تھا سفیان نے کہا: اللہ آپ پر رحم فرمائے میرے بھائی، بے شک

آپ سلف کے لئے سلیم الصدر تھے، اور آپ اپنے علم کو چھپا کر رکھتے تھے۔ یعنی آپ قیادت کو پسند نہ کرتے۔

(الجرح والتعديل: 1/ 69)

سفیان کے دادا: مسروق

سیر اعلام النبلاء میں امام ذہبی ذکر کرتے ہیں کہ امام سفیان ثوری کے دادا، مسروق نے سیدنا علی بن ابی طالب رضی اللہ عنہ کے ساتھ جمل کی جنگ میں شرکت کی تھی۔ اس سے معلوم ہوا کہ وہ تابعین میں سے تھے۔

آپ کا خاندان

آپ کے تین بھائی تھے: مبارک، حبیب اور عمر۔ اور ایک بہن تھی جو آپ سے بہت محبت و شفقت رکھتی تھی۔ اس کے علاوہ آپ کی بیوی کے بارے میں زیادہ کچھ معلومات نہیں ہیں البتہ صرف اتنا معلوم ہے کہ آپ کی ایک بیوی تھی۔ اور آپ کا ایک ہی بیٹا تھا جس کا نام سعید تھا وہ بچپن ہی میں وفات پا گیا تھا۔

آپ کے معاصر علماء

امام سفیان ثوری رحمہ اللہ کے معاصرین میں بہت سے کبار ائمہ و علماء شامل تھے۔ ان کا دور اسلامی تاریخ کا سنہرا و علمی دور تھا۔ ہر فن کے ائمہ اس دور میں اپنی اپنی خدمات و صلاحیتوں سے امت کو فائدہ پہنچا رہے تھے۔

چنانچہ فن حدیث میں آپ کے طبقہ سے تعلق رکھنے والے اور آپ کے رفقاء میں: شعبہ بن حجاج، معمر بن راشد، ابن ابی ذئب، زائدہ بن قدامہ، زہیر بن معاویہ، مسعر بن کدام، اسرائیل بن یونس اور، حجاج بن ارطاة رحمہم اللہ وغیرہ شامل ہیں۔ امام ابو عوانہ اور عبد اللہ بن لہیعہ بھی آپ کے ہی طبقہ سے تھے۔

فقہ میں آپ کے ہم عصروں میں سب سے مشہور: امام اوزاعی اور امام مالک بن انس رحمہم اللہ شامل ہیں۔ اور یہ دونوں آپ ہی کی طرح صاحب مذہب ہیں۔ علم النحو میں آپ کے ہم عصروں میں امام الخلیل بن احمد الفراءہیدی النحوی شامل ہیں۔ جبکہ علم القراءت میں آپ کے طبقہ سے تعلق رکھنے والوں میں دو مشہور ائمہ، امام حفص بن سلیمان القاری اور امام نافع بن ابی نعیم القاری شامل ہیں۔

الختلی ایک دلچسپ واقعہ نقل کرتے ہوئے فرماتے ہیں: "رأیت شیخا راکبا بمینی وشیخ یقوده وآخر یسوقه، وهما یقولان: أوسعوا للشیخ، فقلت من الراكب؟ فقيل: الأوزاعي، قلت: من القائد؟ قال: سفیان الثوری، قلت: فالسائق؟ قال: مالك بن أنس." میں نے ایک شیخ کو منی میں سواری کرتے دیکھا اور ایک شیخ اس سواری کی قیادت کر رہے تھے جبکہ ایک دوسرے شیخ اسے ہانک رہے تھے اور وہ دونوں کہہ رہے تھے: شیخ کے لئے راستہ چھوڑو۔ تو میں نے پوچھا: سوار ہونے والے کون شیخ ہیں؟ فرمایا: امام اوزاعی، میں نے پوچھا: قائد کون ہے؟ فرمایا: امام سفیان ثوری، میں نے پوچھا: ہانکنے والا کون ہے؟ فرمایا: امام مالک بن انس۔

(اکال لابن عدی: 1/173)

آپ کا دوسروں پر محتاج ہونے کا خوف

سفیان اپنے بارے میں اس بات سے ڈرتے تھے کہ انہیں مخلوق میں سے کسی کا بھی محتاج ہونا پڑے، چاہے وہ حکمران ہو، دوست ہو، یا کوئی قریبی۔ وہ کہا کرتے تھے:

"لأن أترك عشرة آلاف دينار يحاسبني الله عليها أحب إلي من أن أحتاج إلي الناس"

میرے لئے دس ہزار دینار چھوڑ جانا جس پر اللہ میرا حساب لے زیادہ بہتر ہے اس سے کہ میں لوگوں میں سے کسی کا محتاج ہوں۔

(تاریخ ابن کثیر: 10/132)

اور سفیان نے فرمایا: "لأن تدخل يدك في فم التين خير لك من أن ترفعها إلى ذي نعمة قد عاج الفقير"

اژدھے کے منہ میں ہاتھ ڈالنا تمہارے لئے مالدار کے سامنے ہاتھ پھیلانے سے بہتر ہے۔

(حلیۃ الاولیاء: 7/22)

سفیان کی عادات اور خصلتیں

سفیان کا مزاح کرنا اور مسکراتا

ہنسی اور مزاح انسانی فطرت کا حصہ ہے اور یہ اللہ کی تخلیق کی کمال میں سے ہے۔ مسکراہٹ دکھ و غم کو بھلانے کا ذریعہ ہے چاہے کچھ ہی لمحوں کے لئے سہی۔ سفیان کا مسکراتا ان کا آنسو بہانے، اور آخرت کے خوف کے مقابلے میں آٹے میں نمک کی مانند نہایت قلیل تھا۔

قبیصہ فرماتے ہیں: "کان سفیان مزاحا، کنت أتاخر خلفه مخافة أن یحیرنی بمزاحه" سفیان مزاحیہ شخص تھے، میں ان کے پیچھے تاخیر سے چلتا تھا تاکہ وہ مجھے اپنے مزاح سے حیران نہ کر دیں۔

(سیر اعلام النبلاء: 7/275)

اور عیسیٰ بن محمد فرماتے ہیں: "أن سفیان کان یضحک حتی یستلقي، ویمد رجلیه" سفیان (بعض اوقات، اتنا زور سے) ہنستے کہ وہ لیٹ جاتے اور اپنے پاؤں پھیلا لیتے۔

(سیر اعلام النبلاء: 7/275)

زید بن ابی الزرقاء فرماتے ہیں: "کان المعافی یعظ الثوری، یقول: یا أبا عبد الله! ما هذا المزاح؟ لیس هذا من فعل العلماء، وسفیان یقبل منه" المعافی (بن

عمران) ثوری کو نصیحت کرتے ہوئے کہتے اے ابو عبد اللہ یہ کیا مزاج ہے؟ یہ علماء کا کام نہیں ہے۔ اور سفیان ان کی نصیحت کو قبول فرماتے۔

(سیر اعلام النبلاء: 7/270)

سفیان کا اپنے کپڑے خود تہہ کرنا

مہران فرماتے ہیں: "رأيت سفیان الثوري إذا خلع ثيابه طواها , وقال: كان يقال: «إذا طويت رجعت إليها نفسها» ثوری کپڑے اتارنے کے بعد انہیں لپیٹتے تھے انہوں نے فرمایا کہ کہا جاتا ہے اس سے نفس کا تکبر ٹوٹ جاتا ہے۔

(حلیۃ الاولیاء: 7/63)

بکر العابد فرماتے ہیں کہ میں نے سفیان کو کہتے سنا: "لا يطوى لي ثوب أبدا، ولا يبنى لي بيت أبدا، ولا اتخذ مملوكا أبدا" میرے لئے کبھی کپڑے تہہ نہیں کئے گئے، میرے لئے کبھی کوئی گھر نہیں بنایا گیا، اور ناہی میں نے کبھی کوئی غلام رکھا۔

(الجرح والتعديل: 1/92)

اپنا ہر کام خود کرنا اور دوسروں پر محتاج نہ ہونا نبی اکرم ﷺ کی سنت ہے۔ اور ان کی سنت کی سب سے زیادہ پیروی کرنے والے علماء و سلف صالحین سے بڑھ کر اور کون ہو سکتے ہیں؟

سفیان کا خضاب کرنا

ابو نعیم فرماتے ہیں: "کان سفیان یخضب قليلا إذا دخل الحمام" سفیان جب حمام میں جاتے تو اپنے بالوں کو ہلکا سا رنگ لیا کرتے تھے۔

(سیر اعلام النبلاء: 7/275)

سیاہ رنگ کے علاوہ کسی اور رنگ کے ساتھ سفید بالوں کو رنگنا سنت ہے۔

سفیان ہدیہ قبول کر لیا کرتے تھے

ایک حکایت میں ہے کہ: "سفیان کان یقبل هدية بعض الناس، وبثيب عليها" سفیان بعض لوگوں سے ہدیہ اور تحفہ قبول کر لیا کرتے اور اس کا بدلہ بھی دیا کرتے تھے۔

(سیر اعلام النبلاء: 7/266)

یہ بھی نبی اکرم ﷺ کی سنت ہے۔ ام المؤمنین سیدہ عائشہ رضی اللہ عنہا فرماتی ہیں: "كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَقْبَلُ الْهَدِيَّةَ وَيُثِيبُ عَلَيْهَا" رسول اللہ ﷺ ہدیہ قبول کر لیا کرتے تھے اور اس کا بدلہ بھی دیا کرتے تھے۔

اس سے بھی معلوم ہوتا ہے کہ امام سفیان رحمہ اللہ نبی اکرم ﷺ کی ہر سنت پر عمل کرتے تھے۔ اور یہی سچے عالم باعمل کی نشانی ہے۔

آپ کی ذکاوت اور حفظ

امام ذہبی رحمہ اللہ فرماتے ہیں: "كَانَ يُنَوِّهَ بِذِكْرِهِ فِي صِغَرِهِ، مِنْ أَجْلِ فَرْطِ ذِكَايَتِهِ، وَحِفْظِهِ، وَحَدَّثَ وَهُوَ شَابٌ." "سفیان اپنی جوانی میں ہی اپنی بے پناہ ذکاوت اور حفظ کی وجہ سے تعریف و تحسین کے ساتھ ذکر کیے جاتے تھے۔ آپ نے جوانی میں ہی حدیث روایت کرنا شروع کر دیا تھا۔

(سیر اعلام النبلاء 7/236)

امام عبد الرزاق الصنعانی رحمہ اللہ اور دیگر لوگ روایت کرتے ہیں کہ امام سفیان ثوری نے فرمایا: "مَا اسْتَوْدَعْتُ قَلْبِي شَيْئًا قَطُّ، فَخَانِي" میں نے جو چیز بھی اپنے دل میں امانت رکھی ہے اس نے مجھ سے کبھی خیانت نہیں کی۔

(مسند ابن الجعد 1780، سیر اعلام النبلاء 7/236)

امام عبد الرحمن بن مہدی رحمہ اللہ (المتوفی 198) فرماتے ہیں: "مَا رَأَتْ عَيْنَايَ مِثْلَ أَرْبَعَةٍ؛ مَا رَأَيْتَ أَحْفَظَ لِلْحَدِيثِ مِنَ الثَّوْرِيِّ، وَلَا أَشَدَّ نَقْشَفًا مِنْ شَعْبَةَ، وَلَا أَعْقَلَ مِنْ مَالِكِ بْنِ أَنَسٍ، وَلَا أَنْصَحَ لِلْأُمَّةِ مِنْ عَبْدِ اللَّهِ بْنِ الْمُبَارَكِ." "میری آنکھوں نے چار لوگوں جیسا کوئی نہیں دیکھا: میں نے ثوری سے بڑا حدیث کا حافظ، شعبہ سے بڑا زاہد، مالک بن انس سے زیادہ عقلمند، اور عبد اللہ بن مبارک سے زیادہ امت کے لئے مخلص کوئی نہیں دیکھا۔

(تاریخ بغداد 10/159، سیر اعلام النبلاء 8/388)

امام ابو معاویہ الضریر رحمہ اللہ (المتوفی 295) فرماتے ہیں: "ما رأیت رجلا قط کان أحفظ لحديث الأعمش من الثوري" میں نے کبھی کسی شخص کو امام ثوری سے زیادہ بڑا اعمش کی حدیث کا حافظ نہیں دیکھا۔

(تاریخ بغداد 9/167)

اور امام سفیان ثوری رحمہ اللہ خود فرماتے ہیں: "ما استودعت أذني شيئا قط إلا حفظته" میرے کانوں نے کبھی کوئی چیز نہیں سنی الا یہ کہ میں نے اسے حفظ کر لیا۔

(حلیۃ الاولیاء 6/368)

امام عبید اللہ بن عبد الرحمن الأشجعی رحمہ اللہ (المتوفی 182) سفیان کے حفظ کا ایک قصہ سناتے ہوئے فرماتے ہیں: "دخلت مع سفیان الثوري على هشام بن عروة، فجعل سفیان يسأل وهشام يحدثه فلما فرغ قال: أعيدها عليك؟ قال: نعم، فأعادها عليه، ثم خرج سفیان وأذن لأصحاب الحديث، وتخلفت معهم، فجعلوا إذا سألوه أرادوا الإملاء فيقول: احفظوا كما حفظ صاحبكم، فيقولون لا نقدر نحفظ كما حفظ صاحبنا." میں ایک دن سفیان ثوری کے ساتھ هشام بن عروہ رحمہ اللہ کے پاس حاضر ہوا، تو سفیان ان سے سوال پوچھتے جاتے اور وہ روایت کرتے جاتے، تو جب آپ فارغ ہوئے تو سفیان نے ان سے کہا: کیا میں نے جو کچھ بھی ابھی پڑھا آپ کو دوبارہ پڑھ کر سناؤں؟ انہوں نے کہا ہاں سناؤ! تو سفیان نے وہ تمام حدیثیں (اپنے حفظ سے) ان کو دوبارہ دہرا دیں۔ پھر سفیان وہاں سے نکل گئے اور دیگر اصحاب حدیث کو آنے کی اجازت ملی، اور میں بھی ان کے

ساتھ چلا گیا۔ تو وہ جب ہشام سے سوال کرتے تو ان سے یہ امید کرتے تھے کہ وہ املاء کروائیں تو ہشام نے فرمایا: (املاء کی جگہ) تم لوگ حفظ کر لو جس طرح تمہارے ساتھی نے حفظ کیا ہے، تو وہ سب کہنے لگے کہ ہم میں اتنی قدرت نہیں کہ ہم ایسے حفظ کریں جیسا ہمارے ساتھی نے حفظ کیا ہے۔

(تاریخ بغداد 9/163)

مہران الرازی رحمہ اللہ امام سفیان کے عظیم حافظہ کا ایک قصہ سناتے ہوئے فرماتے ہیں، "كُتِبَتْ عَنْ سُفْيَانَ الثَّوْرِيِّ أَصْنَافُهُ، فَضَاعَ مِنِّي كِتَابَ الدِّيَاتِ، فَذَكَرْتُ ذَلِكَ لَهُ، فَقَالَ: إِذَا وَجَدْتَنِي خَالِيًا، فَادْكُرْ لِي حَتَّى أُمْلَهُ عَلَيْكَ. فَحَجَّ، فَلَمَّا دَخَلَ مَكَّةَ، طَافَ بِالْبَيْتِ، وَسَعَى، ثُمَّ اصْطَبَّحَ، فَذَكَرْتُهُ، فَجَعَلَ يُمْلِي عَلَيَّ الْكِتَابَ بَابًا فِي إِثْرِ بَابٍ، حَتَّى أَمْلَأَهُ جَمِيعَهُ مِنْ حِفْظِهِ." میں نے سفیان ثوری سے ان کی چند تصانیف لکھیں، لیکن (ان میں سے) کتاب الدیات مجھ سے کہیں کھو گئی۔ میں نے اس بات کا ذکر سفیان سے کیا تو انہوں نے جب مجھے خالی پایا تو فرمایا: مجھے یاد دہانی کرانا اور میں تمہیں وہ کتاب دوبارہ املاء کروادوں گا۔ پس آپ نے حج کیا، جب آپ مکہ میں داخل ہوئے، بیت اللہ کا طواف کیا، سعی کی، اور پھر بستر پر آرام فرماتے تھے تو میں نے ان سے اس بات کا ذکر کیا تو آپ نے مجھے وہ کتاب باب بعد از باب لگا تار املاء کرانی شروع کر دی حتیٰ کہ آپ نے پوری کتاب مجھے اپنے حفظ سے املاء کروادی۔

(سیر اعلام النبلاء 7/247)

اور امام عبدالرحمن بن مہدی رحمہ اللہ فرماتے ہیں: "قدمت علی سفیان بن عیینہ فجعل یسألني عن المحدثین، فقال: ما بالعراق أحد یحفظ الحدیث إلا سفیان الثوری. قال: فلما قدمت حدثت به شعبة فشق علیہ. " میں سفیان بن عیینہ کی طرف پہنچا تو انہوں نے مجھ سے محدثین کے احوال دریافت کیے اور کہا، پورے عراق میں سفیان ثوری سے بڑا حدیث کا حافظ کوئی نہیں ہے۔ ابن مہدی نے فرمایا: جب میں واپس گیا تو شعبہ کو یہ بات بتائی تو آپ اس پر غمگین ہو گئے۔

(تاریخ بغداد، 9/170)

شیوخ و اساتذہ

امام سفیان کے بے شمار اساتذہ تھے۔ آپ کو جس بھی شیخ سے حدیث یا علم لینا ہوتا تو آپ ان کی طرف سفر کیا کرتے تھے پھر چاہے کتنا ہی لمبا سفر کیوں نہ ہو۔ اسی لئے آپ کے شیوخ کی تعداد بے شمار ہے۔ امام ذہبی نے آپ کے چند شیوخ کے نام حروف تہجی کی ترتیب سے السیر میں درج کیے ہیں، جن میں سے بعض درج ذیل ہیں:

آپ کے والد سعید بن مسروق، ابراہیم بن عبد الأعلى، ابراہیم بن عقبہ، ابراہیم بن محمد بن المنتشر، ابراہیم بن مہاجر، ابراہیم بن میسرۃ الطائفی، ابراہیم بن یزید الخوزی، أجلح بن عبد الله الكندي، أسامة بن زيد الليثي، إسرائيل بن أبي موسى، أسلم المنقري، إسماعيل بن إبراهيم المخزومي، إسماعيل بن عبد الرحمن السدي، إسماعيل بن كثير الحجازي، الأسود بن قيس، الأشعث بن أبي الشعثاء، إياد بن لقيط، أيوب السختياني، بَرْد بن سنان، بشير بن سليمان أبو إسماعيل، بكير بن عطاء الليثي، بھز بن حكيم، توبة العنبري، ثابت بن هرمز أبو المقدام، جابر بن يزيد الجعفي، جامع بن شداد، جعفر بن برقان، جعفر الصادق، حبيب بن أبي ثابت - وهو من كبار شيوخه -، حبيب بن الشهيد، حجاج بن فراصة، الحسن بن عمرو الفقيمي، حكيم بن جبير الأسدي، أبو إسحاق السبيعي وغيرهم.

ان میں سے کافی کبار اور اہم شیوخ کو طوالت کے خوف سے حذف کر دیا گیا ہے۔

وہ شیوخ جن سے آپ نے صرف ایک ہی حدیث سنی

امام یحییٰ بن سعید القطان فرماتے ہیں: "لم یسمع من خالد بن سلمة الفأفاء إلا حدیثنا واحدا ولا من (عبد اللہ) ابن عون إلا حدیثنا واحدا" سفیان نے خالد بن سلمہ اور عبد اللہ بن عون البصری سے ایک روایت کے علاوہ کچھ نہیں سنا۔

(سیر اعلام النبلاء 7/246)

کہا جاتا ہے کہ آپ کے شیوخ کی تعداد تقریباً 600 ہے۔ اور ان میں سے کبار شیوخ وہ ہیں جو ابو ہریرہ، جریر بن عبد اللہ اور ابن عباس رضی اللہ عنہم وغیرہ جیسے صحابہ سے روایت کرتے ہیں۔

وہ لوگ جن کا زمانہ آپ نے پایا مگر ان سے روایت نہیں لی

امام سفیان ثوری نے کئی کبار ائمہ سے معاشرت کے باوجود حدیث نہیں سنی۔

امام ابن المدینی یحییٰ بن سعید القطان سے روایت کرتے ہیں کہ، "لم یلق سفیان أبا بکر بن حفص ولا حیان بن ایاس ولم یسمع من سعید بن أبی بردة" سفیان نے ابو بکر بن حفص، حیان بن ایاس سے ملاقات نہیں کی اور نہ ہی سعید بن ابی بردہ سے کچھ سنا ہے۔

(تہذیب التہذیب 4/115)

امام بغوی فرماتے ہیں: "لم یسمع من یزید الرقاشی" آپ نے یزید بن ابان الرقاشی (ضعیف) سے نہیں سنا۔

(تہذیب التہذیب 4/115)

امام احمد فرماتے ہیں: "لم یسمع من سلمة بن كهیل حدیث السائبة" آپ نے سلمہ بن کھیل سے آزاد غلام والی حدیث نہیں سنی۔

(تہذیب التہذیب 4/115)

امام بخاری فرماتے ہیں کہ میں نے امام ابن المدینی کو کہتے سنا کہ سفیان سے پوچھا گیا، "کیا آپ نے (سعید بن عمرو) بن أشوع کو دیکھا ہے؟" فرمایا: "نہیں۔" پوچھا گیا، تو کیا محارب بن دثار کو دیکھا ہے، کہا: جب میں چھوٹا تھا تو انہیں مسجد میں بیان دیتے ہوئے دیکھا تھا۔

(تہذیب التہذیب 4/115)

اسی طرح امام ثوری سے کہا گیا کہ آپ کو زہری کی طرف جانے سے کس چیز نے روکا۔ کیونکہ امام زہری ان چند اولین تابعین میں سے ہیں جنہوں نے کتابت حدیث کو پروان دیا، اور جس نے ان سے نہیں سنا گویا اس سے علم کا ایک بڑا حصہ فوت ہو گیا۔ تو آپ نے فرمایا: "لم تکن دراهم، وكفانا معمر عن الزهري، وكفانا ابن جریج عن عطاء" میرے پاس اتنے پیسے نہیں تھے کہ میں سفر کر کے زہری کی طرف جاتا، البتہ معمر سے ہمیں زہری کی روایات کفایت کر گئیں، اور اسی طرح ابن جریج سے عطاء کی روایات۔

(سیر اعلام النبلاء 7/246، والجرح والتعديل 1/76)

امام سفیان ثوری—الحافظ

شریعت کے اصولوں کی اصل اور چوٹی کتاب اللہ ہے۔ اس کے بعد وہ جو کچھ رسول اللہ ﷺ کی سنت سے ثابت ہے۔ بلکہ سنت سے جو کچھ ثابت ہے وہ کتاب اللہ کی ہی مجمل باتوں کی تفصیل ہے۔ اللہ تعالیٰ نے فرمایا: "وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ" ترجمہ: "یہ ذکر (کتاب) ہم نے آپ کی طرف اتارا ہے کہ لوگوں کی جانب جو نازل فرمایا گیا ہے آپ اسے کھول کھول کر بیان کر دیں" (النحل: 44)۔

اور جو رسول اللہ ﷺ کی حدیث کو کتاب اللہ کی تفصیل نہ مانے اس نے کتاب اللہ کو جھوٹا ٹھہرایا۔ اللہ سبحانہ نے فرمایا: "قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ ۗ وَاللَّهُ غَفُورٌ رَحِيمٌ" قُلْ أَطِيعُوا اللَّهَ وَالرَّسُولَ ۚ فَإِنْ تَوَلَّوْا فَإِنَّ اللَّهَ لَا يُحِبُّ الْكَافِرِينَ" ترجمہ: "کہہ دیجئے! اگر تم اللہ تعالیٰ سے محبت رکھتے ہو تو میری تابعداری کرو، خود اللہ تعالیٰ تم سے محبت کرے گا اور تمہارے گناہ معاف فرما دے گا اور اللہ تعالیٰ بڑا بخشنے والا مہربان ہے۔ کہہ دیجئے! کہ اللہ تعالیٰ اور رسول کی اطاعت کرو، اگر یہ منہ پھیر لیں تو بے شک اللہ تعالیٰ کافروں سے محبت نہیں کرتا" (آل عمران: 31-32)۔ اور اللہ تعالیٰ نے فرمایا: "وَأَطِيعُوا اللَّهَ وَأَطِيعُوا الرَّسُولَ وَاحْذَرُوا ۚ فَإِنْ تَوَلَّيْتُمْ فَأَعْلَمُوا أَمَّا عَلَيَّ رَسُولُنَا الْبَلَاغُ الْمُبِينُ" ترجمہ: "اور تم اللہ تعالیٰ کی اطاعت کرتے رہو اور رسول کی اطاعت کرتے رہو اور احتیاط رکھو۔ اگر اعراض کرو گے تو یہ جان رکھو کہ ہمارے رسول کے ذمہ صرف صاف صاف پہنچا دینا ہے"

(ماندہ: 92)۔ اور رسول کی اتباع و طاعت کا کوئی معنی نہیں اگر وہ ان کی حدیث و سنت کے ذریعے سے نہ ہو۔

کوئی شخص مجتہد یا فقیہ نہیں بن سکتا جب تک وہ رسول اللہ ﷺ کی حدیث کو اپنے اجتہاد اور فقہ کی اساس نہ بنائے۔ اور اگر کوئی فقہ حاصل کرنے کا ذریعہ حدیث کے علاوہ کسی چیز کو بنائے تو اس نے ضلالت و ہلاکت کا راستہ اپنایا۔

ذیل میں امام حافظ سفیان ثوری رحمہ اللہ سے حدیث اور اس کی اسناد کی تحریص اور تعلم پر بعض کلام پیش کیا جاتا ہے۔

اسناد مؤمن کا ہتھیار ہے

عبدالصمد بن حسان فرماتے ہیں میں نے سفیان کو کہتے سنا: "الإسناد سلاح المؤمن فإذا لم يكن معه سلاح فبأي شيء يقاتل" اسناد مؤمن کا ہتھیار ہے، اگر اس کے پاس ہتھیار نہ ہو گا تو وہ کس سے لڑے گا؟

(المدخل الى كتاب الأكليل للحاكم: ص 29)

ایک جگہ سفیان نے فرمایا: "أكثرنا من الأحاديث فإنها سلاح" احادیث کی کثرت (سے روایت) کرو، کیونکہ یہ ہتھیار ہے۔

(حلیۃ الاولیاء: 6/364)

سیرة امام سفیان الثوری رحمہ اللہ | 39

اور سفیان نے فرمایا: "الملائكة حراس السماء، وإصحاب الحديث حراس الأرض" فرشتے آسمان کے محافظ ہیں، اور اصحاب حدیث زمین کے محافظ ہیں۔

(شرف اصحاب الحدیث للخطیب: ص 44)

علم کا انحصار آثار پر ہے

امام سفیان نے فرمایا: "إنما العلم بالآثار" علم کا انحصار آثار پر ہے۔

(حلیۃ الاولیاء: 6/367)

اور انہوں نے فرمایا: "تعلموا هذه الآثار، فمن قال برأيه فقل رأبي مثل رأيك" ان آثار کی تعلیم دو، اور جو اپنی رائے سے کچھ کہے تو کہو کہ میری اور تمہاری رائے (کی وقعت) ایک جیسی ہے۔

(حلیۃ الاولیاء: 6/367)

کوئی چیز حدیث سے زیادہ نفع بخش نہیں

سفیان نے فرمایا: "ليس شيء أنفع للناس من الحديث" کوئی چیز لوگوں کے لئے حدیث سے زیادہ نفع بخش نہیں ہے۔

(تذکرۃ الحفاظ: 1/204)

اور فرمایا: "ما من عمل أفضل من طلب الحديث إذا صحت النية فيه" کوئی عمل طلب حدیث سے زیادہ افضل نہیں ہے اگر نیت صحیح ہو تو۔

(تذکرۃ الحفاظ: 1/205)

عبدالرحمن بن مہدی فرماتے ہیں: "رأيت سفیان الثوري في المنام فقلت: أي شيء وجدت أفضل؟ قال: الحديث" میں نے سفیان ثوری کو (ان کی وفات کے بعد) خواب میں دیکھا۔ میں نے ان سے کہا: آپ نے کس چیز کو سب سے زیادہ افضل پایا؟ انہوں نے فرمایا: حدیث۔

(حلیۃ الاولیاء: 6/366)

اس علم کو سیکھو اور اس پر عمل کرو

سفیان نے فرمایا: "تعلموا هذا العلم، فإذا تعلمتموه فاحفظوه، فإذا حفظتموه فعملوا به، فإذا عملتم به فانشروه" اس علم کو سیکھو، جب تم اسے سیکھ جاؤ تو اس کی حفاظت کرو، پس جب اسے محفوظ کر لو تو اس پر عمل کرو، اور جب تم اس پر عمل کر لو تو اسے دوسروں تک پہنچاؤ۔

(طبقات ابن سعد: 6/371)

حدیث کی تعلیم کے لئے اپنی اولاد کو زور دینا

سفیان فرماتے ہیں: "ینبغی للرجل أن یکره ولده علی طلب الحدیث فإنه مسئول عنه" انسان کو چاہیے کہ اپنی اولاد کو طلب حدیث پر زور دے کیونکہ اس سے اس بارے میں پوچھا جائے گا۔

(حلیۃ الاولیاء: 6/365)

سفیان کی حدیث کے لئے شدید محبت

یحیی القطان فرماتے ہیں: "کان الثوری قد غلبت علیہ شهوة الحدیث، ما أخاف علیہ إلا من حبه للحدیث" ثوری پر حدیث کی چاہت غالب آچکی تھی، مجھے ان کی حدیث سے اتنی محبت خوف زدہ کر دیتی تھی۔

(سیر اعلام النبلاء: 7/255-256)

اور یحیی القطان نے یہ بھی فرمایا کہ: "ما رأیت رجلاً أفضل من سفیان، لولا الحدیث کان یصلی ما بین الظهر والعصر، وین المغرب والعشاء، فإذا سمع مذاکرۃ الحدیث، ترک الصلاة وجاء" میں نے سفیان سے افضل کوئی شخص نہیں دیکھا۔ اگر حدیث نہ ہو تو وہ ظہر سے عصر تک اور مغرب سے عشاء تک نماز میں مشغول رہتے، لیکن جب حدیث کا مذاکرہ سنتے تو نماز چھوڑ کر چلے جاتے۔

(سیر اعلام النبلاء: 7/367)

اور سفیان نے فرمایا: "الحديث أكثر من الذهب والفضة وليس يدرك، وفتنة الحديث أشد من فتنة الذهب والفضة" حدیث سونے اور چاندی سے زیادہ (قیمتی شے) ہے، اس کی حقیقت کا ادراک نہیں کیا جاسکتا، اور حدیث کا فتنہ سونے اور چاندی کے فتنے سے زیادہ شدید ہے۔

(حلیۃ الاولیاء: 6/363)

سفیان نے فرمایا: "ما أنكر نفسي إلا إذا جلست للحديث" میں اپنے آپ سے کبھی گھن محسوس نہیں کرتا سوائے مجلس حدیث میں بیٹھتے وقت۔

(حلیۃ الاولیاء: 7/64)

محمد بن عبد اللہ بن نمیر فرماتے ہیں کہ امام سفیان نے فرمایا: "ما أخاف على نفسي غير الحديث" مجھے اپنے نفس پر حدیث کے سوا کوئی خوف نہیں۔

اس کے تحت ابن نمیر نے فرمایا: "لأنه كان يحدث عن الضعفاء" وہ اس لئے کہ وہ ضعیف لوگوں سے بھی روایت کر لیا کرتے تھے۔

اور امام ذہبی نے فرمایا: "ولأنه كان يدلس عنهم، وكان يخاف من الشهوة، وعدم النية في بعض الأحيان" اور اس لئے بھی کہ وہ ان سے تدلیس کیا کرتے تھے، اور وہ شہوت، اور بعض اوقات عدم نیت سے ڈرتے تھے۔

(سیر اعلام النبلاء: 7/274)

کبار محدثین کا آپ کے حفظ کی تعریف کرنا

امام سفیان ثوری کا حافظہ اتنا تیز تھا کہ صحیح معنی میں آپ کو حافظ الدنیا کہا جاسکتا ہے اور آپ اپنے حافظے کی وجہ سے تمام دنیا میں مشہور ہیں۔ بلکہ یہ کہنا غلط نہ ہو گا کہ تابعین کے دور سے لے کر اب تک پوری تاریخ اسلامی میں سفیان ثوری جیسے حفاظ بہت کم ہی گزرے ہیں۔

امام عبدالرحمن بن مہدی رحمہ اللہ فرماتے ہیں: "ما رأیت صاحب حدیث أحفظ من سفیان الثوری" میں نے سفیان ثوری سے بڑا حافظ کوئی صاحب حدیث نہیں دیکھا۔

(تاریخ بغداد 9/168)

امام شعبہ نے فرمایا: "ما حدثني سفیان عن إنسان بحدیث، فسألته عنه، إلا كان كما حدثني "سفیان نے مجھے جس انسان سے بھی حدیث بیان کی، اور میں نے اسے اس بارے میں پوچھا تو وہ بالکل ویسی ہی ہوتی تھی جیسی سفیان نے مجھے بیان کی ہے۔"

(تاریخ ابی زرعہ: 1787)

امام یحییٰ بن سعید القطان رحمہ اللہ فرماتے ہیں: "ما رأیت أحدا أحفظ من سفیان الثوری" میں نے سفیان ثوری سے بڑا حافظ کوئی نہیں دیکھا۔

(الجرح والتعديل 8/63)

امام عبد الرحمن بن ابی حاتم رحمہ اللہ فرماتے ہیں: "أحفظ أصحاب الأعمش - الثوري" اعمش کے اصحاب میں سب سے بڑے حافظ سفیان ثوری ہیں۔
(الجرح والتعديل 8/64)

امام عبد الرحمن بن مہدی رحمہ اللہ فرماتے ہیں: "قدمت على سفیان بن عیینة فجعل يسألني عن المحدثين، فقال: ما بالعراق أحد يحفظ الحديث إلا سفیان الثوري. قال: فلما قدمت حدثت به شعبة فشق عليه. " میں سفیان بن عیینہ کی طرف پہنچا تو انہوں نے مجھ سے محدثین کے احوال دریافت کیے اور کہا، پورے عراق میں سفیان ثوری سے بڑا حدیث کا حافظ کوئی نہیں ہے۔ ابن مہدی نے فرمایا: جب میں واپس گیا تو شعبہ کو یہ بات بتائی تو آپ اس پر غمگین ہو گئے۔
(تاریخ بغداد 9/170)

امام علی بن عبد اللہ المدینی رحمہ اللہ فرماتے ہیں: "الإسناد يدور علي ستة: الزهري، وعمرو بن دينار، وقتادة، ويحيى بن أبي كثير، وأبو إسحاق، والأعمش، ثم سار علم هؤلاء الستة من أهل الكوفة إلى سفیان الثوري" اسناد - یعنی حدیث - کا دار و مدار چھ لوگوں پر ہے: زہری، عمرو بن دینار، قتادہ، یحییٰ بن ابی کثیر، ابو اسحاق، اور اعمش۔ پھر کوفہ کہ ان تمام چھ لوگوں کا علم سفیان ثوری کی طرف منتقل ہوا۔

(العلل لابن المدینی)

امام عبد اللہ بن المبارک رحمہ اللہ فرماتے ہیں:

"أقعد إلي سفیان الثوري فيحدث، فأقول: ما بقي من علمه شيء إلا سمعته، ثم أقعد عنده مجلسا آخر فيحدث فأقول: ما سمعت من علمه شيئا" میں سفیان ثوری کے پاس بیٹھتا ہوں اور وہ حدیثیں سناتے ہیں تو میں کہتا ہوں کہ اب میں نے ان کے علم میں سے ہر چیز جان اور سن لی ہے۔ پھر جب میں ان کے ساتھ ایک دوسری مجلس میں بیٹھتا ہوں اور وہ حدیثیں سناتے ہیں تو مجھے احساس ہوتا ہے کہ میں نے تو ان کے علم میں سے کچھ نہیں سنا۔

(حلیۃ الاولیاء 7/73)

امام احمد بن حنبل رحمہ اللہ فرماتے ہیں:

"كان سفیان رجلا حافظا" سفیان ثوری حافظ آدمی تھے۔

(تاریخ ابی زرعہ 1/623)

امام عبید اللہ بن عبد الرحمن الأشجعی رحمہ اللہ فرماتے ہیں:

"سمعت من سفیان الثوري ثلاثين ألف حديث" میں نے (اکیلے نے) سفیان ثوری سے تیس ہزار احادیث سنی ہیں۔ یعنی ان کی اسانید کے ساتھ۔

(العبر 1/282)

علم حدیث میں آپ کی مہارت اور فضیلت

امام عبد الرحمن بن مہدی رحمہ اللہ فرماتے ہیں:

"ما رأيت رجلا أعرف بالحديث من الثوري" میں نے ثوری سے زیادہ حدیث کو جاننے والا کوئی نہیں دیکھا۔

(سیر اعلام النبلاء 7/248)

امام یحییٰ بن معین رحمہ اللہ فرماتے ہیں: "لم يكن أحد أعلم بحديث أبي إسحاق من الثوري، ولم يكن أحد أعلم بحديث منصور من سفیان الثوري" ابو اسحاق السبعی کی حدیث کو ثوری سے زیادہ کوئی نہیں جانتا، اور نہ ہی منصور بن المعتمر کی حدیث کا کوئی سفیان ثوری سے بڑا عالم ہے۔

(الجرح والتعديل 1/64)

امام یحییٰ بن سعید القطان رحمہ اللہ فرماتے ہیں: "سفیان أعلم الناس بحديث الأعمش، وربما غلط الأعمش فيردده سفیان" سفیان تمام لوگوں میں اعمش کی حدیث کو سب سے زیادہ جانتے ہیں، حتیٰ کہ اعمش خود بھی کبھی اپنی حدیث میں غلطی کرتے تو سفیان ان کی اصلاح کر دیتے تھے۔

(طبقات ابن سعد 6/343)

امام سفیان بن عیینہ رحمہ اللہ فرماتے ہیں: "أصحاب الحديث ثلاثة: ابن عباس في زمانه، والشعبي في زمانه، والثوري في زمانه" اصحاب الحدیث تو صرف تین ہیں: ابن عباس اپنے زمانے میں، شعبی اپنے زمانے میں، اور ثوری اپنے زمانے میں۔

(سیر اعلام النبلاء 7/240)

امام شعبہ بن الحجاج رحمہ اللہ فرماتے ہیں: "أذا خالفني سفیان في حديث، فالحديث حديثه" اگر سفیان کسی حدیث میں میری مخالفت کریں، تو صحیح حدیث وہی ہوگی جو سفیان کہیں۔

(الجرح والتعديل 1/63)

امام یحییٰ بن سعید القطان رحمہ اللہ فرماتے ہیں: "ما سمعت من سفیان عن الأعمش أحب ألي مما سمعت أنا من الأعمش، لأن الأعمش كان يمكن سفیان ما لا يمكنني" جو حدیثیں میں نے اعمش سے سفیان کے ذریعے سنی ہیں وہ مجھے ان احادیث سے زیادہ محبوب ہیں جو میں نے خود اعمش سے سنی ہیں، کیونکہ اعمش سفیان کے ساتھ سبق یا حدیث کو ایسا پکا کرتے تھے جیسا میرے ساتھ بھی نہیں کرتے تھے۔

(الجرح والتعديل 1/84)

امام عبد اللہ بن المبارک رحمہ اللہ فرماتے ہیں: "كُتبت من ألف ومئة شيخ ما كُتبت عن أفضل من سفیان" میں نے 1100 شیوخ سے حدیثیں لکھی ہیں لیکن سفیان سے زیادہ افضل کسی کو نہیں پایا۔

(سیر اعلام النبلاء 7/237)

امام یحییٰ بن معین رحمہ اللہ فرماتے ہیں: "ما خالف أحد سفیان في شيء إلا كان القول قول سفیان" جو بھی امام سفیان کی مخالفت کرے، بات وہی صحیح ہوتی ہے جو سفیان کہیں۔

(تهذيب التهذيب 4/113-114)

امام عجل رحمہ اللہ فرماتے ہیں: "أحسن إسناد الكوفة سفیان عن منصور عن إبراهيم عن علقمة" کوفہ کی سب سے بہترین اسناد سفیان عن منصور عن ابراہیم (النخعی) عن علقمہ ہے۔

(تہذیب التہذیب 4/113-114)

مطرف بن زمان کہتے ہیں کہ جب امام معمر بن راشد رحمہ اللہ کو یہ خبر پہنچی کہ سفیان یمن میں تشریف لائے ہیں تو انہوں نے وہاں موجود لوگوں اور تلامذہ سے کہا: "قدم علیکم محدث العرب" تمہاری طرف عرب کا محدث آیا ہے۔

(الجرح والتعديل 1/57)

امام عبد الرحمن بن مہدی رحمہ اللہ فرماتے ہیں: "شهدت سفیان عند العمري، فجعل يوقفه على كل حديث توقيفا شديدا" میں نے سفیان کو عمری کے پاس پایا، آپ ہر ایک حدیث پر ان سے بڑی شدید تحقیق و تفتیش کر رہے تھے۔

(الجرح والتعديل 1/68)

امام سفیان سے روایت کرنا بھی عزت و وقار کا سبب تھا

امام ابو بکر بن عیاش رحمہ اللہ فرماتے ہیں: "إني لأرى الرجل يحدث عن سفیان، فينبل في عيني"

میں کسی شخص کو سفیان سے روایت کرتے دیکھتا ہوں تو میری آنکھوں میں اس کی عزت بڑھ جاتی ہے۔

(حلیۃ الاولیاء 6/358)

سنت اور حدیث کے امام

امام عبدالرحمن بن مہدی رحمہ اللہ فرماتے ہیں: "الناس علی وجوہ، فمنہم من ہو إمام فی السنة وإمام فی الحدیث، ومنہم من ہو إمام فی السنة ولیس بإمام فی الحدیث، ومنہم من ہو إمام فی الحدیث لیس بإمام فی السنة، فأما من ہو إمام فی السنة وإمام فی الحدیث فسفیان الثوری."

لوگ مختلف قسم کے ہوتے ہیں، ان میں سے وہ ہیں جو سنت اور حدیث کے امام ہیں، اور ان میں سے وہ لوگ ہیں جو سنت کے امام ہوتے ہیں مگر حدیث کے نہیں، اور کچھ وہ لوگ ہوتے ہیں جو حدیث کے امام ہوتے ہیں مگر سنت کے نہیں، امام سفیان ثوری وہ ہیں جو سنت اور حدیث دونوں کے امام ہیں۔

(الجرح والتعدیل 1/118)

رجال الحدیث پر آپ کی بصیرت

امام یحییٰ بن سعید القطان رحمہ اللہ فرماتے ہیں: "کان سفیان أبصر بالرجال من شعبۃ" امام سفیان رجال کے معاملے میں شعبہ سے بھی زیادہ بصیرت والے تھے۔

(حلیۃ الاولیاء 6/360)

آپ کی روایت بالمعنی

امام عبد الرزاق بیان کرتے ہیں کہ ہمارے ایک ساتھی نے سفیان سے کہا، "حدثنا کما سمعت" ہمیں بالکل ویسے ہی حدیث سنائیں جیسے آپ نے سنی ہے۔ تو آپ نے

فرمایا: "لا والله لا سبیل إلیہ، ما هو إلا المعنی" نہیں اللہ کی قسم ایسا ممکن نہیں ہے، یہ تو محض معنی ہے۔

(سیر اعلام النبلاء 7/256)

زید بن الجباب بیان کرتے ہیں کہ میں نے سفیان کو کہتے سنا، "إن قلت إني أحدثکم كما سمعت فلا تصدقوني" اگر میں تم سے کہوں کہ میں نے تمہیں بیعہ ویسے حدیث بیان کی جیسے میں نے سنی، تو میری تصدیق مت کرنا۔

(سیر اعلام النبلاء 7/256)

امام سفیان فرماتے ہیں: "إني لأكتب الحديث من سبعة أوجه والمعني واحد" میں ایک معنی والی حدیث کو سات مختلف طریقے سے لکھتا ہوں۔

(حلیۃ الاولیاء 7/72)

توثیق امام سفیان ثوری

امام محمد بن سعد کاتب الواقدی رحمہ اللہ (المتوفی 230ھ) فرماتے ہیں: "کان ثقة مأموناً ثبتاً کثیر الحدیث حجة" آپ ثقہ مامون ثبت، کثیر الحدیث، اور حجت تھے۔ (طبقات الکبریٰ لابن سعد 6/350)

امام یحییٰ بن معین رحمہ اللہ نے فرمایا: "سُفیان الثَّوْرِي، ثقةٌ" (الجرح والتعديل لابن ابی حاتم: 4/225)

امام ابوالحسن احمد بن عبد اللہ بن صالح الجلی رحمہ اللہ (المتوفی 261) فرماتے ہیں: "ثقة، کوفي، رجل صالح، زاهد، عابد، ثبت في الحدیث" وہ ثقہ، کوفی، نیک آدمی، زاہد، عبادت گزار، اور حدیث میں ماہر تھے۔

(الثقات للعلی: 1/190)

ایک جگہ فرمایا: "وکان ثقة ثبتاً في الحدیث، زاهداً فقیهاً صاحب سنة واتباع، وکان من أقوى الناس بكلمة شديدة عند سلطان يتقى" وہ حدیث میں ثقہ ثبت تھے، پرہیزگار، فقیہ، صاحب سنت اور اس کی اتباع کرنے والے شخص تھے۔ وہ سلطان کے سامنے حق بات کہنے میں لوگوں میں سب سے زیادہ قوی اور شدید تھے۔

(ایضاً: ص 192)

امام نسائی رحمہ اللہ (المتوفی 303) فرماتے ہیں: "سفيان أجل من أن يقال فيه ثقة وهو أحد الأئمة الذين أرجو أن يكون الله ممن جعله للمتقين إماماً" سفیان

کا مقام و مرتبہ اس سے اونچا ہے کہ انہیں صرف ثقہ کہا جائے۔ وہ ان ائمہ میں سے ہیں جن کے بارے میں مجھے امید ہے کہ اللہ نے انہیں متقین کا امام بنایا ہے۔

(تہذیب التہذیب 4/114)

عبد العزیز بن ابی رزمہ کہتے ہیں: "جاء رجل إلى أبي حنيفة فقال: ألا ترى ما روى سفیان؟ فقال أبو حنيفة: أأمرني أن أقول إن سفیان يكذب في الحديث؟، لو أن سفیان كان في عهد إبراهيم لاحتاج الناس إليه في الحديث." ایک شخص ابو حنیفہ کے پاس آیا اور کہا، کیا آپ نہیں دیکھتے کہ سفیان نے کیا (عجیب بات) روایت کی ہے؟ تو ابو حنیفہ نے فرمایا: کیا تم یہ چاہتے ہو کہ میں کہوں کہ سفیان نے حدیث میں جھوٹ بولا ہے؟ اگر سفیان ابراہیم (النخعی) کے زمانے میں بھی ہوتے تو لوگ حدیث میں ان کے محتاج ہوتے۔

(تاریخ بغداد 9/169، اسنادہ صحیح)

امام ابو حنیفہ اور امام ثوری کے درمیان علمی عداوت تھی، لیکن اس کے باوجود امام ابو حنیفہ کا امام ثوری کی تعریف کرنا، امام ثوری کے عظیم مقام، اور امام ابو حنیفہ کے عظیم ظرف و اخلاص کی طرف اشارہ کرتا ہے۔

علقمہ بن عبد اللہ نے کہا، اے ابو سعید۔ یعنی یحییٰ بن سعید القطان۔ آپ کی چار لوگوں نے مخالفت کی ہے۔ فرمایا، کون؟ کہا: زائدہ، ابوالاحوص، اسرائیل اور شریک۔ امام یحییٰ نے فرمایا:

"لو كانوا أربعة آلاف مثل هؤلاء كان سفیان أثبت منهم" اگر ان جیسے چار ہزار لوگ بھی ہوتے، تب بھی سفیان ان سب سے زیادہ ثابت ہیں۔

(الجرح والتعديل 1/76)

امام ذہبی رحمہ اللہ نے فرمایا: "سفیان بن سعید الحجة الثبت، متفق علیہ، مع أنه كان يدللس عن الضعفاء، ولكن له نقد وذوق" سفیان بن سعید حجت ثابت ہیں (اور ائمہ حدیث کے مابین) متفق طور پر حجت ہیں باوجود اس کے کہ وہ ضعفاء سے تدلیس کرتے تھے لیکن ان کو ضعفاء کی روایات کے نقد کی صلاحیت ہے اور ان کی صحیح و سقیم روایتوں کو پرکھنے کا انہیں ذوق ہے۔

(میزان الاعتدال 2/169)

امیر المؤمنین فی الحدیث

امیر المؤمنین فی الحدیث کا مطلب ہے "حدیث میں تمام مؤمنین کے سردار"۔ یہ توثیق کا سب سے اونچا درجہ ہے۔ اس لقب سے پوری تاریخ اسلام میں بہت کم ہی لوگ جانے جاتے ہیں۔

امام ابن ابی حاتم اس لقب کے بارے میں فرماتے ہیں: "یعنی فوق العلماء فی زمانہ" اس سے ملقب شخص اپنے زمانے کے تمام علماء میں سب سے برتر ائمہ میں سے ہوتا ہے۔

(المرج والتعدیل: 1/126)

شیخ احمد شا کر رحمہ اللہ فرماتے ہیں: "أطلق المحدثون ألقاباً على العلماء بالحدیث: فأعلاها: أمير المؤمنين في الحدیث، وهذا لقب لم يظفر به إلا الأفاض النوادِر، الذي هم أئمة هذا الشأن، والمرجع إليهم فيه، كشعبة بن الحجاج وسفيان الثوري، وإسحاق بن راهويه وأحمد بن حنبل والبخاري والدارقطني، وفي المتأخرين ابن حجر العسقلاني -رضي الله عنهم جميعاً" محدثین نے حدیث کے علماء کو بعض القابات سے نوازا ہے جن میں سے سب سے اعلیٰ ترین لقب: امیر المؤمنین فی الحدیث ہے۔ اور اس لقب سے متصف ہونے والے چند ہی بے نظیر و منفرد علماء ہیں، جو اس فن کے ائمہ میں شمار ہوتے ہیں، اور جن کی طرف اس فن میں رجوع کیا جاتا ہے، ان میں: شعبہ بن حجاج، سفیان ثوری، اسحاق بن راہویہ، احمد بن

حنبل، بخاری، دارقطنی اور متاخرین میں ابن حجر عسقلانی رضی اللہ عنہم جمیعا وغیرہ شامل ہیں۔

(الفیہ السیوطی بشرح الشیخ احمد شاکر: ص 92)

اور امام سفیان ثوری رحمہ اللہ کا اس لقب سے متصف ہونا تمام محدثین کے نزدیک متفق علیہ ہے۔

امام شعبہ بن حجاج جنہیں خود امیر المؤمنین فی الحدیث کہا جاتا ہے، فرماتے ہیں: "سفیان الثوری امیر المؤمنین فی الحدیث" سفیان ثوری حدیث میں مؤمنوں کے امیر ہیں۔

(تاریخ بغداد 9/165)

امام سفیان بن عیینہ رحمہ اللہ فرماتے ہیں: "سفیان الثوری امیر المؤمنین فی الحدیث"

(تاریخ بغداد 9/165)

امام یحییٰ بن معین رحمہ اللہ (انہیں بھی امیر المؤمنین فی الحدیث کہا جاتا ہے) فرماتے ہیں: "سفیان الثوری امیر المؤمنین فی الحدیث"

(تاریخ بغداد 9/165)

امام یحییٰ بن یمان العجلی رحمہ اللہ (المتوفی 189ھ) فرماتے ہیں: "ما رأینا مثل سفیان ولا رأی سفیان مثله، کان سفیان فی الحدیث امیر المؤمنین." ہم نے

سفیان جیسا کوئی نہیں دیکھا اور نہ سفیان نے اپنے جیسا کوئی دیکھا ہے، سفیان امیر المؤمنین فی الحدیث تھے۔

(الجرح والتعديل: 1/59، اسنادہ صحیح)

امام ابو عاصم الضحاک بن مخلد نے فرمایا: " سفیان الثوری امیر المؤمنین فی الحدیث "

(سیر اعلام النبلاء، تہذیب الکمال، تہذیب التہذیب وغیرہ)

امام سفیان کی وفات پر ابراہیم بن یزید نے فرمایا: " مَاتَ أَمِيرُ الْمُؤْمِنِينَ " امیر المؤمنین وفات پا گئے۔

(سیر اعلام النبلاء 7/279)

امیر المؤمنین فی الحدیث ہونے کا مطلب یہ ہے کہ وہ شخص ہر اعتبار سے حدیث اور علوم حدیث کے ہر پہلو میں کمال کی مہارت حاصل کر چکا ہے، چاہے وہ صحیح و سقیم کی پہچان ہو، رجال پر نقد اور جرح و تعدیل ہو، نیز کتابت حدیث، حفظ حدیث، علل حدیث، فقہ حدیث، اور عمل بالحدیث ہر چیز میں امامت کے درجے پر فائز ہے۔

کیا سفیان مدلس تھے؟

تدلیس سے مراد کیا ہے

لغوی طور پر تدلیس دلس سے بنا ہے جس کا مطلب ہے پوشیدہ کرنا یا پردہ پوشی کرنا۔ اسی سے کہا گیا: دَلَّسَ البائع: یعنی فروخت کار کا خریدار سے سودے کے عیب کو چھپانا۔

اور اصطلاحی طور پر تدلیس سے مراد حدیث کی سند میں سے راوی یا سماع کو چھپانا ہے، جس کی کئی اقسام ہیں لیکن یہاں جس قسم سے ہمیں سروکار ہے وہ یہ ہے کہ:

راوی اپنے ایسے استاذ جس سے اس کا سماع ثابت ہے وہ روایت کرے جو اس نے اس سے نہیں سنا۔ بلکہ اس نے اسے ایک دوسرے شخص کے ذریعے سے اپنے استاذ سے روایت کیا ہے، لیکن وہ راوی اس دوسرے شخص کا واسطہ بیچ میں سے گرا کر براہ راست اسے اپنے استاذ سے روایت کرتا ہے، اور سننے یا پڑھنے والے کو لگتا ہے کہ اس نے یہ روایت براہ راست اپنے استاذ سے سنی ہے۔ اور وہ ایسے محتمل الفاظ سے روایت کرتا ہے جس سے اتصال کا شبہ ہوتا ہے لیکن اتصال کی صراحت نہیں ہوتی، جیسے: "قال فلان یعنی فلاں شخص نے کہا" (بمقابلہ میں نے فلاں سے سنا)، یا "عن فلان

یعنی فلاں نے روایت کیا" (بمقابلہ میں نے فلاں سے روایت کی، یا فلاں نے ہمیں روایت کی) وغیرہ۔ چنانچہ ان محتمل الفاظ میں اس بات کی صراحت نہیں ہوتی کہ واقعی اس راوی نے اس روایت کو براہ راست سنا ہے یا نہیں۔ اور اسی لئے اسے جھوٹ نہیں کہا جاسکتا، کیونکہ روایت کے ان الفاظ میں احتمال ہے۔ یعنی یہ اسی طرح ہے جس طرح ہم عام حالات میں بغیر مکمل واسطہ ذکر کئے کوئی بھی بات کہہ جاتے ہیں جیسے: "محکمہ موسمیات نے کہا کہ آج بارش ہوگی"، حالانکہ آپ نے یہ بات براہ راست ان سے نہیں سنی۔

جب کوئی راوی حدیث کی سند میں سے یہ واسطہ گراتا ہے تو اسے تدلیس کہتے ہیں۔ اور راوی کا "عن" کے محتمل لفظ سے روایت کرنے کو عنعنہ کہا جاتا ہے۔

چنانچہ جو راوی تدلیس کیا کرتے تھے ان کا عن سے روایت کرنے میں احتمال ہوتا ہے کہ ہو سکتا ہے اس میں تدلیس کی گئی ہو اور ہو سکتا ہے نہ ہو۔ لہذا مطلقاً "عن" کہنا تدلیس نہیں ہے بلکہ اس لفظ کے محتمل ہونے کی وجہ سے اس میں محض ایک امکان ہے کہ اس میں تدلیس ہو سکتی ہے۔

چنانچہ جو راوی تدلیس نہیں کیا کرتے تھے ان کا کسی روایت کو عن سے روایت کرنا مضر نہیں ہے کیونکہ وہ بیچ میں سے راوی نہیں گراتے تھے، لہذا

وہ کسی بھی صیغے سے روایت کریں سب برابر ہے کیونکہ ان کے لئے لازم نہیں کہ وہ روایت کرتے وقت اپنا سماع ظاہر کریں۔

(دیکھیں: مقدمہ ابن الصلاح: ص 66، النکت علی ابن الصلاح لابن حجر: 1/159، تدریب

الراوی للبیہقی: 1/256)

محدثین میں سے بہت سے لوگوں سے تدریس کرنا ثابت ہے جیسے قتادہ، حسن بصری، اعمش، ابو اسحاق، ہشیم، ابن جریج، محمد بن اسحاق، ولید بن مسلم، یحییٰ بن ابی کثیر، سفیان بن عیینہ وغیرہ، اور انہیں میں سفیان ثوری بھی شامل ہیں۔ ان میں سے بعض کا تو یہ عام معمول رہا ہے جبکہ بعض سے شاذ و نادر ایسا کرنا منقول ہے۔

تدریس کیوں کی جاتی ہے

تدریس کرنے کے محدثین کے پاس کئی اسباب و عذر تھے جن کی وجہ سے وہ اسے حدیث میں جائز سمجھتے تھے۔ جن میں سے بعض درج ذیل ہیں:

1- اختصار کے پیش نظر سند کو مختصر کر دینا (جیسے خطیب وغیرہ خطبوں یا مذاکروں میں اکثر حدیث کو اختصار سے ذکر کر دیتے ہیں)۔

2- اپنے تلامذہ کا امتحان لینے کی غرض سے تدریس کرنا۔

3- اپنے سے چھوٹے یا اپنے شاگرد سے روایت بیان کرنے سے شرمانا یا کترانا، اور اسی لئے ان سے تدریس کرنا۔

4- عالی سند بنانے کے لئے راویان کی تعداد کم کرنا۔ یعنی اپنے اور اپنے شیخ کے درمیان کسی تیسرے کو لا کر سند لمبی کرنے کی بجائے، اپنے شیخ سے براہ راست روایت کرنا کہ سند عالی رہے۔

5- مدلس کا اپنے شیخ سے سنی اور ان سنی مرویات میں تمیز نہ کر سکتا۔

6- مخصوص شیخ کی اکثر روایات کا اس سے سماع کرنے کے بعد، اس کی چند روایات کا سماع رہ جائے، تو ان میں اس سے تدلیس کرنا تاکہ اس کی سبھی روایات کا احاطہ ہو جائے۔

7- راوی اور مروی عنہ کے مابین نزاع کی صورت میں تدلیس کرنا۔ تاکہ ان کے باہمی تنازع کی وجہ سے حدیث کا ضیاع نہ ہو، اور اس کے نام سے روایت کر کے فتنہ بھی نہ پھیلے۔

8- مدلس کے شیخ کا دوسروں کے نزدیک ضعیف ہونا یا مختلف فیہ ہونا جس کی وجہ سے وہ اسے گرا کر تدلیس کرے کیونکہ وہ اس کے نزدیک ثقہ ہے۔

یا اگر اس مدلس کے نزدیک بھی وہ شیخ ضعیف ہے تو وہ اس بات کا معتقد ہو کہ اس کا ضعف یسیر اور محتمل ہے، اور وہ اسے صداقت اور امانت والا مانے، اور اس کی حدیث پر عمل کو ضروری سمجھتا ہو خاص طور پر جب اس کے متابعات اور شواہد ہوں۔ اور اس کی روایت کو ظاہر کر

کے وہ لوگوں کو فتنے میں نہیں ڈالنا چاہتا، چنانچہ وہ اسے گرا کر تدریس کرتا ہے۔

(دیکھیں: مقالات اثریہ للشیخ حنیب اثری: ص 199، توضیح الافکار لمعانی تنقیح الانظار:

333/1)

مدلس کی روایت کا حکم

محدثین کے نزدیک تدریس کی کئی اقسام ہیں اور ہر قسم کی تفصیل کے مطابق اس کا حکم بھی مختلف ہوتا ہے۔ ہم یہاں جس تدریس پر بحث کر رہے ہیں اسے تدریس الاسناد کہتے ہیں۔ اس قسم کی تدریس میں عمومی حکم یہ ہے کہ مدلس کی حدیث میں اس کے شیخ سے سماع کی صراحت تلاش کی جائے، کیونکہ وہ کسی حدیث کو محتمل صیغے (جیسے "عن" یا "قال") سے بیان کرے تو اس میں احتمال ہے کہ اس نے یہ حدیث اپنے استاد سے نہ سنی ہو، تو جب وہ سماع کی صراحت کے صیغوں میں سے کسی صیغے سے بیان کرے گا تو یہ احتمال باقی نہیں رہے گا۔

البتہ اس عمومی حکم کی تفصیل میں اختلاف ہے۔

امام شافعی کے نزدیک کسی سے زندگی میں ایک بار بھی تدریس کرنا ثابت ہو جائے تو اس کی ہر ہر روایت میں سماع کی تصریح طلب کی جائے گی، اور نہ ملنے پر اس کی روایت رد کر دی جائے گی۔ یہ شاذ قول ہے۔ اسے محدثین

میں سے کسی نے نہیں اپنایا ہے، بلکہ خود امام شافعی نے اس پر کبھی عمل نہیں کیا ہے۔

کیونکہ مدلسین کے احوال بدلتے رہتے ہیں، بعض مدلسین صرف ثقہ سے روایت کرتے ہیں، بعض مدلسین صرف بعض مخصوص شیوخ سے تدریس کرتے ہیں اور بعض مدلسین کچھ مخصوص شیوخ سے تدریس نہیں کرتے، بعض کی تدریس نہایت قلیل اور معلوم شدہ ہوتی ہے کہ یہاں یہاں اور اس اس مقام پر اس نے تدریس کی ہے وغیرہ۔ چنانچہ اس طرح اگر محض تدریس کے ثبوت پر ان کی ہر حدیث میں عنعنہ کو مطلقاً رد کر دیا جائے تو نا انصافی ہوگی۔

(مزید تفصیل کے لئے دیکھیں: مقالات اثریہ: ص 209)

اس کے برعکس مدلس کے عنعنہ کے بارے میں ائمہ فن و کبار محدثین کا موقف یہ ہے کہ اس میں کوئی کلی ضابطہ نہیں ہے بلکہ اس میں متقدمین کے اکثر احکام کی طرح تحقیق و تنبیح اور قرآن کا اعتبار کیا جائے گا۔ البتہ اس سے بعض عمومی احکام کا استخراج کیا جاسکتا ہے۔ وہ اس طرح کہ:

• جو شخص کثرت سے تدریس کرے اور تدریس اس کی روایات میں غالب ہو تو اس کی روایت پر حکم سے توقف کیا جائے گا جب تک وہ سماع کی

صراحت نہ کر دے کیونکہ تدلیس اس پر غالب ہے۔ اور کبار ثقہ حفاظ میں سے شاید ہی کوئی ہو جو اس صفت پر پورا اترتا ہو۔

- جو کبھی کبھار تدلیس کرے اور تدلیس اس کی حدیث میں غالب نہ ہو، تو اس کی روایت کا حکم یہ ہے کہ اس میں اصل اتصال مانا جائے گا تب تک جب تک اس میں تدلیس یا انقطاع ثابت نہ ہو جائے۔ اور ان میں سفیان ثوری، ابراہیم نخعی، سلیمان اعمش، اور ابن عیینہ وغیرہ شامل ہیں۔

(دیکھیں: منهج المتقدمين في التدليس: ص 155-156)

اس پر بعض کبار ائمہ کے اقوال درج ذیل ہیں:

1- امام یعقوب بن شیبہ نے فرمایا: "سألت علي بن المديني عن الرجل يدلس أكون حجة فيما لم يقل: حدثنا؟ قال: إذا كان الغالب عليه التدليس فلا حتى يقول حدثنا" میں نے امام علی بن المدینی سے پوچھا کہ جو تدلیس کرتا ہے وہ اگر حدثنا نہ کہے تو وہ حجت ہے؟ آپ نے فرمایا: "جب اس کی روایت میں تدلیس غالب ہو وہ حجت نہیں جب تک وہ حدثنا نہ کہے"

(الكفاية للخطيب: ص 362)

2- امام یعقوب بن شیبہ نے فرمایا: "سألت يحيى بن معين عن التدليس , فكرهه وعابه , قلت له: أفیکون المدلس حجة فيما روى أو حتى

بقول: حدثنا وأخبرنا؟ فقال: لا يكون حجة فيما دلس " میں نے امام یحییٰ بن معین سے تدریس کے بارے میں پوچھا تو انہوں نے اسے معیوب و مکروہ جانا۔ میں نے ان سے پوچھا: مدلس اپنی روایت میں قابل اعتماد ہوتا ہے یا جب وہ حدثنا یا أخبرنا کہے؟ آپ نے فرمایا: "جس روایت میں وہ تدریس کرے گا اس میں حجت نہیں ہوگا۔"

(الکفایہ للخطیب: ص 362، والکامل لابن عدی: 1/48)

غور فرمائیں کہ امام ابن معین نے کہا ہے "وہ جس روایت میں تدریس کرے گا اس میں حجت نہیں" اور یہ نہیں کہا کہ "جس روایت میں وہ عنعنہ کرے گا" یا "جب تک وہ حدثنا نہیں کہے گا"، اس سے یہ معلوم ہوا کہ:

اولاً: امام ابن معین نے روایت کے صیغے کو حکم نہیں بنایا، بلکہ نفس امر میں تدریس کے ثبوت کو بنایا ہے۔

ثانیاً: مدلس جس روایت میں تدریس نہ کرے اس میں حجت ہے اگرچہ وہ عن سے بیان کرے۔

3- امام ابو داؤد نے امام احمد بن حنبل رحمہ اللہ سے اس شخص کے بارے میں دریافت کیا، جو تدریس کی وجہ سے معروف ہے کہ جب وہ "سمعت" نہ کہے تو وہ قابل اعتماد ہوگا؟

امام احمد نے فرمایا: "لا أدري" مجھے نہیں معلوم۔

میں نے پوچھا: "اعمش کی تدریس کے بارے میں کیا خیال ہے؟ اس کے لئے الفاظ کیسے تلاش کئے جائیں گے۔"

امام احمد نے جواباً فرمایا: "یضیق هذا" یہ کام بڑا مشکل ہے۔

امام ابو داؤد نے فرمایا: "أی إنك تحتج به" یعنی آپ اعمش کی معنعن روایات کو قابل اعتماد گردانتے ہیں!

(سؤالات ابی داؤد للامام احمد: ص 199)

غور کریں امام احمد جیسا امام اعمش کی معنعن روایات پر مطلق رد و قبول کے بارے میں فرما رہے ہیں: "میں نہیں جانتا" اور "یہ مشکل کام ہے"۔ الغرض انہوں نے اس پر کوئی کلی ضابطہ بیان کرنے سے گریز کیا ہے۔ لیکن اگر آپ آجکل کے بعض طلبہ حدیث سے اس بارے میں پوچھیں تو فوراً ہر ثقہ کے بارے میں آپ کو رٹا ہوا قاعدہ سنا دیں گے کہ "لا یحتج بروایة المدلس حتی یصرح بالتحديث"۔ کیا ان متاخرین نے مدلس کی روایت کے بارے میں کوئی ایسی چیز جان لی ہے جس سے امام احمد ناواقف تھے؟

4- امام یعقوب بن سفیان الفسوی فرماتے ہیں: "وحدیث سفیان - یعنی الثوری - وأبی إسحاق، والأعمش ما لم یعلم أنه مدلس یقوم مقام الحجة" سفیان ثوری، ابو اسحاق اور اعمش کی حدیث سے حجت قائم کی

جائے گی جب تک ان میں سے کسی روایت میں تدریس ثابت نہ ہو جائے۔

(المعرفہ والتاریخ: 2/637)

یہ قول بھی بالکل ظاہر ہے کہ ثقہ حفاظ مدلسین کی روایت میں اصل انہیں قبول کرنا ہے چاہے جس بھی صیغے سے مروی ہوں، جب تک کسی روایت میں تدریس ثابت نہ ہو جائے۔

5- امام عبد اللہ بن الزبیر الحمیدی نے فرمایا: "وإن كان رجل معروفا بصحبة رجل والسماع منه , مثل ابن جريج عن عطاء أو هشام بن عروة عن أبيه وعمرو بن دينار عن عبید بن عمیر , ومن كان مثل هؤلاء في ثقتهم , ممن يكون الغالب عليه السماع من حدث عنه , فأدرك عليه أنه أدخل بينه وبين من حدث رجلا غير مسمى , أو أسقطه , ترك ذلك الحديث الذي أدرك عليه فيه أنه لم يسمعه , ولم يضره ذلك في غيره , حتى يدرك عليه فيه مثل ما أدرك عليه في هذا , فيكون مثل المقطوع" اگر کوئی شخص کسی دوسرے شخص سے صحبت اور سماع میں معروف ہے، جیسے ابن جریج کی صحبت عطا سے، هشام بن عروہ کی صحبت اپنے والد سے، عمرو بن دینار کی صحبت عبید بن عمیر سے اور اسی طرح دیگر لوگ جو ثقاہت میں ان جیسے ہیں، جن کا اپنے استاد سے روایت کرنے میں سماع غالب ہے۔ پھر اگر یہ پایا جائے کہ اس نے

اپنے اور اپنے اس (خاص) شیخ کے درمیان راوی کو داخل کیا ہے یا اسے گرا دیا ہے تو صرف اس کی وہی حدیث ترک کی جائے گی جس میں یہ پایا گیا کہ اس نے وہ حدیث اس سے نہیں سنی، لیکن یہ چیز اس کی دیگر احادیث کے لئے نقصان دہ نہیں ہوگی، جب تک ان میں بھی وہی چیز پائی جائے جو اس حدیث میں پائی گئی، چنانچہ وہ مقطوع کی مثل ہوگی۔

(الکفایۃ للخطیب: ص 374)

امام حمیدی کا یہ قول بالکل واضح ہے کہ قلیل التدریس مدلس کی معنعن روایت سماع پر محمول سمجھی جائے گی جب تک تدریس ثابت نہ ہو جائے۔

6- امام بخاری رحمہ اللہ کا موقف بھی وہی ہے جو ان کے شیوخ یعنی ابن معین، ابن مدینی، احمد، اور حمیدی کا ہے۔ اپنی صحیح میں انہوں نے مدلسین کی بے شمار روایات کو عنعنہ کے ساتھ روایت کیا ہے اور ان میں بہت سی روایات ایسی ہیں جن کی سماع کی تصریح کہیں نہیں پائی جاتی۔ اور بعض متاخرین نے صحیحین میں مدلسین کی روایات کے بارے میں جو یہ کہا ہے کہ ان کی تمام معنعن روایات مصرح بالسماع ہیں جیسے النووی وغیرہ، تو یہ محض حسن ظن پر مشتمل ہے جبکہ اس کی کوئی دلیل نہیں ہے۔

امام تقی الدین السبکی رحمہ اللہ فرماتے ہیں: "وسألتہ - أي الحافظ المزني - عن ما وقع في الصحيحين من حديث المدلس معننا هل نقول: أهما اطلعا على اتصالها؟" میں حافظ مزنی رحمہ اللہ سے صحیحین میں مدلسین کی معنن روایات کے بارے میں پوچھا کہ کیا ہم کہہ سکتے ہیں کہ شیخین کو ان کے اتصال کی اطلاع مل چکی تھی؟

تو انہوں نے فرمایا: "كذا يقولون، وما فيه إلا تحسين الظن بهما. وإلا ففيهما أحاديث من رواية المدلسين ما توجد من غير تلك الطريق التي في الصحيح" لوگ تو یہی کہتے ہیں لیکن اس میں شیخین کے لئے حسن ظن کے علاوہ اور کچھ نہیں، ورنہ ان دونوں کتابوں میں مدلسین کی روایات سے احادیث موجود ہیں جو صحیح کے ان طرق کے علاوہ کسی دوسرے طریق سے (صراحت سماع کے ساتھ) نہیں پائی جاتی۔

(الکت علی ابن الصلاح لابن حجر: 2/636)

اس کے علاوہ امام بخاری ایک جگہ سفیان ثوری کے بارے میں فرماتے ہیں: "ولا أعرف لسفيان الثوري عن حبيب بن أبي ثابت , ولا عن سلمة بن كهيل , ولا عن منصور. وذكر مشايخ كثيرة لا أعرف لسفيان هؤلاء تدليسا ما أقل تدليسه" میں سفیان ثوری کی حبیب بن ابی ثابت، سلمہ بن کہیل، منصور - اور انہوں نے کثیر شیوخ کا نام ذکر کیا -

سفیان ثوری کی ان شیوخ سے تدریس میں نہیں جانتا، ان کی تدریس بہت ہی کم ہے۔

(علل الترمذی الکبیر: ص 388)

امام بخاری کے اس قول سے صاف ظاہر ہے کہ ان کا موقف بھی مذکورہ شیوخ کی طرح ہے۔ اور ان کے تلمیذ امام ترمذی کا بھی یہی موقف ہے، جس نے یہ قول نقل کیا ہے۔ اس کی وجہ استدلال یہ ہے کہ:

- اولاً: امام بخاری نے یہ اقرار کیا کہ سفیان ثوری مدلس تھے اور ان کی تدریس بہت کم ہے۔
- ثانیاً: انہوں نے کہا وہ ان کثیر شیوخ سے سفیان کی تدریس نہیں جانتے۔ یعنی ان شیوخ سے سفیان کی تدریس ان پر ظاہر نہیں ہوئی ہے یعنی محض عنعنہ نہیں بلکہ تدریس کے ثبوت کو بنیاد بنا کر انہوں نے سفیان کی ان شیوخ سے تدریس کی نفی کی ہے۔ کیونکہ ایسا کہنا ممکن نہیں ہے کہ امام بخاری نے سفیان کی ان تمام شیوخ سے ہر ایک روایت میں سماع کی تصریح دیکھی ہے، کیونکہ ان میں سے اکثر روایات ایسی ہیں جن میں سفیان کا عنعنہ موجود ہے اور ان میں سماع کی تصریح کسی اور روایت میں موجود نہیں ہے، لیکن اس کے باوجود امام بخاری نے ان سے سفیان کی تدریس کی نفی اس لئے

کی کیونکہ ان روایات سے سفیان کی تدلیس صراحتاً ظاہر نہیں ہوئی ہے۔

• امام ترمذی نے کہا "وذكر مشايخ كثيرة" یعنی بخاری نے بہت سے مشائخ کا ذکر کیا تھا جن سے سفیان کی تدلیس معروف نہیں ہے۔ لیکن امام ترمذی نے ان سب کو ذکر کرنا ضروری نہیں سمجھا کیونکہ انہیں معلوم تھا کہ قلت تدلیس کی وجہ سے سفیان کا عنعنہ عام حالات میں مضر نہیں ہے، جب تک صراحتاً تدلیس ثابت نہ ہو جائے یا کوئی نکارت نہ پائی جائے، ورنہ اگر ترمذی کا موقف امام شافعی والا ہوتا جس میں مدلس کی ہر معنعن روایت میں سماع کی تصریح طلب کی جانے کا قول ہے، تو وہ ان مشائخ کے نام ذکر کرنا کبھی نہیں بھولتے جن سے روایت پر سفیان کی معنعن روایت قبول کی جاسکتی تھی۔

7- امام ابن عبد البر رحمہ اللہ فرماتے ہیں:

"وقتادة إذا لم يقل سمعت وخولف في نقله فلا تقوم به حجة لأنه يدلس كثيرا عن من لم يسمع منه وربما كان بينهما غير ثقة" اور قتادہ جب "سمعت" نہ کہیں اور ان کی روایت میں مخالفت ہو تو اس سے حجت نہیں لی جاتی، کیونکہ قتادہ ان لوگوں سے کثرت سے تدلیس

کرتے تھے جن سے انہوں نے نہیں سنا، اور بعض اوقات ان کے درمیان غیر ثقہ راوی ہوتا ہے۔

(التمہید: 3/307)

یہاں امام صاحب کی ان دو قیدوں پر غور فرمائیں:

(1) جب وہ سمعت نہ کہیں

(2) اور ان کی روایت میں مخالفت ہو

اس کا مطلب یہ ہے کہ اگر ان کی روایت میں مخالفت یا نکارت نہ ہو تو ان کی روایت کو نقصان نہیں اگرچہ وہ سماع کی تصریح نہ کریں۔

چنانچہ ایک دوسری جگہ قتادہ کی معنعن روایت کا دفاع کرتے ہوئے فرماتے ہیں: "وقال بعض من يقول بالتميم إلى المرفقين قتادة إذا لم يقل سمعت أو حدثنا فلا حجة في نقله وهذا تعسف" اور کہنیوں تک تیمم کا موقف رکھنے والے بعض لوگوں نے کہا ہے کہ قتادہ جب سمعت یا حدثنا نہ کہیں تو ان کی روایت میں حجت نہیں ہے، تو یہ محض ظلم ہے۔

(التمہید: 19/287)

دیکھیں کیسے انہوں نے اس قول کو ظلم قرار دیا، کیونکہ اس میں قتادہ کی روایت کو صرف عنعنہ کی بنا پر رد کیا جا رہا تھا۔

8- یہاں امام ابن حزم رحمہ اللہ کا ایک قول پیش کیا جاتا ہے، اس لئے نہیں کہ وہ حدیث کے ائمہ میں سے ہیں جن کی بات کو اصول میں حجت مانا جاتا ہو، بلکہ اس لئے کہ انہوں نے اس مسئلے میں جو کہا ہے وہ ائمہ حدیث کے اصول کے موافق ہے۔ چنانچہ اپنی کتاب الاحکام فی اصول الاحکام میں ابن حزم فرماتے ہیں:

"أما المدلس فينقسم إلى قسمين أحدهما حافظ عدل ربما أرسل حديثه وربما أسنده وربما حدث به على سبيل المذاكرة أو الفتيا أو المناظرة فلم يذكر له سنداً وربما اقتصر على ذكر بعض رواته دون بعض فهذا لا يضر ذلك سائر رواياته شيئاً لأن هذا ليس جرحاً ولا غفلة لكننا نترك من حديثه ما علمنا يقيناً أنه أرسله وما علمنا أنه أسقط بعض من في إسناده ونأخذ من حديثه ما لم نوقن فيه شيئاً من ذلك وسواء قال أخبرنا فلان أو قال عن فلان أو قال فلان عن فلان كل ذلك واجب قبوله ما لم يتيقن أنه أورد حديثاً بعينه إيراداً غير مسند فإن أيقنا ذلك تركنا ذلك الحديث وحده فقط وأخذنا سائر رواياته وقد روينا عن عبد الرزاق بن همام قال كان معمر يرسل لنا أحاديث فلما قدم عليه عبد الله بن المبارك أسندها له وهذا النوع منهم كان جلة أصحاب الحديث وأئمة المسلمين كالحسن البصري وأبي إسحاق السبيعي وقتادة بن دعامة وعمرو بن دينار وسليمان الأعمش وأبي الزبير وسفيان الثوري وسفيان بن عيينة وقد أدخل علي بن عمر الدارقطني فيهم مالك بن

أنس ولم يكن كذلك ولا يوجد له هذا إلا في قليل من حديثه أرسله مرة وأسنده أخرى " جہاں تک مدلس کی بات ہے تو وہ دو قسموں میں منقسم ہیں: پہلے وہ حفاظ عدل ہیں جو کبھی کبھار اپنی حدیث میں ارسال کر جاتے ہیں اور کبھی انہیں مسند بیان کر دیتے ہیں اور کبھی محض مذاکرہ کرنے یا فتویٰ دینے یا مناظرہ کی غرض سے حدیث بیان کرتے ہیں تو اس کی سند ذکر نہیں کرتے یا اس کے صرف چند رواۃ کے ذکر پر ہی اکتفاء کرتے ہیں اور باقیوں کو چھوڑ دیتے ہیں۔ تو ایسا کرنا ان کی تمام روایات کو ہرگز مضر نہیں ہے کیونکہ یہ جرح نہیں ہے اور نہ ہی غفلت ہے البتہ ہم ان کی ان احادیث کو ضرور ترک کر دیں گے جن کے متعلق ہمیں پکا یقین ہو جائے کہ انہوں نے اس میں ارسال کیا ہے یا یہ کہ انہوں نے اس کی سند کے بعض رواۃ کو ذکر نہیں کیا ہے، اور ہم ان کی ان احادیث کو لیں گے جن میں ہمیں ان میں سے کسی چیز کا بھی یقین نہ ہو۔ ان کے لئے اخبارنا فلان کہنا یا عن فلان کہنا یا قال فلان عن فلان کہنا سب ایک برابر ہے اور واجب قبول ہے جب تک ہمیں یہ یقین نہ ہو جائے کہ انہوں نے کوئی حدیث غیر مسند روایت کی ہے، پس اگر ہمیں اس بات کا یقین ہو جائے تو ہم ان کی صرف اسی ایک روایت کو ترک کریں گے اور باقی تمام روایات کو ویسے ہی لیں گے۔ اور ہم نے امام عبد الرزاق بن ہمام سے روایت کیا ہے کہ انہوں نے فرمایا کہ امام معمر

بن راشد ہمیں بعض احادیث مرسلہ روایت کرتے تھے تو جب امام عبد اللہ بن المبارک ان کے پاس تشریف لائے تو انہوں نے ان احادیث کو انہیں مسند کر کے بیان کیا۔ اور اس قسم کے مدلسین میں بڑے بڑے جلیل القدر اصحاب الحدیث ائمہ مسلمین شامل ہیں جیسے حسن البصری، ابو اسحاق السبیبی، قتادہ بن دعامہ، عمرو بن دینار، سلیمان الاعمش، ابو الزبیر، سفیان ثوری، سفیان بن عیینہ، اور امام دارقطنی نے اس میں امام مالک کا نام بھی شامل کیا ہے حالانکہ وہ ایسے نہیں تھے اور نہ ہی ان سے ایسا کرنے کا ثبوت ملتا ہے سوائے گنتی کی چند احادیث میں جن کو انہوں نے مرسل بیان کیا اور دوسری ہی جگہ مسند بیان کر دیا۔

(الاحکام فی اصول الاحکام: 1/41-42)

9- امام ابن دقیق العید رحمہ اللہ نے فرمایا: "ثم الراوي بالعنعنة عن شيخه إذا لقيه أو اكتفينا بمجرد إمكان لقائه على اختلاف المذاهب إما أن يكون مدلساً أو لا فإن لم يكن حملنا الرواية على الاتصال والسماع وإن كان مدلساً فالمشهور أنه لا يحمل على السماع حتى يبين الراوي ذلك وما لم يبين فهو كالمقطع فلا يقبل وهذا جار على القياس إلا أن الجري عليه في تصرفات المحدثين وتخریجاتهم صعب عسير یوجب اطراح كثير من الأحاديث التي صححوها إذ يتعذر علينا إثبات سماع المدلس فيها من شيخه اللهم إلا أن يدعي مدع أن الأولين اطلعوا على ذلك

ولم نطلع نحن عليه وفي ذلك نظر" اپنے شیخ سے عنعنہ کر کے بیان کرنے والا راوی اگر اس سے ملاقات کر چکا ہے۔ یا ہم دو مختلف مذاہب کے اختلاف کے مابین محض امکان لقاء پر اکتفاء کریں۔ تو وہ یا تو مدلس ہو گا یا نہیں ہو گا۔ اور اگر وہ مدلس نہیں ہو گا تو اس کی روایت کو ہم اتصال اور سماع پر محمول کریں گے۔ اور اگر وہ مدلس ہو تو اس میں مشہور قول یہ ہے کہ اسے سماع پر محمول نہیں کیا جائے گا جب تک راوی اس کی صراحت نہ کر دے، اور جس روایت میں وہ سماع کی صراحت نہ کرے تو وہ منقطع کی طرح ہے پس غیر مقبول ہے۔ البتہ یہ قول محض قیاس پر مبنی ہے۔ جبکہ محدثین کے تصرفات اور تخریجات سے یہ قول ثابت کرنا بہت مشکل کام ہے۔ اس سے بہت سی ایسی روایات سے ہاتھ دھونا پڑے گا جن کی انہوں نے تصحیحات کی ہیں کیونکہ ہمارے لئے ان روایات میں مدلس کا اس کے شیخ سے سماع ثابت کرنا ناممکن ہو گا۔ الا یہ کہ کوئی دعویٰ کرنے والا یہ کہے کہ پہلے دور کے محدثین کو ان میں سماع کی اطلاع مل چکی تھی اور ہمیں نہیں مل سکی۔ اور اس قول میں بھی نظر ہے۔

(الاقتراح فی بیان الاصطلاح لابن دقین العید: ص 19-20)

یہ قول بالکل واضح ہے کہ محدثین کا موقف اس بارے میں مدلس کی معنعن روایت کو مطلقاً رد کرنا نہیں ہے۔

10- حافظ ابن حجر عسقلانی رحمہ اللہ نے مدلسین کے پانچ طبقات بیان کئے ہیں، اور ان میں سے دوسرے طبقے کے بارے میں فرماتے ہیں (جن کا عنعنہ مقبول ہوتا ہے) کہ: "من احتمل الائمة تدلیسہ وأخرجوا له في الصحيح لامامته وقلة تدلیسہ في جنب ما روی كالثوري أو كان لا يدلس الا عن ثقة كإبن عیینة" دوسرا طبقہ ان کا ہے جن کی تدلیس کو ائمہ نے برداشت کیا ہے اور ان کی امامت اور قلت تدلیس کے پیش نظر ان کی روایات کو کتب الصحیح میں روایت کیا ہے، جیسے ثوری، یا وہ جو صرف ثقہ سے تدلیس کرتے تھے جیسے ابن عیینہ۔

(طبقات المدلسین لابن حجر: ص 13)

چنانچہ محدثین کی ان تصریحات سے ثابت ہوا کہ مدلس کی معنعن روایت میں صحیح موقف میں تفصیل ہے، اور جو لوگ مطلقاً ہر قسم کے مدلس کی ہر معنعن روایت کو رد کر دیتے ہیں ان کا قول کبار ائمہ فن کے خلاف ہے۔ پس قلیل التدلیس مدلسین کی معنعن روایات میں اصل سماع و اتصال ہے جب تک تدلیس ثابت نہ ہو جائے۔

مزید تفصیل کے لئے دیکھیں: منهج المتقدمين في التدليس للشيخ ناصر بن أحمد الفهد،

ومقالات اثرية للشيخ خبيب احمد اثرى: ص 196-321

سفیان قلیل التدریس تھے

اوپر اس تفصیلی بحث کے بعد کہ قلیل التدریس مدلس کے عنعنہ کو اصلاً سماع پر محمول کیا جائے گا جب تک کسی روایت میں تدریس ثابت نہ ہو جائے، اب یہاں کچھ حوالے ذکر کئے جاتے ہیں جن میں امام سفیان ثوری کو صراحتاً قلیل التدریس کہا گیا ہے۔

1- شیخ الحدیث امام بخاری رحمہ اللہ نے سفیان کے بارے میں فرمایا: "ما أقل تدلیسہ" ان کی تدریس بہت ہی کم ہے۔

(علل الترمذی الکبیر: ص 388)

2- ابن حزم کا کلام اوپر گزرا اس میں انہوں نے کبھی کبھار تدریس کرنے والے میں سفیان کو شامل کرتے ہوئے فرمایا: "وهذا النوع منهم كان جلة أصحاب الحديث وأئمة المسلمين كالحسن البصري.... وسفيان الثوري" اور اس قسم کے مدلسین میں بڑے بڑے جلیل القدر اصحاب الحدیث وائمہ مسلمین شامل ہیں جیسے حسن البصری۔۔۔ اور سفیان ثوری۔

(الاحکام فی اصول الاحکام: 1/ 41-42)

3- حافظ علائی رحمہ اللہ نے فرمایا: "سفیان بن سعید الثوری الإمام المشهور تقدم أنه يدلّس ولكن ليس بالكثير" سفیان بن سعید ثوری مشہور امام ہیں، وہ تدلیس کیا کرتے تھے لیکن ان کی تدلیس زیادہ نہیں ہے۔
(جامع التحصیل: ص 186)

4- حافظ ابو زرعة ابن عراقی رحمہ اللہ نے حافظ علائی کا ہی قول برقرار رکھا اور فرمایا: "يدلّس وَلَكِنْ لَيْسَ بالكثير" وہ تدلیس کیا کرتے تھے لیکن ان کی تدلیس زیادہ نہیں ہے۔
(تحفة التحصیل فی ذکر رواة المرآة: ص 130)

5- حافظ ابن حجر رحمہ اللہ کا قول اس بارے میں "مدلس کی روایت کا حکم" کے تحت قول نمبر 10 میں گزر چکا ہے۔

محدثین کا سفیان کے عنعنہ کو قبول کرنا

سفیان کے عنعنہ کو تمام کبار محدثین وائمہ علل نے قبول کیا ہے جن میں امام ابن المدینی، امام ابن معین، امام احمد، امام بخاری، امام مسلم، امام ابو حاتم، امام ابو زرعة، امام ابن عدی، امام نسائی، امام ابو داود، امام ترمذی، امام ابن خزیمہ، امام ابن حبان، امام ذہبی، امام ابن حجر، وغیر ہم کثیرون۔

امام یعقوب بن سفیان الفسوی کا قول گزر چکا کہ انہوں نے فرمایا:

سیرة امام سفیان الثوری رحمہ اللہ | 79

"وحدیث سفیان - یعنی الثوری - وأبی إسحاق، والأعمش ما لم يعلم أنه مدلس يقوم مقام الحجة"

سفیان ثوری، ابو اسحاق اور اعمش کی حدیث سے حجت قائم کی جائے گی جب تک ان میں سے کسی روایت میں تالیس ثابت نہ ہو جائے۔

(المعرفة والتاریخ: 2/637)

سفیان ثوری کی معرفتِ رجال و آثار

علم الرجال علوم حدیث کے اہم ترین علوم میں سے ہے۔ اگر یہ علم نہ ہوتا تو صحیح، ضعیف اور موضوع، ثابت کا کوئی فرق نہ رہتا اور یہ سب آپس میں خلط ملط ہو کر رہ جاتیں۔ اسی لئے معرفتِ رجال، ان پر نقد، ان کی وضاحت، اور ان پر جرح یا تعدیل وغیرہ صحت حدیث کی معرفت کے لئے سب سے اہم امور ہیں۔ اور امام سفیان ثوری اس فن کے ماہر اماموں میں سے ہیں جنہوں نے رجال کی معرفت اور نقد کے لئے حدیثِ رسول ﷺ کی حفاظت کی۔ فمن ذلک:

الحسن بن عیاش فرماتے ہیں: "کنا نأتي سفیان إذا سمعنا من الأعمش فنعرضها عليه بالعشي فيقول: هذا من حديثه، وليس هذا من حديثه" اعمش سے احادیث سننے کے بعد ہم سفیان کے پاس آتے اور شام کو ان کی خدمت میں وہ احادیث پیش کرتے تو آپ ہمیں (ہر ایک حدیث کے بارے میں) وضاحت فرما دیتے کہ یہ حدیث اعمش کی اپنی ہے اور یہ ان کی نہیں ہے۔

(الجرح والتعدیل 1/70)

نوٹ: امام اعمش رحمہ اللہ کثیر الحدیث ہونے کے ساتھ ساتھ تالیس بھی کرتے تھے۔ آپ نے کئی کبار علماء سے حدیثیں سنیں تھیں پھر ان کبار کی بعض احادیث بعد میں آپ کو چند اصاغر یعنی چھوٹے لوگوں سے ملتی تو آپ ان میں تالیس کر لیا کرتے تھے۔ لہذا یہاں ان کی حدیثوں سے مراد وہ احادیث ہیں جو خود انہوں نے ان کبار سے سنیں، اور باقی وہ ہیں جو انہوں نے صغار سے تالیس کیں۔

اس سے یہ بھی معلوم ہوتا ہے کہ امام سفیان ثوری امام اعمش کی احادیث کو سب سے زیادہ جانتے تھے اور امام اعمش کی تالیس والی روایات بھی امام ثوری سے اوجھل نہیں تھیں۔ اسی لئے اس سے یہ قاعدہ بھی نکلتا ہے کہ امام اعمش سے جب امام سفیان روایت کریں تو اس میں اعمش کی روایت سماع پر محمول ہوگی۔ کیونکہ امام سفیان اعمش کی روایات کو ان سے بھی بہتر جانتے ہیں اور وہ جانتے بوجھتے ان کی تالیس شدہ روایات بیان نہیں کر سکتے، کیونکہ وہ تالیس التسویہ کہلائے گی جو کہ تالیس کی سب سے بدترین قسم ہے۔

یحیی القطان فرماتے ہیں کہ سفیان نے فرمایا: "حدیث الأعمش عن أبي صالح (الإمام ضامن) لا أراه سمعه من أبي صالح" اعمش کی ابو صالح سے حدیث (الامام ضامن) مجھے نہیں لگتا کہ اسے انہوں نے ابو صالح سے سنا ہے۔

(الجرح والتعديل: 1/82)

عبد الرحمن بن مہدی نے فرمایا: "سألت سفیان عن حدیث الأعمش عن أبي وائل عن عبد الله (لا يزال الرجل في فسحة من دينه) فأنكر أن يكون عن أبي وائل قال: لما سمع من عبد الملك بن عمير أنا ذهبت به إليه" میں نے سفیان اعمش کی عن ابو وائل عن عبد اللہ سے مروی حدیث کے بارے میں پوچھا جس کے الفاظ ہیں "(انسان اس وقت تک دین کے اعتبار سے کشادگی میں رہتا ہے (جب تک ناحق قتل کا ارتکاب نہ کرے)"، تو انہوں نے اس کا ابو وائل سے ہونے کا انکار کیا اور کہا: جب اعمش نے اسے عبد الملک بن عمیر سے سنا تھا تو میں ان کے ساتھ گیا تھا (یعنی انہوں نے اس میں تدلیس کی ہے)۔

(الجرح والتعديل: 1/82)

امام عبد الرحمن بن مہدی رحمہ اللہ فرماتے ہیں: "حدثت سفیان احادیث اسرائیل عن عبد الأعلى عن ابن الحنفية، قال: كانت من كتاب قلت: يعني أنها ليست بسمع" میں نے سفیان کو اسرائیل کی عن عبد الاعلیٰ عن ابن الحنفیہ کے طریق سے روایات بیان کیں تو انہوں نے (فورا پہچان لیا اور) کہا: یہ سب کتاب سے روایت کی گئی ہیں۔ یعنی یہ سماع کے ذریعے نہیں لی گئی۔

(الجرح والتعديل 1/71)

امام عبد الرحمن بن مہدی رحمہ اللہ فرماتے ہیں:

" روى شعبة عن منصور عن إبراهيم عن علقمة عن عبد الله، وعن الأعمش عن إبراهيم عن مسروق عن عبد الله - في رجل طلق امرأته مائة، قال عبد الرحمن فذكرت لسفيان فأنكره وقال: إنما هو منصور والأعمش جميعا عن إبراهيم عن علقمة - يعني عن عبد الله. "

شعبہ نے عن منصور عن ابراہیم عن علقمہ عن عبد اللہ سے اور ایک دوسرے طریق سے عن اعمش عن ابراہیم عن مسروق عن عبد اللہ سے اس شخص کے متعلق ایک حدیث روایت کی ہے جس نے اپنی بیوی کو سو بار طلاق دی۔ امام عبد الرحمن فرماتے ہیں کہ میں ان دونوں طریق کو سفیان کے سامنے ذکر کیا تو انہوں نے اس کا انکار کر دیا اور کہا: کہ اصل میں اس روایت کو منصور اور اعمش دونوں نے ہی ابراہیم عن علقمہ عن عبد اللہ سے روایت کیا ہے (یعنی مسروق کا ذکر غلط ہے)۔

(الجرح والتعديل 1/71)

گویا امام سفیان ثوری نے اس روایت میں امام شعبہ کی غلطی کی نشاندہی کر دی، جو خود اس فن کے ماہر ائمہ میں سے ہیں۔

امام عبد الرحمن بن مہدی رحمہ اللہ فرماتے ہیں:

"كان سفیان يقدم سعيد بن جبیر علی ابراہیم - یعنی النخعی. "

سفیان سعید بن جبیر کو ابراہیم النخعی پر مقدم کرتے تھے۔

(الجرح والتعديل 1/72)

امام ابن المبارک فرماتے ہیں کہ امام سفیان ثوری نے فرمایا: "حفاظ الناس ثلاثة إسماعيل بن أبي خالد وعبد الملك بن أبي سليمان العوزمي ويحيى بن سعيد الأنصاري، وحفاظ البصريين ثلاثة سليمان التيمي وعاصم الأحول وداود بن أبي هند وكان عاصم أحفظهم." "لوگوں کے سب سے بڑے حفاظ تین ہیں: اسماعیل بن ابی خالد، عبد الملک بن ابی سلیمان، اور یحییٰ بن سعید الانصاری۔ اور بصریوں کے سب سے بڑے حفاظ تین ہیں: سلیمان التیمی، عاصم الاحول، اور داؤد بن ابی ہند۔ جبکہ عاصم ان سب میں سب سے بڑے حافظ تھے۔"

(الجرح والتعديل 1/72)

مزید اقوال کے لئے دیکھیں الجرح والتعديل لابن ابی حاتم (1/69-83) باب ما ذكر من معرفة سفیان الثوري برواة الأخبار وناقلة الآثار وكلامه فيهم۔

سفیان کی رجال پر نقد

سفیان کی بعض رجال پر جرح و تعديل درج ذیل ہے:

- 1- أبان بن أبي عياش - سئل سفيان: مالك قليل الحديث عن أبان؟ قال: كان أبان نسيا للحديث (الجرح والتعديل: ٧٧/١).
- 2- إبراهيم بن مهاجر البجلي - قال سفيان: كان إبراهيم بن مهاجر، لا بأس به (الجرح والتعديل: ١٣٣/٢).
- 3- أشعث بن سوار الكندي - قال سفيان: أشعث أثبت من مجالد (الكامل لابن عدي: ٤١/٢).
- 4- الحجاج بن أرطاة النخعي - قال سفيان: عليكم به فإنه ما بقي أحد أعرف بما يخرج من رأسه منه (السير: ٥١٦/٦، والكامل: ٥٢٣/٢).
- 5- فضيل بن مرزوق الأغر - قال سفيان: ثقة (الجرح والتعديل: ٧٥/٧).
- 6- المعافي بن عمران الموصلی - قال سفيان: ياقوتة العلماء (الجرح والتعديل: ٤٠٠/٨).
- 7- أيمن بن نابل الحبشي - قال سفيان: ثقة (تاريخ دمشق: ٥٣/١٠).
- 8- جابر بن يزيد الجعفي - قال أبو نعيم: سمعت سفيان، يقول: إذا قال جابر حدثنا وأخبرنا فذاك. قال عبد الرحمن بن مهدي: سمعت سفيان الثوري، يقول: كان جابر ورعا في الحديث، ما رأيت أروع في الحديث من جابر (الجرح والتعديل: ٤٩٧/٢).
- 9- حكيم بن الديلم المدائني - قال سفيان: كان شيخ صدق (الجرح والتعديل: ٢٠٤/٣).
- 10- سفيان بن عيينه وزهير بن معاوية - عن عثمان بن زائدة الرازي: قدمت الكوفة قدمة فقلت لسفيان الثوري: من ترى أن أسمع منه؟

قال : عليك بزائدة بن قدامة ، و سفيان بن عيينة (الجرح والتعديل):
٦١٣/٣).

11- سلمة بن كهيل - قال سفيان: كان ركنا من الأركان، وشد قبضته
(الجرح والتعديل: ١٧٠/٤).

12- شعبة بن الحجاج العتكي - قال سفيان: شعبة أمير المؤمنين في
الحديث (الجرح والتعديل: ٣٦٩/٤).

13- عبد الأعلى بن عامر الثعلبي - قال يحيى يعني ابن سعيد: سألت
الثوري عن أحاديث عبد الأعلى، عن ابن الحنفية فوهنها.
قال عبد الرحمن بن مهدي: سألت سفيان عن حديث عبد الأعلى،
فقال: كنا نرى أنها من كتاب ابن الحنفية ولم يسمع منه شيئا (الجرح
والتعديل: ٢٦/٦).

14- مسعر بن كدام الهلالي - قال سفيان: كنا إذا اختلفنا في شيء
سألنا مسعرا عنه (الجرح والتعديل: ٣٦٨/٨).

15- منصور بن المعتمر - عن ابن عيينة، قال: قال لي سفيان الثوري:
رأيت منصورا، وعبد الكريم الجزري، وأيوب السخيتاني، وعمرو بن
دينار، هؤلاء الأعيان الذين لا شك فيهم. عن بشر بن المفضل، قال:
لقيت سفيان الثوري بمكة، فقال: ما خلفت بعدي بالكوفة آمن على
الحديث من منصور بن المعتمر (الجرح والتعديل: ١٧٨/٨).

16- يحيى بن سعيد الأنصاري - قال الثوري: يحيى بن سعيد
الأنصاري من حفاظ الناس (الجرح والتعديل: ١٤٨/٩).

سیرة امام سفیان الثوري رحمہ اللہ | 87

وقال الثوري: كان يحيى بن سعيد الأنصاري أجل عند أهل المدينة من

الزهري (تاريخ دمشق: ۶۴/۲۴۹).

مزید اقوال کے لئے کتب رجال کی طرف رجوع کریں۔

کیا سفیان نے کبھی کسی کلام میں تصحیف کی؟

تصحیف سے مراد یہ ہے کہ کسی چیز کو پڑھنے میں غلطی کرنا۔

امام علی بن المدینی نے فرمایا: " لا أعلم سفیان صحف في شيء قط إلا في اسم امرأة أبي عبيدة كان يقول: حفيظة يعني: الصواب: بجيم " میں نے سفیان کو کبھی کسی چیز میں تصحیف کرتے ہوئے نہیں جانا سوائے ابو عبیدہ کی بیوی کے نام میں، ان کا نام سفیان نے حفيظة پڑھا جبکہ وہ جیم کے ساتھ ہے یعنی حفيظة۔

(سیر اعلام النبلاء: 6/627)

سفیان ثوری کا عمل بالحديث

ہمارے ہاں بعض لوگ علم حدیث کا شوق تو رکھتے ہیں لیکن جب حدیث پر عمل کرنے کی باری آتی ہے تو منہ پھیر لیتے ہیں۔ حدیث نبوی اور اس کی معرفت کا تو اصل مقصد ہی اس پر عمل کرنا ہونا چاہیے تاکہ اپنی آخرت سدھاری جاسکے۔ لیکن ہمارے ہاں لوگ اس علم کو سیکھتے ہی اس لئے ہیں کہ بحث و مباحثہ کیا جاسکے اور بعض لوگوں نے تو احادیث کی پڑھائی کو محض برکت کے حصول کے لئے مخصوص کر رکھا ہے، عمل کرنا ان کو گوارا نہیں۔

جبکہ اللہ رحم کرے امام سفیان ثوری پر، حدیث سے سچی محبت کیا ہوتی ہے یہ آپ نے بتایا ہے۔ ان کے تلمیذ امام عبد الرحمن بن مہدی رحمہ اللہ ان کے بارے میں فرماتے ہیں کہ میں نے سفیان کو کہتے سنا، "ما بلغني عن رسول الله حديث قط إلا عملت فيه ولو مرة" مجھے رسول اللہ ﷺ سے جو بھی حدیث پہنچتی ہے میں فوراً اس پر عمل کرتا ہوں چاہے ایک ہی بار کیوں نہ کروں۔

(سیر اعلام النبلاء 7/242)

مؤمل بن اسماعیل فرماتے ہیں: "ما رأيت عاملاً يعمل بعلمه إلا سفیان" میں نے کوئی ایسا نہیں دیکھا جو اپنے علم پر عمل کرے سوائے سفیان کے۔

(حلیۃ الاولیاء 7/18)

امام سفیان ثوری کا کبار علماء سے مقارنہ

زمانہ قدیم سے لوگ مختلف اعتبارات سے مقارنہ کرتے آئے ہیں ایک قوم کا دوسری قوم سے، ایک ملک کا دوسرے ملک سے، ایک مذہب کا دوسرے مذہب سے، ایک علم کا دوسرے علم سے یا ایک عالم کا دوسرے عالم سے، تا کہ دونوں میں فرق واضح کیا جاسکے اور ان میں سے قوی اور اقوی (قوی تر) کی نشاندہی کی جاسکے۔ اور اگر یہ مقارنہ کسی ایک کے حق یا خلاف تعصب سے پاک ہو تو ان میں کافی نفع اور خیر ہے۔ البتہ اس قسم کے مقارنہ بہت کم ہی طرفداری یا جانبداری سے پاک ہوتے ہیں، اور اگر ہوتے تو یہ ایک بہت ہی علمی بحث ہے جس میں کافی فائدہ اور خیر ہے۔ ہمارے اسلاف نے بھی مقارنہ کیے ہیں اور ان کے ذریعے انہوں نے ضعیف تر اور قوی تر، جمید اور اجود، عالم اور اعلم، اور موثوق اور اوثق کی تمیز کی ہے۔

اسی طرح علماء اور محدثین نے امام ثوری اور دیگر علماء کے درمیان بھی مقارنہ کیا ہے جن میں ابو حنیفہ، مالک، شعبہ، اور سفیان بن عیینہ شامل ہیں۔

سفیان ثوری اور ابو حنیفہ رحمہما اللہ

جہاں تک حدیث اور اس کے متعلقات کی بات ہے تو اس میں محدثین کے درمیان کوئی اختلاف نہیں کہ امام سفیان ثوری کا رتبہ امام ابو حنیفہ سے اونچا ہے۔ امام ثوری امیر المؤمنین فی الحدیث ہیں جبکہ امام ابو حنیفہ اہل الرائے کے فقیہ ہونے کی وجہ سے حدیث میں قدرے کمزور تھے۔

اور جہاں تک معاملہ ہے فقہ کا تو اس میں بھی امام سفیان ثوری کو ائمہ نے بڑا فقیہ مانا ہے۔ امام ابو حنیفہ کے مذہب سے تعلق رکھنے کی وجہ سے بعض حنفیہ نے امام ابو حنیفہ کی مدح و تعریف میں بے حد افراط و تعصب کیا ہے۔

چنانچہ مشہور زاہد امام فضیل بن عیاض رحمہ اللہ (المتوفی 187) فرماتے ہیں: "إن هؤلاء أشربت قلوبهم حب أبي حنيفة وأفرطوا فيه حتى لا يرون أن أحداً كان أعلم منه كما أفرطت الشيعة في حب علي وكان والله سفیان أعلم منه" بے شک ان (چند متعصب) لوگوں نے ابو حنیفہ کی (مبالغانہ) محبت کا شربت پی رکھا ہے اور اس میں بڑے افراط سے کام لیتے ہیں حتیٰ کہ انہیں ابو حنیفہ سے بڑا کوئی عالم نظر ہی نہیں آتا، اسی طرح جس طرح شیعہ حضرات سیدنا علی رضی اللہ کی محبت میں افراط کرتے ہیں، حالانکہ اللہ کی قسم سفیان (ثوری) ابو حنیفہ سے زیادہ بڑے عالم تھے۔

(حلیۃ الاولیاء 6/358، واسنادہ صحیح)

امام عبد اللہ بن مبارک رحمہ اللہ فرماتے ہیں: "إذا اجتمع هذان على شيء فذاك قوي- يعني الثوري وأبا حنيفة" جس مسئلے میں یہ دونوں متفق ہو جائیں تو وہ قوی ہے۔ یعنی امام ثوری اور امام ابو حنیفہ۔

(تاریخ بغداد: 13/343)

امام یحییٰ القطان اور امام ابن معین رحمہما اللہ سے بھی کسی کو فقہ و حدیث میں سفیان پر فوقیت نہ دینا منقول ہے، جیسا کہ ذکر کیا جائے گا۔ حالانکہ ان دونوں نے امام ابو حنیفہ کی فقہ کی بھی تعریف کی ہے۔ اس سے معلوم ہوا کہ ان کے نزدیک بھی ابو حنیفہ اور ثوری میں سے ثوری بڑے فقیہ ہیں۔

سفیان اور مالک رحمہما اللہ

امام مالک رحمہ اللہ اہل مدینہ کے علاوہ کسی کے علم پر اعتبار نہیں کرتے تھے اور اہل عراق کے علم پر تو آپ بالکل بھی اعتماد نہیں کرتے تھے بلکہ عراق کو آپ دار الضرب کہا کرتے تھے کیونکہ وہاں کے بیشتر لوگ حدیث نبوی ﷺ کو ضرب یعنی ترک کر دیا کرتے تھے۔

البتہ امام سفیان ثوری رحمہ اللہ کے متعلق آپ فرماتے ہیں: "كانت العراق تحبش علينا بالدرهم والثياب، ثم صارت تحبش علينا بالعلم منذ جاء سفیان." عراق اپنے درہم اور کپڑوں کے سبب ہم (مدینے والوں) پر چھایا ہوا تھا، پھر وہ ہم پر علم میں بھی چھا گیا جب سفیان تشریف لائے۔

(تاریخ ابن معین روایۃ الدوری: 5257)

علی بن مدینی فرماتے ہیں میں نے یحییٰ بن سعید القطان رحمہ اللہ سے پوچھا، "ایما أحب إلیک رأی مالک أو رأی سفیان؟" آپ کو امام مالک کی رائے زیادہ پسند ہے یا امام سفیان کی؟ تو فرمایا: "سفیان، لا یشک فی هذا" سفیان کی رائے مجھے زیادہ محبوب ہے اور اس میں کوئی شک ہی نہیں ہے۔ پھر فرمایا: "سفیان فوق مالک فی کل شیء" سفیان ہر چیز میں مالک سے اوپر ہیں۔

(تاریخ بغداد 9/164)

اور ایک جگہ پر امام یحییٰ القطان نے فرمایا: "سفیان الثوری أحب إلی من مالک فی کل شیء - یعنی فی الحدیث، وفی الفقہ، وفی الزہد" سفیان ثوری مجھے ہر چیز میں مالک سے زیادہ محبوب ہیں۔ یعنی حدیث میں، فقہ میں، اور زہد میں۔

(تاریخ بغداد 9/164)

عبد المؤمن بن خلف النسفی فرماتے ہیں میں نے ابو علی صالح بن محمد سے سفیان ثوری اور مالک کے متعلق پوچھا، تو آپ نے فرمایا: "سفیان لیس یتقدمہ عندی فی الدنیا أحد، وهو أحفظ وأكثر حدیثا، ولكن كان مالک ینتقی الرجال، وسفیان یروی عن کل واحد" میرے نزدیک پوری دنیا میں سفیان پر کوئی بھی متقدم نہیں ہے، وہ سب سے بڑے حافظ اور زیادہ حدیثیں روایت کرنے والے تھے۔ لیکن مالک رجال کے معاملے میں محتاط تھے جبکہ سفیان ہر شخص سے روایت لے لیا کرتے تھے۔

(تاریخ بغداد 9/170-171)

امام عبدالرحمن بن مہدی رحمہ اللہ فرماتے ہیں: "ما رأیت أَعقل من مالک، ولا رأیت أعلم من سفیان" میں نے مالک سے زیادہ عقلمند اور سفیان سے زیادہ علم والا کوئی نہیں دیکھا۔

(حلیۃ الاولیاء/6/359)

عبدالرحمن بن مہدی ایک دوسری جگہ فرماتے ہیں کہ، "کان وهیب یقدم سفیان فی الحفظ - یعنی علی مالک - وکان سفیان الثوری یقول: مالک لیس له حفظ" امام وہیب بن خالد سفیان کو حفظ کے معاملے میں مالک پر ترجیح دیتے تھے اور سفیان ثوری فرمایا کرتے تھے کہ مالک کے پاس تو حفظ ہی نہیں ہے۔

(حلیۃ الاولیاء/6/359)

سفیان کے اس قول کے متعلق امام ذہبی فرماتے ہیں کہ یہ سفیان نے اپنے قوتِ حفظ اور کثرتِ روایت کے مقابلے میں کہا ہے جبکہ مالک بھی حفظ تام سے متصف ہیں۔

(سیر اعلام النبلاء/7/270)

سفیان اور شعبہ

امام شعبہ بن الحجاج الواسطی ثم البصری رحمہ اللہ وہ ہیں جن کے بارے میں سفیان ثوری نے خود فرمایا ہے، "هو أمير المؤمنين في الحديث" اور امام شعبہ عراق میں سب سے پہلے شخص تھے جنہوں نے رجال پر تفتیش کا کام شروع کیا اور بڑی شدت سے سنت کا دفاع کیا، اور ساتھ ہی آپ بہت بڑے عابد اور زاہد عالم تھے، رحمہ اللہ۔ آپ کی وفات

سن 160ھ میں ہوئی یعنی امام سفیان کی وفات سے ایک سال قبل۔ اور آپ امام ثوری اور امام مالک کے ہم عصر ساتھیوں میں سے ہیں۔

امام یحییٰ بن سعید القطان رحمہ اللہ فرماتے ہیں: "لیس أحد أحب إلي من شعبة، ولا يعدله عندي أحد، فإذا خالفه سفیان أخذت بقول سفیان" شعبہ سے زیادہ مجھے کوئی محبوب نہیں ہے اور نہ ہی میں کسی کو ان کا ہمسر خیال کرتا ہوں، اس کے باوجود جب سفیان ان کی مخالفت کرتے ہیں تو میں سفیان کے قول کو لیتا ہوں۔

(تاریخ البخاری 4/93)

امام یحییٰ القطان ایک دوسری جگہ فرماتے ہیں: "كان سفیان أبصر بالرجال من شعبة" سفیان رجال کے معاملے میں شعبہ سے زیادہ بصیرت رکھتے تھے۔

(حلیۃ الاولیاء 6/360)

یحییٰ بن سعید ہی فرماتے ہیں: "شعبه أحب إلي من سفیان - یعنی في الصلاح - فإذا جاء الحدیث فسفیان - یعنی أثبت" مجھے شعبہ زیادہ محبوب ہیں یعنی دین و استقامت میں، لیکن جب حدیث کی بات آتی ہے تو سفیان ہی زیادہ اثبت ہیں۔

(تاریخ بغداد 9/160)

یحییٰ القطان مزید فرماتے ہیں: "لو اتقني الله رجل لم يحدث إلا عن سفیان وشعبه" (تاریخ بغداد 9/166)

امام وکیع بن جراح رحمہ اللہ فرماتے ہیں: "إن سفیان أقل خطأ في الحدیث" یقیناً سفیان (ان دونوں میں سے) حدیث میں کم غلطی کرنے والے ہیں۔

(تاریخ بغداد 9/167)

عبد المؤمن بن خلف فرماتے ہیں میں نے امام ابو علی صالح بن محمد رحمہ اللہ (التوتنی 293) کو فرماتے ہوئے سنا: "سفیان اکثر حدیثا من شعبۃ وأحفظ، يبلغ حدیثه ثلاثین ألفا، وحديث شعبۃ قریب من عشرة آلاف" سفیان حدیث میں شعبہ سے تعداد اور حافظے میں بڑھ کر تھے، آپ کی احادیث کی تعداد تیس ہزار تک ہے جبکہ شعبہ کی احادیث تقریباً دس ہزار ہیں۔

(تاریخ بغداد 9/171)

الزعفرانی رحمہ اللہ فرماتے ہیں میں نے امام احمد بن حنبل کو عفان بن مسلم سے پوچھتے سنا، "أيهما أكثر غلطا سفیان أو شعبۃ؟ قال: شعبۃ بکثیر، فقال أحمد: بأسماء الرجال." سفیان اور شعبہ میں سے کون زیادہ غلطیاں کرتا ہے؟ فرمایا: شعبہ زیادہ کرتے ہیں۔ تو امام احمد نے فرمایا: یعنی اسماء الرجال میں شعبہ کی غلطیاں زیادہ ہیں۔

(سیر اعلام النبلاء 7/247)

عبد العزیز بن ابی رزمہ فرماتے ہیں کہ ایک شخص نے امام شعبہ سے فرمایا: "خالفك سفیان" کہ سفیان نے آپ کی مخالفت کی ہے۔ تو آپ نے فرمایا: "دمغني" تو نے مجھے بہت پریشان کیا ہے۔

(سنن ابوداؤد، کتاب البیوع، ج 3338)

ابو عبید الآجری رحمہ اللہ (صدوق حسن الروایۃ عن ابی داؤد) فرماتے ہیں میں نے امام ابوداؤد سجستانی رحمہ اللہ کو فرماتے سنا: "لیس یختلف سفیان وشعبۃ فی شیء إلا یظفر به سفیان، خالفه فی أكثر من خمسين حدیثا، القول فیها قول

سفیان. "سفیان اور شعبہ جب بھی ایک دوسرے کی مخالفت کرتے ہیں تو سفیان کی بات ہی آخر میں ٹھیک ٹھہرتی ہے۔ شعبہ نے سفیان کی پچاس سے زیادہ حدیثوں میں مخالفت کی ہے اور ان سب میں فیصلہ کن اور صحیح قول سفیان کا ہی ہے۔

(سیر اعلام النبلاء 7/240)

ابو بکر بن ابی عتاب الاعمین فرماتے ہیں: میں نے امام احمد بن حنبل سے کہا: "من أحب إليك في حديث الأعمش" اعمش کی حدیث میں آپ کو کون سب سے زیادہ محبوب ہے؟ تو فرمایا: "سفیان" میں نے پوچھا: "شعبۃ؟" پھر فرمایا: "سفیان"۔

(الجرح والتعديل 1/63-64)

امام احمد بن حنبل نے ایک جگہ فرمایا: "سفیان أحفظ للإسناد وأسماء الرجال من شعبۃ" سفیان اسناد اور رجال کے ناموں کو شعبہ سے زیادہ اچھی طرح یاد رکھتے ہیں۔

(الجرح والتعديل: 1/66)

امام یحییٰ بن سعید القطان نے ایک جگہ فرمایا: "شعبۃ معلمي وسفيان أحب إلي منه" شعبہ میرے استاد ہیں لیکن اس کے باوجود مجھے سفیان زیادہ محبوب ہیں۔

(تاریخ بغداد 9/166)

اور امام شعبہ بن الحجاج رحمہ اللہ خود فرماتے ہیں: "كان سفیان أحفظ مني" سفیان مجھ سے زیادہ حافظ تھے۔

(سنن ابی داؤد، کتاب البیوع، ح 3339)

سفیان اور سفیان

یعنی سفیان ثوری اور سفیان بن عیینہ۔ سفیان ثوری سفیان بن عیینہ سے تقریباً دس سال بڑے تھے اور ان سے پہلے تقریباً تیس سال قبل فوت ہوئے۔ امام سفیان بن عیینہ ثوری کو اپنا استاذ مانتے تھے، اس میں کوئی شک نہیں کہ امام سفیان ثوری سفیان بن عیینہ سے ہر اعتبار سے بڑے تھے لیکن ان دونوں شخصیات کی حدیث و سنت میں عظمت کے مد نظر بعض نے ان دونوں کے درمیان بھی تقابل کیا ہے۔

امام احمد بن حنبل رحمہ اللہ سے پوچھا گیا: "سفیان الثوری کان أحفظ أو ابن عیینة؟" سفیان ثوری زیادہ حافظ تھے یا ابن عیینہ؟ تو آپ نے فرمایا: "کان الثوری أحفظ وأقل الناس غلطا، وأما ابن عیینة فكان حافظا: إلا أنه کان إذا صار فی حدیث الکوفیین کان له غلط کثیر، وقد غلط فی حدیث الحجازیین فی أشياء. قیل له فإن فلان یزعم أن سفیان بن عیینة کان أحفظهما؟ فضحك ثم قال: فلان حسن الرأي فی ابن عیینة" امام ثوری زیادہ حافظ اور تمام لوگوں میں سب سے کم غلطیوں والے تھے۔ جہاں تک ابن عیینہ کا سوال ہے تو آپ بھی حافظ تھے لیکن کوفیوں کی حدیث میں ان سے کافی غلطیاں ہو جاتی تھیں، اور آپ حجازیوں کی حدیث میں بھی بعض جگہ غلطی کرتے تھے۔ امام احمد سے کہا گیا: کہ فلاں آدمی یہ دعویٰ کرتا ہے کہ سفیان بن عیینہ ان دونوں میں سے زیادہ بڑے حافظ تھے تو آپ کیا

کہتے ہیں؟ یہ سن کر امام احمد مسکرا دیے اور کہا کہ فلاں شخص ابن عیینہ کے متعلق محض حسن ظن رکھتا ہے۔

(تاریخ بغداد 9/170)

امام علی بن عبد اللہ المدینی رحمہ اللہ سے روایت کیا جاتا ہے کہ آپ نے فرمایا: "سفیان بن عیینة أحسن حدیثا من سفیان الثوری و شعبة"

(تاریخ بغداد 9/170)

البتہ یہ بات امام المدینی سے ثابت نہیں ہے کیونکہ اس کی سند میں ایک سے زائد مجاہیل اور غیر معتبر لوگ شامل ہیں۔ اور یہ بات امام علی المدینی کے خود دیگر بیانات کے خلاف ہے۔ اسی طرح یہ بات ہر کوئی جانتا ہے کہ امام سفیان اور شعبہ کا مجموعی اعتبار سے حدیث میں رتبہ اتنا بلند ہے کہ کوئی دوسرا شخص ان میں سے ایک کے بھی رتبہ پر نہیں پہنچ سکتا چہ جائیکہ ان دونوں سے آگے نکل جائے۔

سفیان ثوری اور علم القرآن

امام سفیان ثوری اپنے زمانے کے کبار مفسرین میں شامل تھے۔ اور حدیث کے ساتھ ساتھ قرآن میں آپ کا علم بہت وسیع تھا۔ حتیٰ کہ امام عبد الرحمن بن مہدی رحمہ اللہ فرماتے ہیں:

"كان سفیان يأخذ المصحف فلا يكاد يمر بآية إلا فسرهما" سفیان مصحف کھولتے تو کوئی آیت نہ گزرتی الا یہ کہ آپ اس کی تفسیر بیان کر دیتے۔

(الجرح والتعديل 1/116)

اور آپ کہا کرتے تھے: "سلوني عن علم القرآن والمناسك، فاني بهما عالم" مجھے علم القرآن اور مناسک کے بارے میں پوچھو کیونکہ مجھے ان کا خوب علم ہے۔

(سیر اعلام النبلاء 7/247، والجرح والتعديل 1/117)

امام سفیان ثوری کی تفسیر پر مشتمل ایک پوری کتاب موجود ہے بنام، "تفسیر سفیان الثوری"، جس سے امام صاحب کا تفسیر میں مقام مزید واضح ہوتا ہے۔ اور اس کے علاوہ بھی ان کے تفسیری اقوال مختلف کتب میں بکھرے ہوئے ہیں۔

آپ فرمایا کرتے تھے: "خذوا التفسیر عن أربعة: عن سعید بن جبیر، ومجاهد، وعكرمة، والضحاك" تفسیر کے علم کو چار لوگوں سے سیکھو: سعید بن جبیر، مجاہد، عکرمہ، اور الضحاك۔

(سیر اعلام النبلاء: 5/18)

سفیان کی تفسیر سے چند نمونے

1- تفسیر (سَنَسْتَدْرِجُهُمْ مِّنْ حَيْثُ لَا يَعْلَمُونَ) ترجمہ: "ہم ان کو آہستہ

آہستہ پکڑیں گے ایسی جگہ سے جہاں سے انکو خبر بھی نہ ہوگی" (الاعراف: 182)
سفیان نے فرمایا: "نسبغ علیہم النعم , و تمنعہم الشکر" یعنی ہم لوگوں پر
اکمال نعمت کر کے ان کو شکر کی توفیق نہیں دیں گے۔

(حلیۃ الاولیاء: 7/7)

2- تفسیر (رِجَالٌ لَا تُلْهِهِمْ تِجَارَةٌ وَلَا بَيْعٌ عَن ذِكْرِ اللَّهِ) ترجمہ: "ایسے

لوگ جنہیں تجارت اور خرید و فروخت اللہ کے ذکر سے غافل نہیں کرتی" (النور:
37)

سفیان نے فرمایا: "كانوا يشترون ويبيعون ولا يدعون , الصلوات
المكتوبات في الجماعة" یعنی وہ لوگ خرید و فروخت کرتے ہیں لیکن اس کے
باوجود وہ باجماعت نماز ادا کرنا نہیں چھوڑتے۔

(حلیۃ الاولیاء: 7/15)

3- تفسیر (وَوَخَّلِقَ الْإِنْسَانَ ضَعِيفًا) ترجمہ: "اور انسان کمزور پیدا کیا گیا ہے"

(النساء: 28)

سفیان سے پوچھا گیا کہ انسان کی کمزوری کیا ہے؟ انہوں نے فرمایا: "المرأة قمر
بالرجل فلا يملك نفسه عن النظر إليها , ولا هو ينتفع بها , فأی شيء
أضعف من هذا؟" عورت مرد کے سامنے سے گزرتی ہے تو وہ اس کی طرف

دیکھنے سے اپنے آپ کو نہیں روک پاتا ہے اور وہ اس سے فائدہ بھی نہیں حاصل کر سکتا ہے، تو اس سے بڑھ کر کمزوری اور کون سی ہوگی؟

(حلیۃ الاولیاء: 7/68)

4- تفسیر (لَيْسَ لَهُ سُلْطَانٌ عَلَى الَّذِينَ آمَنُوا) ترجمہ: "اس کا زور نہیں چلتا ان پر جو ایمان رکھتے ہیں" (النحل: 99)

سفیان نے فرمایا: "علیٰ أن یحملہم علیٰ ذنب لا یغفر" یعنی ابلیس ایمان والوں کو ایسے گناہ پر اکسا نہیں سکتا جس کی مغفرت نہ ہو۔

(حلیۃ الاولیاء: 7/76)

5- تفسیر (كُلُّ شَيْءٍ هَالِكٌ إِلَّا وَجْهَهُ) ترجمہ: "ہر چیز فنا ہونے والی ہے سوائے اس کے منہ (ذات) کے" (القصص: 88)

سفیان نے اس آیت میں وجہ کی تفسیر کرتے ہوئے فرمایا: "ما أريد به وجهه" یعنی سوائے ہر اس چیز کے جو اس کے وجہ (ذات) کے لئے کی گئی (لوجہ اللہ)۔

(حلیۃ الاولیاء: 7/76)

6- تفسیر (لِيَبْلُوَكُمْ أَيُّكُمْ أَحْسَنُ عَمَلًا) ترجمہ: "تا کہ وہ تمہیں آزمائے کہ تم میں سے اچھے عمل والا کون ہے" (ہود: 7، الملک: 2)

سفیان نے فرمایا: "الزهد في الدنيا" اس سے زہد فی الدنیا مراد ہے۔

(حلیۃ الاولیاء: 7/77)

7- تفسیر (رَبَّنَا غَكَبْتَ عَلَيْنَا شِقْوَتُنَا) ترجمہ: "اے پروردگار ہماری بد بختی ہم پر غالب آگئی" (المؤمنون: 106)

سفیان نے فرمایا: "القضاء" اس سے مراد تقدیر ہے۔

(حلیۃ الاولیاء: 7/77)

8- تفسیر (فَمَا لَهُ مِنْ قُوَّةٍ وَلَا نَاصِرٍ) ترجمہ: "تو نہ ہو گا اس کے پاس کوئی قوت اور نہ مددگار" (الطارق: 10)

سفیان نے فرمایا: "القوة العشیرة , والناصر الحلیف" قوت سے مراد خاندان، اور ناصر سے مراد دوست ہے۔

(حلیۃ الاولیاء: 7/77)

9- تفسیر (وَسَلَامٌ عَلَىٰ عِبَادِهِ الَّذِينَ اصْطَفَىٰ) ترجمہ: "اور سلام ہے اس کے بندوں پر جن کو اس نے پسند کیا" (النمل: 59)

سفیان نے فرمایا:

"هم أصحاب محمد صلى الله عليه وسلم , ورضي عنهم"
اس سے مراد محمد ﷺ کے صحابہ ہیں رضی اللہ عنہم۔

(حلیۃ الاولیاء: 7/77)

10- تفسیر (وَكَانُوا لَنَا خَاشِعِينَ) ترجمہ: "اور وہ ہمارے سامنے عاجزی کرنے والے تھے" (الانبياء: 90)

سفیان نے فرمایا: "الخوف الدائم في القلب" اس سے مراد دل میں دائمی خوف ہونا ہے۔

(حلیۃ الاولیاء: 77/7)

11- تفسیر (إِنَّ الْمُتَّقِينَ فِي جَنَّاتٍ وَعُيُونٍ آخِذِينَ مَا آتَاهُمْ رَبُّهُمْ رَبَّهُمْ

إِنَّهُمْ كَانُوا قَبْلَ ذَلِكَ مُحْسِنِينَ) ترجمہ: " بیشک تقویٰ والے لوگ بہشتوں اور چشموں میں ہوں گے ان کے رب نے جو کچھ انہیں عطا فرمایا ہے اسے لے رہے ہوں گے۔ بے شک وہ اس سے پہلے احسان کرنے والے تھے "

(مَا آتَاهُمْ رَبُّهُمْ) کے بارے میں سفیان نے فرمایا: "من ثواب الفرائض" اس سے مراد فرائض کا ثواب ہے۔ اور (إِنَّهُمْ كَانُوا قَبْلَ ذَلِكَ مُحْسِنِينَ) کے بارے میں فرمایا: "کانوا متطوعین" اس سے مراد نوافل ادا کرنے والے ہیں۔

(حلیۃ الاولیاء: 77/7)

12- تفسیر (يَعْلَمُ خَائِنَةَ الْأَعْيُنِ وَمَا تُخْفِي الصُّدُورُ) ترجمہ: "وہ

آنکھوں کی خیانت کو اور سینوں کی پوشیدہ باتوں کو (خوب) جانتا ہے" (عافر: 19)

سفیان نے فرمایا: "«الرجل يكون في المجلس يسترق النظر في القوم إلى المرأة تمر بهم , فإن رآوه ينظر إليها اتقاهم فلم ينظر , وإن غفلوا نظر , هذا خائنة الأعين» , (وما تخفي الصدور) قال: «ما يجد في نفسه من الشهوة» " ایک مجلس میں بیٹھے شخص کے سامنے سے ایک عورت کا گزر ہو اور وہ نظریں چھپا کر اسے دیکھے، پس جب لوگ اسے عورت کی طرف دیکھتا دیکھیں تو وہ

نظر بچالے، اور جب ان کا دھیان بھٹکے تو وہ دیکھنا شروع کر دے، تو یہ نظر کی خیانت ہے۔ اور سینوں کی پوشیدہ باتوں سے مراد انسان کے نفس میں پیدا ہونے والی خواہش ہے۔

(حلیۃ الاولیاء: 7/78)

13- تفسیر (يَغْفِرُ لِمَن يَشَاءُ وَيُعَذِّبُ مَن يَشَاءُ) ترجمہ: "وہ جسے چاہے

بخشتے اور جسے چاہے عذاب دے" (آل عمران: 129)

سفیان نے فرمایا: "يغفر لمن شاء الذنب العظيم , ويعذب من شاء بالذنب اليسير" اللہ جس کو چاہے گناہ کبیرہ پر بھی معاف کر دے، اور جس کو چاہے گناہ صغیرہ پر بھی عذاب دے دے۔

(حلیۃ الاولیاء: 7/78)

اللہ ہماری مغفرت فرمائے آمین۔

فقہ سفیان ثوری

سفیانی مذہب

امام سفیان ثوری نہ صرف حدیث، رجال اور علل حدیث کے ماہر امام تھے بلکہ ایک فقیہ مجتہد بھی تھے، ان کا شمار ان چھ سات ائمہ مجتہدین میں ہوتا ہے جو توح تابعین میں صاحب مذہب شمار کیے جاتے ہیں، امام نووی لکھتے ہیں:

"وهو أحد أصحاب المذاهب الستة المتبوعة" ترجمہ: ان کا شمار ان چھ صاحب مذہب ائمہ میں ہوتا ہے جو متبوع خلافت ہیں۔"

(تہذیب الاسماء للنووی 1/313)

امام اوزاعی کی طرح ان کا مسلک بھی کئی صدی تک زندہ رہا، ابن خلکان کے بیان کے مطابق تیسری صدی تک بعض علماء ان کے مسلک کے مطابق تفقہ حاصل کرتے تھے؛ چنانچہ شیخ جنید بغدادی رحمۃ اللہ علیہ متوفی سنہ ۲۹۷ھ کے بارے میں لکھا ہے کہ انہوں نے انہی کے مسلک کے مطابق تفقہ کیا تھا، ابن رجب کے بیان کے مطابق چوتھی صدی تک یہ مسلک زندہ رہا، ابن عماد ابن رجب سے ان کی یہ رائے نقل کی ہے کہ:

"وجد في آخر القرن الرابع سفیانیون" ترجمہ: چوتھی صدی کے آخر تک سفیان ثوری کے متبعین (سفیانی) موجود تھے۔

(شذرات الذہب فی اخبار من ذہب 1/251)

جبکہ شیخ الاسلام امام ابن تیمیہ رحمہ اللہ کے مطابق آٹھویں صدی تک بھی امام سفیان کا مذہب کچھ محدود علاقوں میں فائز تھا، چنانچہ آپ فرماتے ہیں:

"واما الائمة المذكورون فمن سادات ائمة الاسلام فان الثوري امام اهل العراق وهو عند اكثرهم اجل من اقرانه كابن ابي ليلى والحسن بن صالح بن حي وابي حنيفة وغيره وله مذهب باق الى اليوم بأرض خراسان" جہاں تک مذکورہ ائمہ کا تعلق ہے تو وہ ائمہ اسلام کے سرداروں میں سے تھے، اور امام ثوری عراق کے لوگوں کے امام تھے اور اکثر کے نزدیک وہ اپنے ہم عصروں سے برتر تھے مثلاً ابن ابی لیلی، الحسن بن صالح، اور ابو حنیفہ وغیرہ، اور ان کا مذہب آج بھی خراسان کی سرزمین پر باقی ہے۔

(مجموع الفتاویٰ 20/583)

سفیانی مذہب کے تبعین

امام سمعانی فرماتے ہیں: "وجماعة من أهل الدينور هم على مذهب سفیان الثوري اشتهروا بهذه النسبة منهم أبو عبد الله الحسين بن محمد بن الحسين الدينوريّ الثوري... والشيخ أبو محمد عبد الرحمن بن حمد بن الحسن الدوني الثوري، حدث بكتاب السنن للنسائي عن أبي نصر الكسار "اہل دینور کی ایک جماعت سفیان ثوری کے مذہب کے تبع ہیں اور اسی نسبت سے مشہور ہیں، جن میں: ابو عبد اللہ الحسین بن محمد بن الحسین الدینوری ثوری، اور شیخ ابو محمد عبد

الرحمن بن حمد بن الحسن الدونی ثوری شامل ہیں، اور الدونی مذکور نے سنن نسائی کو ابو نصر الکسار سے روایت کیا ہے۔

(الانساب للسمعانی: 3/154-155)

ابو محمد الدونی مذکور کے بارے میں ابوطاہر السلفی فرماتے ہیں: "کان سفیانی المذہب ثقہ" وہ سفیانی المذہب تھے اور ثقہ تھے۔

(سیر اعلام النبلاء: 19/240)

حمدون بن احمد بن عمارہ کے بارے میں ذہبی فرماتے ہیں: "وکان سفیانیا" وہ سفیانی تھے۔

(سیر اعلام النبلاء: 13/50)

النعمان بن عبد السلام بن حبیب کے بارے میں ذہبی فرماتے ہیں: "کان علی مذہب الثوری" وہ ثوری کے مذہب پر تھے۔

(سیر اعلام النبلاء: 8/450)

بشر بن الحارث الحافی کے بارے میں امام ابو القاسم الاصبہانی فرماتے ہیں: "کان یذہب مذہب سفیان الثوری فی الفقہ والورع جمیعا" وہ فقہ اور ورع میں سفیان ثوری کے مذہب پر قائم تھے۔

(سیر السلف الصالحین للاصبہانی: 1/1081)

ابو احمد محمد بن عیسیٰ الجلودی (صحیح مسلم کے راوی) کے بارے میں امام حاکم فرماتے ہیں: "کان ینتحل مذہب سفیان الثوری" وہ سفیان ثوری کے مذہب کے قائل تھے۔

(تاریخ الاسلام: 8/294)

ابو القاسم الجبید البغدادی کے بارے میں ابن خلکان فرماتے ہیں: "وتفقه علی ابي ثور صاحب الإمام الشافعي رضي اله عنهما، وقيل: بل كان فقيها علي مذهب سفیان الثوري رضي الله عنه" یعنی کہا جاتا ہے کہ وہ سفیان ثوری کے مذہب کے فقیہ تھے۔

(وفیات الاعیان: 1/373)

اور راجح قول کے مطابق امام یحییٰ بن معین بھی سفیان ثوری کے مذہب پر قائم تھے۔ انہوں نے سفیان کے کئی فتاویٰ نقل کیے ہیں اور امام عباس بن محمد الدوری فرماتے ہیں: "رأيت يحيى بن معين لا يقدم علي سفیان في زمانه أحداً في الفقه والحديث والزهد، وكل شيء" امام یحییٰ بن معین اپنے زمانے میں کسی کو بھی فقہ، حدیث، زہد اور کسی چیز میں بھی سفیان پر فوقیت نہیں دیتے تھے۔

(تاریخ بغداد 9/169)

اور ان کا ایک اور قول نیچے آئے گا۔

یوسف بن تغری الحنفی فرماتے ہیں:

"عبد الغفار بن عبد الرحمن أبو بكر الدينوري؛ لم يكن ببغداد مفت علي مذهب سفیان الثوري غيرہ، وهو آخر من أفتي بجامع المنصور علي مذهب الثوري"

عبد الغفار بن عبد الرحمن ابو بکر الدینوری - بغداد میں ان کے علاوہ کوئی شخص باقی نہیں تھا جو سفیان ثوری کے مذہب پر فتویٰ دیں۔ اور وہ جامع منصور میں ثوری مذہب پر فتویٰ دینے والے آخری شخص تھے۔

(النجوم الزاهرة في ملوك مصر والقاهرة: 238/4)

اس کے تحت یوسف بن تغری فرماتے ہیں: " لعلّ ذلك كان بالشرق، وأما بالغرب فدام مذهب الثورى بعد هذا التاريخ عدّة سنين " غالباً یہ مشرق میں ایسا ہو گا، لیکن مغرب میں ثوری مذہب اس تاریخ کے بعد کئی سالوں تک قائم رہا۔

(ایضاً)

بلکہ ان کا مذہب آٹھویں صدی ہجری تک بھی موجود تھا، جیسا کہ ابن تیمیہ کا قول گزرا ہے۔

ان کے علاوہ بھی ان کے مذہب کے کئی متبعین تھے جن کا شمار ممکن نہیں، چنانچہ امام سمعانی فرماتے ہیں:

" وهم عدد كثير لا يحصون، وإلى الساعة أهل الدينور أكثرهم على مذهبه " سفیانی مذہب کے متبعین بہت کثیر تعداد میں ہیں جن کا شمار نہیں کیا جاسکتا، اور اس دور میں بھی اہل دینور کے اکثر لوگ ان کے مذہب پر ہیں۔

(الانساب: 7/148)

لیکن افسوس کہ ان کا مذہب ہمارے دور تک باقی نہ رہا، اس کے کئی اسباب ہو سکتے ہیں جیسے پانچویں صدی کے بعد مختلف مصیبتوں اور فتنوں کا بڑھ جانا، ثوری مذہب کے علماء

کا وفات پا جانا، مذہب کے تلامذہ کا کم ہونا جو مذہب کی تدوین و شرح کر سکیں، حکومت کا سہارا نہ ہونا۔ اس کے علاوہ ہمیں معلوم ہے کہ امام سفیان کی زندگی کے غالب ایام وہ حکمرانوں سے چھپتے رہے اور ان کی مدد کا انکار کرتے رہے، اور ثوری نے اپنی بعض کتب کو وفات سے پہلے ضائع بھی کروا دیا تھا (کیونکہ وہ نہیں چاہتے تھے کہ ان کی رائے کا انتشار ہو)۔

سفیانی مذہب کی کتب

امام سفیان کے مذہب پر کئی فقہی کتب بھی لکھی گئی تھیں جیسا کہ دیگر مذاہب کی کتب متداول ہیں۔ اور یہ کتب حافظ ابن رجب رحمہ اللہ کے دور تک بھی موجود تھیں۔ چنانچہ حافظ ابن رجب اس طرف اشارہ کرتے ہوئے فرماتے ہیں:

"وما حکیناہ عن الثوري ، حکاہ أصحابہ عنہ فی کتبہم المصنفة علی مذہبہ" اور جو ہم نے یہاں ثوری سے نقل کیا ہے اسے ان کے اصحاب نے ان سے اپنے مذہب پر لکھی کتب میں درج کیا ہے۔

(فتح الباری لابن رجب: 6/113-114)

اور فرمایا: "ووجدنا في كتاب مصنف علي مذهب سفیان الثوري" اور ہم نے سفیان ثوری کے مذہب پر لکھی کتاب میں پایا ہے کہ۔۔۔۔

(فتح الباری لابن رجب: 3/201)

امام سفیان کی فقہ کو فہ کی فقہ کے قریب تھی۔ اور یہ وہ فقہ ہے جس کا اکثر حصہ صحابی جلیل حضرت عبد اللہ بن مسعود رضی اللہ تعالیٰ عنہ سے اخذ کیا گیا تھا۔ سیدنا عمر بن

الخطاب رضی اللہ عنہ نے ہی عبد اللہ بن مسعود رضی اللہ عنہ کو اہل کوفہ کی طرف بھیجا تھا تاکہ وہ ان لوگوں کو دین کی تعلیم دیں، انہیں فقہ سکھائیں اور ان کے درمیان فیصلے کریں۔

ابن مسعود رضی اللہ عنہ کے چھ اصحاب

امام علی بن المدینی رحمہ اللہ فرماتے ہیں: "أصحاب عبد الله بن مسعود الذين يفتون بفتواه ويقروون بقراءته ستة علقمة بن قيس والأسود بن يزيد

ومسروق وعبيدة السلماني والحارث بن قيس وعمرو بن شرحبيل"

"حضرت عبد اللہ بن مسعود رضی اللہ عنہ کے وہ اصحاب یا تلامذہ جنہوں نے آپ کے فتاویٰ پر فتویٰ دیا، اور آپ کی قراءت کو اپنایا، وہ کل چھ ہیں: علقمہ بن قیس، اسود بن یزید، مسروق، عبیدۃ السلمانی، الحارث بن قیس، اور عمرو بن شرحبیل۔"

پھر فرمایا ان چھ کے علم اور مذہب کو سب سے بہتر جاننے والے ہیں اعمش اور ابو اسحاق۔

اور اس کے بعد فرمایا: "ومن بعد هؤلاء سفیان الثوری کان یذهب مذہبہم ویفتی بفتواہم" اور ان سب کے بعد (ان کے علوم اور مذہب کو سب سے زیادہ جاننے والے) سفیان ثوری ہیں جو ان کے مذہب پر چلتے اور ان کے فتاویٰ پر فتویٰ دیتے۔

(العلل لابن المدینی: 1/44)

دنیا کا سب سے بڑا فقیہ

احمد بن یونس فرماتے ہیں، میں نے امام زائدہ بن قدامہ رحمہ اللہ کو سنا، جب سفیان کا ذکر ان کے سامنے ہوا، تو فرمایا:

"ذاك أفقه أهل الدنيا"

"وہ دنیا کے سب سے بڑے فقیہ ہیں۔"

(سیر اعلام النبلاء 7/247)

سفیان سے بڑا کوئی فقیہ نہیں

امام عبد اللہ بن داؤد رحمہ اللہ فرماتے ہیں: "ما رأيت أفقه من سفیان" میں نے سفیان سے بڑا فقیہ نہیں دیکھا۔

(تہذیب التہذیب 4/114)

حلال اور حرام کو لوگوں میں سب سے زیادہ جاننے والا

امام سفیان بن عیینہ رحمہ اللہ فرماتے ہیں: "ما رأيت رجلا أعلم بالحلّال والحرام من سفیان الثوری"

"میں نے کسی شخص کو سفیان ثوری سے زیادہ حلال اور حرام جاننے والا نہیں دیکھا۔"

(وفیان الاعیان 2/389، وسیر اعلام النبلاء 6/626)

آفقہ الناس

امام ابو زرعہ الدمشقی فرماتے ہیں میں نے احمد بن یونس رحمہ اللہ سے پوچھا: "کان سفیان أفضہ الناس؟" کیا سفیان لوگوں میں سب سے بڑے فقیہ تھے؟ فرمایا: "نعم، کان أفضہ الناس، وأعبد الناس." بالکل، آپ لوگوں میں سب سے بڑے فقیہ تھے اور لوگوں میں سب سے زیادہ عبادت گزار تھے۔

(تاریخ ابی زرعہ الدمشقی 1/467)

علم کا سمندر

امام عبد اللہ بن المبارک رحمہ اللہ فرماتے ہیں: "كنت إذا اعياني الشيء أتيت سفیان أسالہ فکأنما أغمتمسہ من بحر" جب بھی مجھ پر کوئی چیز مشکل گزرتی تو میں سفیان کے پاس جاتا اور ان سے اس کے متعلق پوچھتا تو ایسا لگتا گویا میں سمندر میں سے (علم) نکال رہا ہوں۔

(الجرح والتعديل 1/57)

امام وکیع بن الجرح رحمہ اللہ نے ایک دفعہ لوگوں سے پوچھا: "أیما أفضہ عندکم الحکم وحماد أو سفیان؟ فسکت الناس، فلم یجبه أحد، فقال: کان سفیان بحراً." تمہارے نزدیک حکم اور حماد زیادہ فقیہ ہیں یا سفیان؟ تو لوگ خاموش ہو گئے اور کسی نے بھی جواب نہ دیا، پھر وکیع نے فرمایا: سفیان تو (علم کا) سمندر تھے۔

(الجرح والتعديل 1/56)

القول قول سفیان

امام یحییٰ بن معین رحمہ اللہ فرماتے ہیں: "ما خالف أحد سفیان في شيء إلا كان القول قول سفیان" کوئی شخص امام سفیان کی مخالفت نہیں کرتا الا یہ کہ صحیح قول سفیان کا قول ہوتا ہے۔

(سیر اعلام النبلاء 8/240)

سفیان فقہ میں لوگوں کے سردار ہیں

امام ابن حبان رحمہ اللہ فرماتے ہیں: "كان سفیان من سادات أهل زمانه فقهاً وورعاً وحفظاً وإتقاناً" سفیان فقہ، پرہیز گاری، حفظ اور اتقان میں اپنے زمانے کے لوگوں کے سردار ہیں۔

(الثقات لابن حبان ت 8297، تہذیب التہذیب: 4/115)

سفیان کم سنی میں ہی مسندِ درس وافتا پر فائز ہو گئے تھے

امام ولید بن مسلم رحمہ اللہ فرماتے ہیں: "رأيتہ بمكة يستفتي ولما يخط وجهه بعد." ابھی سبزہ خط بھی نہیں نکلا تھا کہ میں نے مکہ میں ان سے فتویٰ پوچھا جاتا دیکھا تھا۔

(الجرح والتعديل 1/56، والتہذیب التہذیب 4/115)

محمد بن عبید الطنافسی رحمہ اللہ فرماتے ہیں: "لا أذكر سفیان إلا وهو يفتي، أذكر منذ سبعين سنة ونحن في الكتاب، تمر بنا المرأة والرجل فيستردوننا إلي سفیان ليستفتوه فيفتيهم" میں جب بھی سفیان کا ذکر کرتا ہوں تو وہ فتویٰ دے رہے

ہوتے ہیں، اور ایسا پچھلے ستر سالوں سے ہے جب ہم مکتب میں تھے۔ ہمارے پاس سے عورت اور مرد سفیان کا پتہ پوچھتے ہوئے گزرتے ہیں تاکہ وہ ان سے سوال پوچھیں اور وہ انہیں فتویٰ دیں۔

(حلیۃ الاولیاء، 6/357)

فقیہ العرب

محمد بن المعتمر بن سلیمان فرماتے ہیں میں نے اپنے والد، امام معتمر بن سلیمان رحمہ اللہ سے پوچھا، "من فقیہ العرب؟" عرب کا فقیہ کون ہے؟ (یعنی تمام عرب کا سب سے بڑا فقیہ کون ہے) تو فرمایا: "سفیان الثوری"۔

(الجرح والتعذیل، 1/57)

سفیان کی عاجزی

جب لوگ کثرت سے امام سفیان کے پاس فتویٰ پوچھنے آنے لگے تو آپ نے فرمایا: "لقد خشیت أن تكون الأمة قد ضاعت حين احتیج إلي" جب لوگ میرے پاس اپنی حاجت لے کر آتے ہیں تو مجھے خوف آتا ہے کہ امت برباد ہو گئی ہے۔

(تاریخ ابی زرعہ، 1/611)

سفیان صحیح جواب دینے پر اللہ کا شکر ادا کرتے

الحسن بن صالح فرماتے ہیں: "كنا في حلقة ابن ابي ليلى فتذاكروا مسألة وطلع سفیان الثوری فقال: ألقوها عليه، قال حسن فجاء فجلس قريبا مني

فأجاب فيها فأصاب فيها فسمعتہ یحمد اللہ عزوجل فیما بینہ و بین نفسه، قال حسن: فکنت أراه یطلبه بنیة یعنی العلم. "ہم امام ابن ابی لیلی کے حلقہ علم میں بیٹھے تھے تو ایک مسئلہ پر بحث جاری ہوئی۔ اسی وقت سفیان ثوری ظاہر ہوئے تو ابن ابی لیلی نے فرمایا: ان سے یہ مسئلہ پوچھو۔ حسن فرماتے ہیں: پھر سفیان آئے اور میرے قریب بیٹھ گئے، پس انہوں نے اس مسئلے پر جواب دیا اور اس میں صواب قرار پائے، تو میں نے انہیں خاموشی سے اللہ عزوجل کی حمد کرتے سنا۔ حسن کہتے ہیں: پس میں سوچتا ہوں کہ انہوں نے علم کی طلب اچھی نیت کے ساتھ کی تھی۔

(الجرح والتعدیل 1/58)

امام عاصم الکوفی امام سفیان سے فتویٰ پوچھتے تھے

مبارک بن سعید فرماتے ہیں: "رَأَيْتُ عَاصِمَ بْنَ أَبِي النُّجُودِ - التَّابِعِيَّ صَاحِبَ قِرَاءَةِ عَاصِمٍ - يَجِيءُ إِلَى سَفْيَانَ الثَّوْرِيِّ يَسْتَفْتِيهِ، وَيَقُولُ: يَا سَفْيَانُ أَتَيْتَنَا صَغِيرًا، وَأَتَيْتَنَا كَبِيرًا" میں نے عاصم بن ابی النجود - تابعی، اور صاحب قراءت عاصم - کو سفیان کے پاس فتویٰ پوچھنے آتے دیکھا، اور آپ کہتے تھے: اے سفیان تم ہمارے پاس (علم سیکھنے) تب آئے جب تم چھوٹے تھے، اور ہم تمہارے پاس اس وقت آرہے ہیں جب تم (علم میں) بہت بڑے ہو گئے ہو۔

(سیر اعلام النبلاء 7/249)

امام سفیان ثوری کی فقہ سے چند نمونے

امام سفیان کے اجتہادات اور ان کی فقہ کافی طویل ہے اور اس پر آپ کا پورا ایک مذہب منحصر ہے۔ اور ان کے مذہب پر کتابیں لکھی جا چکی ہیں جیسا کہ پیچھے ذکر ہوا۔

لیکن چونکہ اب یہ مذہب اور ان کی کتب باقی نہیں رہیں اس لئے امام سفیان کی کئی فقہی آراء اور اصولوں سے بھی ہم محروم ہو چکے ہیں۔ البتہ حدیث کی کتابوں میں اور خاص طور پر جامع ترمذی میں ان کے اجتہادات اور آراء کا کثرت سے ذکر آتا ہے۔ اس کے علاوہ ان کے اجتہادات اور فقہی آراء دیگر کتب آثار میں بھی دیکھی جاسکتی ہیں مثلاً: مصنف عبد الرزاق، مصنف ابن ابی شیبہ، سنن الکبریٰ للبیہقی، تفسیر ابن جریر الطبری، المحلی لابن حزم، التہمید لابن عبد البر، المغنی لابن قدامہ، المجموع للفتاویٰ، فتح الباری لابن حجر و لابن رجب، المجموع للنووی، الاوسط لابن المنذر وغیرہ۔

بلکہ امام سفیان ثوری کی فقہ پر مشتمل ایک باقاعدہ کتاب حال ہی میں تشکیل دی گئی ہے جس کا نام ہے، "موسوعة فقہ سفیان الثوری" جس کے مؤلف دکتور محمد رواس قلعه جی ہیں۔

یہاں پر ہم امام سفیان ثوری کی فقہ کے چند نمونے پیش کرتے ہیں، جنہیں مختلف کتب سے اخذ کیا گیا ہے۔

لا تجب النية في الطهارة

طہارت میں نیت ضروری نہیں

امام سفیان کے قول کے مطابق: طہارت۔ یعنی وضو اور غسل۔ کے لئے نیت کا ہونا ضروری نہیں ہے۔ یہی قول امام ابو حنیفہ کا بھی ہے۔ جبکہ دیگر علماء کے نزدیک عادت اور عبادت میں تفریق کے لئے نیت ضروری ہے۔

تأخير التيمم والصلاة إلى آخر الوقت

تیمم اور نماز کی آخر وقت تک تاخیر کرنا

پانی نہ ملنے کی صورت میں امام سفیان فرماتے ہیں کہ تیمم اور نماز کے لئے آخر وقت تک انتظار کرنا چاہیے جب انسان کو پانی کی موجودگی اور عدم موجودگی کا یقینی طور پر اعتماد نہ ہو۔ یہی قول امام احمد بن حنبل کا بھی ہے۔

يصلّي بتيمم ما شاء من الفرائض

ایک تیمم کے ساتھ جتنے چاہے فرائض ادا کیے جاسکتے ہیں

تیمم کے متعلق آپ فرماتے ہیں کہ ایک تیمم کے ساتھ جتنے چاہے فرض ادا کیے جاسکتے ہیں۔ اور یہی قول امام ابو حنیفہ، داؤد الظاہری، اور المزنی کا بھی ہے۔

سور ما لا يؤكل لحمه نجس إلا الآدمي

بجز انسان ہر حرام گوشت والے جانور کا جو ٹھا نجس ہے

سور۔ یعنی کسی کے جوٹھے پانی یا کھانے۔ کے متعلق آپ فرماتے ہیں کہ ہر اس جانور کا جو ٹھانا پاک یا نجس ہے جس کا گوشت کھانا حرام ہے سوائے انسان کے۔ یہی قول امام اوزاعی کا بھی ہے۔

الإسفار في الفجر أفضل

فجر کو دن کی روشنی میں پڑھنا افضل ہے

فجر کی نماز میں اسفار کرنا امام سفیان کے مطابق افضل ہے۔ اس کا مطلب ہے کہ فجر کو اتنی روشنی میں پڑھنا کہ ایک دوسرے کے چہرے پہچانے جا سکیں۔ یہی قول امام ابو حنیفہ کا بھی ہے۔ جبکہ امام شافعی، مالک، احمد، ابو ثور، اور داؤد وغیرہ فجر کو اس کے اول وقت میں پڑھنے کو زیادہ افضل سمجھتے ہیں۔

لا یرفع المصلی یدیه إلا عند تکبیرة الاحرام

کبیر تحریمہ کے علاوہ نمازی رفع یدین نہ کرے

اس قول کو امام سفیان ثوری سے امام ترمذی، امام ابن المنذر، امام بخاری اور دیگر علماء نے نقل کیا ہے۔ امام بخاری فرماتے ہیں: "وَكَانَ الثَّوْرِيُّ ، وَوَكَيْعٌ ، وَيَعْنُ الْكُوفِيِّينَ لَا يَرْفَعُونَ أَيْدِيَهُمْ . وَقَدْ رَوَوْا فِي ذَلِكَ أَحَادِيثَ كَثِيرَةً ، وَلَمْ يُعْتَفُوا عَلَى مَنْ رَفَعَ يَدَيْهِ ، وَلَوْلَا أَنَّهُمْ حَقُّ مَا رَوَوْا تِلْكَ الْأَحَادِيثَ لَأَنَّهُ لَيْسَ لِأَحَدٍ أَنْ يَقُولَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ مَا لَمْ يَقُلْ ، وَمَا لَمْ يَفْعَلْ" ثوری، وکیع اور چند کوئی رفع الیدین نہیں کیا کرتے تھے جبکہ انہوں نے اس پر کئی روایات بھی نقل کی ہیں، اور نہ کبھی وہ کسی رفع الیدین کرنے والے شخص پر اعتراض کیا کرتے تھے۔ اگر رفع الیدین ان کے نزدیک حق نہ ہوتا تو وہ کبھی یہ روایات نقل نہ

کرتے کیونکہ کسی شخص کے لئے یہ جائز نہیں کہ وہ رسول اللہ ﷺ پر ایسی بات کہے جو انہوں نے کہی یا کی نہ ہو۔

(جزء رفع الیدین للبخاری ص 54)

اس سے معلوم ہوا کہ امام سفیان ثوری بھی رفع الیدین کی سنیت کے قائل تھے مگر ان کا اپنا عمل صرف عدم رفع الیدین کا تھا جو انہوں نے اس مسئلے پر ضعیف روایات کو صحیح سمجھتے ہوئے اپنایا۔

المسح علی الجورین والنعلین

جراہوں اور نعلین پر مسح

امام سفیان اس کے قائل تھے، بلکہ آپ تو پھٹی جرابوں پر بھی مسح کے قائل تھے۔ یہی قول ابن المبارک، شافعی، احمد، اسحاق اور دیگر علماء کا بھی ہے۔

الأذان مثنی مثنی، والإقامة مثنی مثنی

آذان اور اقامت دونوں کے الفاظ دو دو بار کہے جائیں

امام سفیان ثوری اور ان کے علاوہ امام ابن المبارک اور اہل کوفہ کا یہی قول ہے۔ جبکہ مالک، شافعی، احمد، اور اسحاق کا قول اس کے برعکس ہے اور انہی کا قول صحیح ہے۔

لا یجہر المصلی ب {بسم الله الرحمن الرحيم}

نمازی بسم اللہ آہستہ پڑھے

یہ قول امام سفیان کے علاوہ کئی صحابہ سے بھی ثابت ہے۔ امام ابن المبارک، احمد، اور اسحاق کا بھی یہی قول ہے۔

یقنت المصلي قبل الركوع

وتر میں قنوت رکوع سے پہلے کرنا

امام سفیان ثوری، ابن المبارک، اسحاق بن راہویہ، اور اہل کوفہ کا یہی قول ہے۔

کیا امام سفیان ثوری نبیذ پیتے تھے؟

امام حفص بن غیاث رحمہ اللہ فرماتے ہیں: "رَأَيْتُ سُفْيَانَ الثَّوْرِيَّ يَشْرَبُ النَّبِيذَ حَتَّى يُجْمَرَ وَخَنْتَيْهِ" میں نے سفیان ثوری کو نبیذ پیتے دیکھا حتیٰ کہ ان کی گالیں اس سے لال ہو گئیں۔

(الطیوريات لابن طاہر السلفی ح 316 و اسنادہ حسن)

اسی طرح امام قرطبی، شریک سے نقل کرتے ہیں: "رَأَيْتُ الثَّوْرِيَّ يَشْرَبُ النَّبِيذَ فِي بَيْتِ حَبْرٍ أَهْلِ زَمَانِهِ مَالِكِ بْنِ مَغُولٍ" میں نے ثوری کو اپنے زمانے کے مشہور عالم مالک بن مغول کے گھر میں نبیذ پیتے دیکھا ہے۔

(تفسیر القرطبی 10/130)

چنانچہ امام ذہبی رحمہ اللہ فرماتے ہیں: "مع جلالۃ سفیان کان یبیح النبید الذی کثیرہ مسکو" سفیان کی جلالت کے باوجود آپ نبیذ کو جائز سمجھتے تھے جو زیادہ تر نشہ آور ہوتی ہے۔

(سیر اعلام النبلاء 7/260)

البتہ امام سفیان جس نبیذ کو جائز قرار دیتے تھے وہ نشہ کے بغیر والی نبیذ تھی جو محض پانی اور کھجور کو ملا کر بنائی جاتی تھی۔ چنانچہ امام عبد الرحمن بن مہدی رحمہ اللہ فرماتے ہیں، امام سفیان سے (زارین حرم کو) نبیذ پلانے کے بارے میں پوچھا گیا تو فرمایا: "إن کان یسکو فلا تشریوہ" اگر وہ نشہ کرے تو نہ پیو۔

(حلیۃ الاولیاء 7/32)

ابراہیم بن سعد فرماتے ہیں: "أشهد على سفیان أُنِي سألته، أو سئل عن النبذ، فقال: كل قمر، واشرب ماء، يصير في بطنك نبذاً" میں سفیان ثوری کے متعلق شہادت دیتا ہوں کہ میں نے یا کسی اور نے ان سے نبذ کے متعلق سوال کیا تو انہوں نے فرمایا، کھجوریں کھا کر اوپر سے پانی پی لے، پیٹ میں جا کر وہ خود ہی نبذ بن جائے گی۔

(مسند احمد ج 10745)

لہذا نبذ سے مراد یہاں بنائے والی نبذ ہے جو محض کھجور اور پانی کو ملا کر بنائی جاتی ہے۔ جبکہ دیگر آثار سے یہ بھی ثابت ہے کہ امام سفیان نے آخر میں نبذ پینا چھوڑ دیا تھا۔ لہذا ان کا یہ عمل منسوخ ہے۔

دیکھیں مسند احمد 10744، والعلل للامام احمد (1/294/2/351)

امام سفیان ثوری کا علم

امام سفیان ثوری کا علم ہر اس چیز پر مشتمل ہے جس کا انہوں نے احاطہ کیا جس میں علم الحدیث، فقہ، اور کلام وغیرہ شامل ہیں۔ کبار علماء سے ان کے علم کی شہادات درج ذیل ہیں۔

سفیان سے بڑا عالم کوئی نہیں

امام عبداللہ بن المبارک رحمہ اللہ فرماتے ہیں: "لا أعلم علي وجه الأرض أعلم من سفیان" روئے زمین پر سفیان سے بڑے کسی عالم کو میں نہیں جانتا۔

(تذکرۃ الحفاظ 1/204)

امام اسحاق بن راہویہ فرماتے ہیں میں نے امام عبد الرحمن بن مہدی رحمہ اللہ کو سنا: "وذكر سفیان، وشعبة، ومالك، وابن المبارك فقال: أعلمهم بالعلم سفیان" انہوں نے سفیان، شعبہ، مالک، اور ابن المبارک کا ذکر کیا اور کہا: ان میں سب سے زیادہ علم والے سفیان ہیں۔

(حلیۃ الاولیاء/6/360، واسنادہ صحیح)

امام عبد الرحمن بن مہدی رحمہ اللہ ایک جگہ فرماتے ہیں: "ما رأیت أَعقل من مالک ولا أعلم من سفیان" میں نے مالک سے زیادہ عقلمند اور سفیان سے زیادہ علم والا کوئی نہیں دیکھا۔

(حلیۃ الاولیاء/6/359)

امام سفیان بن عیینہ رحمہ اللہ فرماتے ہیں: "ما رأیت أحرص علي العلم من سفیان الثوری، ولو یسأل: أي الناس أعلم؟ لقالوا: سفیان" میں نے سفیان ثوری سے زیادہ کسی کو علم کا حریص نہیں دیکھا، اگر کوئی پوچھے کہ لوگوں میں سب سے زیادہ جاننے والا کون ہے؟ تو لوگ کہیں گے: سفیان۔

(تاریخ ابی زرعہ/1/579)

امت کا عالم اور عابد

المثنیٰ بن الصباح کے سامنے سفیان کا ذکر کیا گیا تو فرمایا: "عالم الأمة وعابدها" وہ امت کے (سب سے بڑے) عالم اور عابد تھے۔

(حلیۃ الاولیاء/6/357)

سفیان علم کے سمندر تھے

امام و کعب رحمہ اللہ فرماتے ہیں: "کان سفیان بحرا" سفیان علم کے سمندر تھے۔

(تذکرۃ الحفاظ 1/204)

سفیان حجت تھے

امام ابواسامہ رحمہ اللہ فرماتے ہیں: "سفیان الثوری حجة"

(حلیۃ الاولیاء 6/392)

سفیان سب سے افضل تھے

امام ابن المبارک رحمہ اللہ فرماتے ہیں: "کتبت من ألف ومئة شیخ ما کتبت عن أفضل من سفیان" میں نے 1100 شیوخ سے حدیثیں لکھی ہیں لیکن سفیان سے زیادہ افضل کسی کو نہیں پایا۔

(سیر اعلام النبلاء 7/237)

امام ایوب السختیانی رحمہ اللہ فرماتے ہیں: "ما رأیت کوفیا أفضله علیہ" میں نے کوئی کوئی ایسا نہیں دیکھا جسے میں سفیان سے افضل کہوں۔

(تاریخ ابن کثیر 10/134)

امام یونس بن عبید رحمہ اللہ فرماتے ہیں: "ما رأیت أفضل منه" میں نے سفیان سے افضل کوئی نہیں دیکھا۔

(ایضاً)

امام وکیع رحمہ اللہ سے پوچھا گیا: "هل رأيت مثل سفیان؟ قال: لا، ولا رأی سفیان مثله" کیا آپ نے سفیان جیسا کوئی دیکھا ہے؟ فرمایا: نہیں بلکہ سفیان نے خود بھی اپنے جیسا کوئی نہیں دیکھا۔

(تاریخ ابی زرعہ 1/58)

امام ابواسامہ رحمہ اللہ فرماتے ہیں: "من أخبرك أنه نظر بعينه إلی مثل سفیان الثوری فلا تصدقه" کوئی تم سے یہ کہے کہ اس نے اپنی آنکھوں سے سفیان ثوری جیسے شخص کو دیکھا ہے تو اس کی بات کی تصدیق مت کرنا۔

(حلیۃ الاولیاء 6/359)

علم آپ کی آنکھوں میں رہتا تھا

بشر بن الحارث فرماتے ہیں: "كان سفیان الثوری كأن العلم بین عینیه يأخذ منه ما یرید، ویدع منه ما یرید" سفیان ثوری ایسے تھے گویا علم ان کی دو آنکھوں کے سامنے ہو، آپ اس میں سے جو چاہتے لے لیتے اور جو چاہتے چھوڑ دیتے۔

(وفیات الاعیان 6/386)

سفیان کا علم الحساب

محمد بن مہران الجمال فرماتے ہیں: "كان بالري رجل يقال له حجاج وكان ينزل الأزدان وكان حاسبا فقدم حجاج هذا علی الثوری فسأله عن مسألة من الحساب فنظر إليه الثوری فقال من این اخذت هذه المسألة؟ فإن هذه المسألة لا يحسنها إلا رجل بالري يقال له حجاج. قال: فأنا حجاج، قال

فرحب بہ ثم ألقى عليه عشر مسائل من الحساب وجعل الثوري يعد ويجيب فيها حجاج فلما فرغ قال له الثوري: أخطأت فيها كلها. "ری نامی جگہ میں حجاج نامی ایک شخص تھا جو ازدان میں رہتا تھا اور بہت بڑا حساب دان تھا۔ یہ حجاج امام ثوری کے پاس آیا اور ان سے حساب کا ایک مسئلہ پوچھا، امام ثوری نے اس پر نظر دہرائی اور کہا: تم نے یہ مسئلہ کہاں سے اخذ کیا ہے؟ کیونکہ اس مسئلے کو 'ری' میں حجاج نامی شخص سے بہتر کوئی نہیں کر سکتا۔ اس نے کہا: میں ہی حجاج ہوں۔ انہوں نے اس کا استقبال کیا، پھر اس پر حساب کے دس مسائل پیش کیے اور امام ثوری ساتھ ساتھ گنتے جاتے جبکہ حجاج جواب دیتا جاتا، جب وہ فارغ ہوا تو امام ثوری نے اس سے کہا: تم نے ان سب میں غلطی کی ہے۔

(الجرح والتعديل 1/125-126)

امام سفیان ثوری کو علم الحساب کی اتنی جانکاری شاید ان کے علم الفرائض (وراثت کے مسائل) میں پختگی کی وجہ سے ملی ہے، وہ اکثر کہا کرتے تھے، جس کسی کو بھی فرائض کے متعلق کوئی سوال ہو تو میرے پاس آئے کیونکہ مجھے اس کا خوب علم ہے۔ اور فرائض کے مسائل حساب کے محتاج ہوتے ہیں۔

سفیان ثوری - الامام

امام کون ہے؟

امام احمد بن حنبل رحمہ اللہ فرماتے ہیں: "أتدري من الإمام؟" کیا تم جانتے ہو کہ امام کون ہے؟ فرمایا: "الإمام سفیان الثوری لا يتقدمه أحد في قلبي" سفیان ثوری امام ہیں، میرے دل میں ان سے مقدم کوئی نہیں ہے۔

(سیر اعلام النبلاء 7/240)

بشر بن الحارث فرماتے ہیں: "كان سفیان الثوری عندی إمام الناس" سفیان ثوری میرے نزدیک لوگوں کے امام ہیں۔

(حلیة الاولیاء 6/357)

اور کہا: "سفیان في زمانه كأبي بكر وعمر في زمانهما" سفیان اپنے زمانے میں ایسے تھے جیسے ابو بکر اور عمر اپنے زمانے میں۔

(سیر اعلام النبلاء 6/627)

امام اوزاعی رحمہ اللہ فرماتے ہیں: "لو قيل لي اختر هذه الأمة ما اخترت إلا سفیان الثوری" اگر مجھ سے کہا جائے کہ اس امت کے لئے کسی شخص کا انتخاب کروں تو میں سفیان ثوری کو ہی چنوں گا (یعنی امام کے طور پر جس کی پیروی کی جائے)۔

(تاریخ بغداد 9/162)

ائمہ اربعہ

امام عبد الرحمن بن مہدی رحمہ اللہ فرماتے ہیں: "ائمۃ الناس أربعة: الثوري بالكوفة، ومالك بالحجاز، وحماد بن زيد بالبصرة، والأوزاعي بالشام" لوگوں کے (سب سے بڑے امام) چار ہیں: سفیان ثوری کوفہ میں، مالک بن انس حجاز میں، حماد بن زید بصرہ میں، اور اوزاعی شام میں۔

(المرح والتعديل 1/11)

آپ کی امامت مسلم ہے

امام ابو نعیم الاصبھانی رحمہ اللہ فرماتے ہیں: "كانت له النكت الرائقة والنتف الفائقة، مسلم له في الإمامة ومثبت به الرعاية، العلم حليفه والزهد أليفه" آپ بالکل صاف اور واضح (علمی) جواہر اور غیر معمولی عقل و حافظے کے مالک تھے۔ آپ کی امامت مسلم اور پاسداری مثبت تھی۔ علم آپ کا معاہد اور زہد آپ کا دوست تھا۔

(حلیۃ الاولیاء 6/356)

امام خطیب البغدادی رحمہ اللہ فرماتے ہیں: "كان إماما من أئمة المسلمين، وعلمنا من أعلام الدين، مجمعا على إمامته بحيث يستغنى عن تركيته، مع الاتقان، والحفظ، والمعرفة، والضبط، والورع والزهد" آپ ائمہ مسلمین میں سے ایک امام

سیرة امام سفیان الثوری رحمہ اللہ | 131

اور علماء دین میں سے ایک عالم تھے۔ آپ کی امامت، اتقان، حفظ، معرفت، ضبط، ورع، اور زہد پر اجماع ہے جس کے سبب آپ کسی قسم کے تزکیہ سے مستغنی ہیں۔
(تاریخ بغداد 9/152)

سفیان ثوری کا عقیدہ

بدعتیوں کے متعلق آپ کا موقف

امام سفیان ثوری رحمہ اللہ فرماتے ہیں: "من جالس صاحب بدعة، لم یسلم من إحدى ثلاث: إما أن یكون فتنه لغيره، وإما أن یقع بقلبه شيء یزل به فیدخله النار، وإما أن یقول: والله لا أبالي ما تكلموا به، وإني واثق بنفسی، فمن أمن الله طرفه عين علی دینه، سلبه إياه" جو صاحب بدعت (کبری) کے ساتھ بیٹھتا ہے (یعنی اس سے علم حاصل کرتا ہے) تو تین میں سے ایک چیز سے کبھی بچ نہیں سکتا: یا تو وہ دوسروں کے لئے فتنہ بن جائے گا، یا اس کے دل میں کوئی گمراہی بیٹھ جائے گی جس سے وہ پھسلے گا اور جہنم میں داخل ہو جائے گا، یا وہ یہ کہے گا کہ اللہ کی قسم مجھے کوئی پرواہ نہیں کہ لوگ اس (بدعتی کے بارے میں) کیا کہتے ہیں مجھے اپنے اوپر بھروسہ ہے (یعنی میں اس کی باتوں میں نہیں آؤں گا)۔ پس جو شخص آنکھ جھپکنے کے وقت کے برابر بھی اللہ سے اپنے آپ کو دین کے معاملے میں محفوظ سمجھتا ہے، اللہ اس سے دین چھین لے گا۔

(البدع لابن وضاع ص 104، الاعتصام 1/172)

امام سفیان ثوری رحمہ اللہ ایک جگہ فرماتے ہیں: "من أصغى بإذنه إلی صاحب بدعة خرج من عصمة الله ووكل إليها یعنی إلی البدع" جو شخص صاحب بدعت

کو کان لگا کر سنتا ہے وہ اللہ کی عصمت سے خارج ہو جاتا ہے اور اس بدعت کے سپرد کر دیا جاتا ہے۔

(الابانۃ الکبریٰ لابن بطہ 444، حلیۃ الاولیاء 7/33، تلخیص المتشابہ للخطیب 1/549، طبقات الحنابلہ 2/42، سیر اعلام النبلاء 6/641)

امام سفیان رحمہ اللہ فرماتے ہیں: "ما من ضلالة إلا ولها زينة، فلا تعرض دينك إلى من يبغضه إليك" کوئی گمراہی والی چیز ایسی نہیں جس میں زینت و آرائش نہ پائی جاتی ہو، لہذا اپنے دین کو ایسے شخص پر پیش مت کرو جو اسے تمہیں بُرا بنا کر دکھائے۔

(الابانۃ لابن بطہ 447، حلیۃ الاولیاء 7/29)

احمد بن یونس فرماتے ہیں، ایک شخص نے امام سفیان ثوری سے کہا کہ مجھے نصیحت کریں تو آپ نے فرمایا: "إياك والأهواء، إياك والخصومات، إياك والسلطان" نفسانی خواہشات سے باز آجاؤ، عداوت و خصومت سے باز آجاؤ، اور سلطان (سے غیر ضروری اور بکثرت تعلقات بنانے) سے باز آجاؤ۔

(زم الکلام ص 214، و اصول الاعتقاد 1/254، حلیۃ الاولیاء 7/28)

امام سفیان فرماتے ہیں: "ليس شيء أبلغ في فساد رجل وصلاحه من صاحب" کسی شخص کی گمراہی اور اس کی استقامت کا سبب اس کے ساتھی / دوست سے بڑھ کر کوئی نہیں ہو سکتا۔

(الابانۃ الکبریٰ لابن بطہ 504)

امام الفریابی رحمہ اللہ فرماتے ہیں: "کان سفیان الثوری ینہانی عن مجالسة , فلان یعنی رجلا من أهل البدع" سفیان ثوری مجھے فلاں شخص کی مجلس میں بیٹھنے سے منع کیا کرتے تھے، یعنی جو اہل البدع میں سے تھا۔

(الابانۃ الکبریٰ 454)

عثمان بن زائدہ فرماتے ہیں کہ سفیان نے مجھے نصیحت کرتے ہوئے فرمایا: "لا تخالط صاحب بدعة" صاحب بدعت کے ساتھ گھل مل کر مت رہو۔

(الابانۃ الکبریٰ 453)

امام ابن وضاع رحمہ اللہ فرماتے ہیں: "وسمعتهم یذکرون أن سفیان الثوری دخل مسجد بیت المقدس فصلی فیہ ولم یتبع تلك الآثار ولا الصلاة فیہا" میں نے اپنے مشائخ کو تذکرہ کرتے ہوئے سنا ہے کہ سفیان ثوری مسجد بیت المقدس میں داخل ہوئے اور نماز ادا کی، مگر کسی بھی (مزعومہ) آثار (مقدسہ) کی اتباع (یعنی زیارت) نہیں کی اور نہ ہی ان جگہوں پر نماز پڑھی۔

(البدع لابن وضاع، باب ماجاء فی اتباع الآثار، ح 102)

یحییٰ بن یمان رحمہ اللہ فرماتے ہیں کہ امام سفیان ثوری رحمہ اللہ نے فرمایا: "البدعة أحب إلی إبلیس من المعصية، المعصية یتاب منها والبدعة لا یتاب منها." بدعت ابلیس کو گناہ سے زیادہ محبوب ہے کیونکہ گناہ سے توبہ کی جاسکتی ہے لیکن بدعت سے نہیں۔

(ذم الکلام ص 217، وشرح اصول الاعتقاد 1/238، وشرح السنہ للبعزی 1/216)

اہل سنت کے متعلق آپ کا موقف

امام سفیان رحمہ اللہ فرماتے ہیں: "استوصوا بأهل السنة خيرا , فإنهم غرباء" اہل سنت کے ساتھ خیر خواہی اور بھلائی کیا کرو کیونکہ وہ یقیناً بہت کم رہ گئے ہیں۔

(شرح اصول الاعتقاد 49، وتلمیسیں ابلیس 18)

امام ابن اسرائل رحمہ اللہ فرماتے ہیں کہ امام سفیان ثوری رحمہ اللہ نے فرمایا: "اسلُكُوا سَبِيلَ الْحَقِّ وَلَا تَسْتَوْحِشُوا مِنْ قَلَّةِ أَهْلِهِ" حق کی راہ اختیار کرو اور حق والوں کی قلت پر کراہت مت محسوس کرو۔

(التمہید لابن عبد البر 17/429، الاعتصام 1/46)

امام یحییٰ بن یمان رحمہ اللہ فرماتے ہیں کہ امام سفیان ثوری رحمہ اللہ کہا کرتے تھے: "لو لم يأتوني لأئيتهم في بيوتهم - يعني أصحاب الحديث" اگر اصحاب الحدیث میرے پاس نہیں آتے تو یقیناً میں ان کے گھر چلا جاؤں گا۔

(ذم الکلام ص 215، شرف اصحاب الحدیث للنخيب ص 234، جامع بيان العلم لابن عبد البر 1/475)

امام سفیان فرماتے ہیں: "ينبغي للرجل أن لا يحك رأسه إلا بأثر" ایک شخص کو چاہیے کہ اپنا سر بھی اثر (حدیث) کے بغیر نہ کھجائے۔

(ذم الکلام 328، والجامع لاخلق الراوی للنخيب 1/142، وادب الاملاء والاستملاء للسعانی 1/109)

یوسف بن اسباط رحمہ اللہ فرماتے ہیں کہ امام سفیان ثوری رحمہ اللہ نے فرمایا: "یا یوسف , إذا بلغك عن رجل بالمشرق صاحب سنة فابعث إليه بالسلام , وإذا بلغك عن آخر بالمغرب صاحب سنة فابعث إليه بالسلام , فقد قل

أهل السنة والجماعة" اے یوسف، اگر تمہیں مشرق سے کسی صاحب سنت شخص کا پتہ چلے تو اسے سلام بھیجو، اور اگر مغرب سے کسی صاحب سنت کی خبر ملے تو اسے سلام بھیجو، کیونکہ اہل سنت والجماعت بہت کم ہو گئے ہیں۔

(حلیۃ الاولیاء، 7/34، شرح اصول الاعتقاد 1/71، تلبیس ابلیس ص 17)

اہل الرائے کے متعلق آپ کا موقف

امام ابو داؤد الطیالسی رحمہ اللہ فرماتے ہیں کہ امام سفیان ثوری رحمہ اللہ نے فرمایا: "إنما الدين بالآثار ليس بالرأي، إنما الدين بالآثار ليس بالرأي، إنما الدين بالآثار ليس بالرأي" دین تو صرف آثار سے ہے رائے سے نہیں، دین تو صرف آثار سے ہے رائے سے نہیں۔

(شرف اصحاب الحدیث للخطیب ص 6، وجامع بیان العلم وفضلہ لابن عبد البر 1/782)

امام سفیان سے روایت ہے کہ: "كان سفیان إذا رأى إنسانا يجادل ويماري يقول أبو حنيفة ورب الكعبة" جب بھی آپ کسی شخص کو جھگڑا و بحث کرتے دیکھتے تو فرماتے: ابو حنیفہ اور کعبہ کا رب۔

(الابانة الكبرى 593)

یعنی ان کے نزدیک ان کا بحث کرنا ایسے ہی ہے جیسے ابو حنیفہ رحمہ اللہ کا اللہ کی شریعت میں اپنی رائے کی بنیاد پر بحث کرنا ہے۔ نیز امام سفیان اور امام ابو حنیفہ کے درمیان علمی عداوت تھی۔ وہ امام ابو حنیفہ کا اپنی رائے اور قیاس سے فتویٰ دینے کو معیوب سمجھتے تھے۔

امام سفیان ثوری رحمہ اللہ فرماتے ہیں: "تعلموا هذه الآثار فمن قال برأيه فقل رأيي مثل رأيك" یہ آثار و احادیث لوگوں کو سکھاؤ پس جو اپنی رائے سے بات کرے تو اسے کہہ دو میری رائے تمہاری رائے کے برابر ہے (یعنی ان کی کوئی وقعت نہیں)۔

(حلیۃ الاولیاء 6/637)

رافضیوں اور شیعوں کے متعلق آپ کا موقف

امام ابو بکر بن عیاش رحمہ اللہ فرماتے ہیں: "كان سفیان ينكر علی من يقول: العبادات ليست من الإيمان، وعلی من يقدم علی أبي بكر وعمر أحدا من الصحابة" سفیان ہر اس شخص پر انکار کیا کرتے تھے جو یہ کہتا ہے کہ عبادات ایمان میں سے نہیں ہیں، اور جو صحابہ میں سے کسی کو بھی ابو بکر اور عمر پر فوقیت دیتا ہے۔

(سیر اعلام النبلاء 7/252)

امام محمد الفریابی رحمہ اللہ فرماتے ہیں کہ میں نے امام سفیان ثوری رحمہ اللہ کو کہتے سنا کہ: "مَنْ زَعَمَ أَنَّ عَلِيًّا عَلَيْهِ السَّلَامُ كَانَ أَحَقَّ بِالْوِلَايَةِ مِنْهُمَا فَقَدْ خَطَأَ أَبَا بَكْرٍ، وَعُمَرَ، وَالْمُهَاجِرِينَ، وَالْأَنْصَارَ، وَمَا أَرَاهُ يَرْتَفِعُ لَهُ مَعَ هَذَا عَمَلٌ إِلَى السَّمَاءِ" جس شخص کا یہ گمان ہے کہ حضرت علی رضی اللہ عنہ، حضرت ابو بکر اور حضرت عمر رضی اللہ عنہما کی نسبت خلافت کے زیادہ حق دار تھے تو اس نے حضرت ابو بکر، حضرت عمر، مہاجرین اور انصار رضی اللہ عنہم کو غلطی پر سمجھا۔ اور میں نہیں سمجھتا کہ اس عقیدہ کے ہوتے ہوئے اس کا کوئی عمل آسمان کی طرف اٹھتا ہو۔

(سنن ابی داؤد 4630، و شرح السنۃ للبیہقی 1/229، و سیر اعلام النبلاء 7/253)

عطاء بن مسلم رحمہ اللہ فرماتے ہیں کہ سفیان ثوری رحمہ اللہ نے مجھ سے فرمایا: "اذا كنت بالشام، فاذكر مناقب علي، وإذا كنت بالكوفة، فاذكر مناقب أبي بكر وعمر" جب تم شام میں جاؤ تو علی رضی اللہ عنہ کے مناقب بیان کرو اور جب تم کوفہ میں ہو تو ابو بکر اور عمر رضی اللہ عنہما کے مناقب بیان کرو۔

(سیر اعلام النبلاء 7/260)

ایسا اس لئے کہ شام میں زیادہ تر ناصبی اور کوفہ میں زیادہ تر شیعہ و رافضی بستے تھے۔ اس قول میں ایک حکمت یہ بھی ملتی ہے کہ لوگوں سے ان کے مقام و حیثیت کے مطابق بات کرنی چاہیے۔ جو شخص پہلے سے ہی شیعہ و رافضی ہے اس کے سامنے علی رضی اللہ عنہ کے مناقب بیان کرنے کا کوئی فائدہ نہیں جب تک وہ انہیں شیخین پر مقدم رکھتا ہے۔ اسی طرح ناصبیوں کا معاملہ ہے۔

الفریبانی رحمہ اللہ فرماتے ہیں: "سمعت سفیان ورجل يسأله عن من يشتم أبا بكر؟ فقال: كافر بالله العظيم. قال: نصلي عليه؟ قال: لا، ولا كرامة.... قلنا: هو يقول: لا إله إلا الله، ما نضع به؟ قال: لا تمسوه بأيديكم، ارفعوه بالخشب حتى تواروه في قبره." میں نے سنا کہ ایک شخص نے امام سفیان ثوری سے ایسے شخص کے بارے میں پوچھا جو ابو بکر رضی اللہ عنہ کو گالی دیتا تھا؟ تو فرمایا: وہ اللہ العظیم کو جھٹلانے والا ہے (یعنی کافر ہے)۔ پوچھا: کیا ہم اس کی نماز جنازہ پڑھیں؟ فرمایا: نہیں اور نہ اس کی عزت کی جائے۔ پوچھا: وہ لا الہ الا اللہ کہا کرتا تھا، ہم اس کے (جسم

کا) کیا کریں؟ فرمایا: اسے اپنے ہاتھوں سے چھوئے بغیر چھڑی کے ذریعے اٹھاؤ اور اس کی قبر میں دھکیل دو۔

(سیر اعلام النبلاء 7/253)

امام سفیان ثوری رحمہ اللہ نے فرمایا: "لا یجتمع حب عثمان وعلي رضي الله عنهما إلا في قلوب نبلاء الرجال" عثمان اور علی رضی اللہ عنہما کی محبت ایک ساتھ صرف شریف اور نبیل لوگوں کے دل میں ہی جمع ہو سکتی ہے۔

(الشریعیہ للآجری 3/413، والحلییہ 7/32، والتذکرۃ 3/840، والسیر 7/273)

شعیب بن حرب امام سفیان سے فرماتے ہیں: "یا أبا عبد الله وما موافقة السنة؟ قال: "تقدمة الشيخين أبي بكر وعمر رضي الله عنهما , يا شعيب لا ينفعك ما كتبت حتى تقدم عثمان وعلياً علي من بعدهما" اے ابو عبد اللہ، سنت کی موافقت کیا ہے؟ فرمایا: شیخین، یعنی ابو بکر اور عمر رضی اللہ عنہما کو تمام صحابہ پر فوقیت دینا سنت کی موافقت ہے۔ اے شعیب، تمہیں تمہاری لکھی ہوئی چیزوں میں سے کوئی چیز نفع نہیں دے گی جب تک تم عثمان اور علی رضی اللہ عنہما کو ان کے بعد کے تمام صحابہ پر فوقیت نہ دو۔

(شرح اصول الاعتقاد 1/170)

ابراہیم بن المغیرہ فرماتے ہیں میں نے سفیان ثوری سے پوچھا: "یصلی خلف من یسب أبا بکر وعمر؟ قال: لا" کیا ایسے شخص کے پیچھے نماز پڑھی جاسکتی ہے جو ابو بکر اور عمر کو بُرا بھلا کہے؟ تو آپ نے فرمایا: نہیں۔

(شرح اصول الاعتقاد 8/2813)

سفیان نے فرمایا: "أئمة العدل خمسة: أبو بكر، وعمر، وعثمان، وعلي، وعمر بن عبدالعزيز رضي الله تعالى عنهم، من قال غير هذا فقد اعتدى" ائمہ عدل پانچ ہیں: ابو بکر، عمر، عثمان، علی، اور عمر بن عبدالعزیز رضی اللہ عنہم۔ جو اس سے الگ کوئی چیز کہے تو اس نے حق سے تجاوز کیا۔

(حلیۃ الاولیاء: 6/378)

عبدالوہاب الجلی نے فرمایا: "سألت سُفْيَانَ الثَّوْرِيَّ وَنَحْنُ نَطُوفُ بِالْبَيْتِ عَنِ الرَّجُلِ يَحِبُّ أَبَا بَكْرٍ وَعُمَرَ، إِلَّا أَنَّهُ يَجِدُ لِعَلِيٍِّّ مِنَ الْحُبِّ مَا لَا يَجِدُ لِهَمَا، قَالَ: "هَذَا رَجُلٌ بِهِ دَاءٌ يُنْبَغِي أَنْ يُسْقَى دَوَاءً" میں نے سفیان ثوری سے کعبہ کا طواف کرتے ہوئے ایک ایسے شخص کے بارے میں سوال کیا جو ابو بکر اور عمر رضی اللہ عنہما سے محبت تو کرتا ہے لیکن علی رضی اللہ عنہ کے لئے اس کے دل میں ایسی محبت ہے جو ان دونوں کے لئے نہیں ہے، تو انہوں نے فرمایا: یہ شخص بیمار ہے اسے چاہیے کہ اسے دواء پلائی جائے۔

(حلیۃ الاولیاء: 7/27)

یوسف بن اسباط فرماتے ہیں کہ ایک شخص نے امام سفیان ثوری سے کہا: "بلغنا أنك تبغض عثماناً؟ ففزع، فقال: لا والله، ولا معاوية، رحمهما الله" ہمیں خبر پہنچی ہے کہ آپ عثمان سے بغض رکھتے ہیں؟ تو آپ پریشان ہو گئے اور فرمایا: نہیں اللہ کی قسم، اور نہ ہی میں معاویہ سے بغض رکھتا ہوں، اللہ ان دونوں پر رحم فرمائے۔

(السنة للحلال، 687، اسنادہ حسن)

صوفیوں کے متعلق آپ کا موقف

امام سفیان ثوری رحمہ اللہ فرماتے ہیں: "ليس الزهد بأكل الغليظ، ولبس الحسن، ولكنه قصر الأمل، وارتقاب الموت" غلیظ کھانا اور گندے اور پھٹے پرانے کپڑے پہننا زہد نہیں ہے، بلکہ زہد تو خواہشات کو کم کرنا اور موت کا انتظار کرنا ہے۔

(سیر اعلام النبلاء، 7/243)

امام سفیان نے فرمایا:

"الزهد زهدان: زهد فريضة، وزهد نافلة. فالفرض: أن تدع الفخر والكبر والعلو، والرياء والسمعة، والتزين للناس، وأما زهد النافلة: فأن تدع ما أعطاك الله من الحلال، فإذا تركت شيئاً من ذلك، صار فريضة عليك ألا تتركه إلا لله.

"زہد دو طرح کے ہیں: ایک زہد فرض ہے اور ایک زہد نفل ہے۔ فرض زہد یہ ہے کہ تم فخر، تکبر، بڑائی، ریاکاری، شہرت، اور لوگوں کے لئے تزیین چھوڑ دو۔ اور نفل زہد یہ ہے کہ تم ان حلال چیزوں میں سے (غیر ضروری چیزیں) چھوڑ دو جو اللہ نے تمہیں

عطاء کی ہیں، اور جب تم ان میں سے کچھ چھوڑو، تو تم پر ایک فرض یہ لاگو ہو جاتا ہے کہ تم انہیں محض اللہ کے لئے چھوڑو۔

(السیر 7/244)

امام سفیان ثوری نے ایک شخص جو صوف پہنے ہوئے تھا، کہا: "لباسك هذا بدعة" تمہارا یہ لباس بدعت ہے۔

(تلبیس ابلیس ص 243)

جہمیوں کے متعلق آپ کا موقف

امام ابن المبارک رحمہ اللہ فرماتے ہیں کہ امام سفیان ثوری نے فرمایا: "من زعم أن {قُلْ هُوَ اللَّهُ أَحَدٌ} مخلوق، فقد كفر بالله" جس شخص نے یہ گمان کیا کہ قل هو اللہ احد (سورۃ اخلاص: 1) مخلوق ہے، تو اس نے اللہ کو جھٹلادیا یعنی کفر کیا۔

(الإبانة 2/12-62-63/271) والسیر 7/273)

آپ نے مزید فرمایا: "الإيمان قول وعمل، والقرآن كلام الله غير مخلوق" ایمان قول و عمل پر مشتمل ہے اور قرآن اللہ کا کلام اور غیر مخلوق ہے۔

(الإبانة 2/14-12 - 15/197)

مجموع الفتاویٰ میں ہے کہ امام سفیان نے فرمایا: "من قال القرآن مخلوق فهو كافر" جس نے کہا کہ قرآن مخلوق ہے تو وہ کافر ہے۔

(الفتاویٰ 12/508)

معدان فرماتے ہیں کہ میں نے امام سفیان ثوری سے اس آیت کے متعلق پوچھا کہ: "وَهُوَ {مَعَكُمْ أَيْنَ مَا كُنْتُمْ}" اللہ تمہارے ساتھ ہے جہاں بھی تم رہو۔ تو آپ نے فرمایا: "علمہ" یعنی اس سے مراد اللہ کا علم ہے۔

(أصول الاعتقاد (3/ 672/445) والشريعة (2/ 697/68) والسنة لعبد الله (81) والسير (7/ 274))

امام ولید بن مسلم رحمہ اللہ فرماتے ہیں: "سألت الأوزاعي وسفيان الثوري ومالك بن أنس عن هذه الأحاديث التي فيها ذكر الرؤية؟ فقالوا أمروها كما جاءت بلا كيف" میں نے اوزاعی، سفیان ثوری، اور مالک بن انس رحمہم اللہ سے ان احادیث کے متعلق پوچھا جن میں اللہ کو دیکھنے کا ذکر ہے؟ تو ان سب نے فرمایا: انہیں کیفیت بیان کیے بغیر گزار دو جیسے وہ آئی ہیں۔

(أصول الاعتقاد (3/ 930/582) ومقدمة شرح السنة للبخاري (1/ 171) والفتاوى (5/ 39) والشريعة (2/ 104 - 105/ 765) والسير (7/ 274))

عبد اللہ بن داؤد الخریبی فرماتے ہیں میں نے امام سفیان ثوری سے کلام کے بارے میں پوچھا تو آپ نے فرمایا: "دع الباطل، أين أنت عن الحق، اتبع السنة ودع الباطل" باطل کو چھوڑ دو۔ تم حق کی راہ سے کہاں رہ گئے، سنت کی اتباع کرو اور باطل کو چھوڑ دو۔

(ذم الكلام (214) وشرح السنة (1/ 217))

خوارج کے متعلق آپ کا موقف

ابو اسامہ کہتے ہیں کہ ایک شخص نے سفیان سے پوچھا: "أتشهد علی الحجاج وأبی مسلم أنهما فی النار؟" کیا آپ گواہی دیتے ہیں کہ حجاج (بن یوسف) اور ابو مسلم (دو ظالم حکمران) جہنم میں ہیں؟ تو فرمایا: "لا إذا أقر بالتحجید" نہیں جب تک وہ کلمہ توحید کا اقرار کرتے ہیں۔

(شرح اصول الاعتقاد 6/2021)

طاوس سے روایت ہے کہ ابن عباس رضی اللہ عنہ نے فرمایا: "لیس بالكفر الذی تذهبون إلیه" (آیت سے مراد) وہ کفر نہیں ہے جو لوگ سمجھتے ہیں۔ اس قول کے تحت امام سفیان ثوری نے فرمایا: "أی لیس کفرا ینقل عن الملة" یعنی یہ وہ کفر نہیں ہے جس سے ایک شخص ملت سے خارج ہو جاتا ہے۔

((الإبانة 2/ 736/6 /1010))

مرجئہ کے متعلق آپ کا موقف

امام عبد الرزاق الصنعانی رحمہ اللہ فرماتے ہیں: "سمعت معمرا وسفیان وابن جریج ومالکا وابن عیینة کلهم یقولون: الإیمان قول وعمل یزید وینقص" میں نے معمر، سفیان، ابن جریج، مالک، اور ابن عیینہ کو سنا اور وہ سب کہتے تھے کہ ایمان قول و عمل کا نام ہے، وہ بڑھتا بھی ہے اور گھٹتا بھی ہے۔

((الإبانة 2/ 813/6 /1114) وأصول الاعتقاد 5/ 1028 - 1735 /1029) وبنحوه

فی السنة لعبد الله (97)

کتاب السنۃ میں مذکور ہے، "قال عبد الله حدثني أبي حدثنا عبد الله بن نمير سمعت سفیان و ذکر المرجئة فقال: رأي محمد أدركنا الناس على غيره" عبد اللہ نے کہا کہ میرے والد (احمد بن حنبل) نے مجھے بتایا کہ عبد اللہ بن نمیر نے ہمیں بتایا کہ میں نے سفیان کو سنا، ان کے سامنے مرجئہ کا ذکر ہوا تو آپ نے فرمایا: یہ ایک نیا ہی تصور ہے، ہم نے تو لوگوں کو اس کے خلاف پایا ہے۔

(السنة لعبد الله (83) والإبانة (2/ 1265/903) وأصول الاعتقاد (5/ 1075 - 1076/ 1847) والشريعة (1/ 336/309) والسنة للخلال (3/ 952/563)

امام سفیان فرماتے ہیں: "كان الفقهاء يقولون: لا يستقيم قول إلا بعمل ولا يستقيم قول وعمل إلا بنية ولا يستقيم قول وعمل ونية إلا بموافقة السنة" فقهاء کہا کرتے ہیں: کہ قول بنا عمل کے قائم نہیں ہوتا اور قول و عمل نیت کے بنا قائم نہیں ہوتے، اور قول، عمل اور نیت سنت کی موافقت کے بنا قائم نہیں ہوتے۔

(الإبانة/2/1098)

امام ذہبی اپنی سند سے روایت کرتے ہیں کہ امام سفیان نے فرمایا: "خلاف ما بيننا وبين المرجئة ثلاث: يقولون: الإيمان قول ولا عمل ونقول: قول وعمل، ونقول: إنه يزيد وينقص، وهم يقولون: لا يزيد ولا ينقص، ونحن نقول: النفاق وهم يقولون: لا نفاق" ہمارے اور مرجئہ کے درمیان اختلاف تین ہیں: وہ کہتے ہیں کہ ایمان صرف قول کا نام اور عمل کا اس میں دخل نہیں، جبکہ ہم کہتے ہیں کہ ایمان قول و عمل کا نام ہے اور ہم یہ بھی کہتے ہیں کہ ایمان بڑھتا اور گھٹتا ہے جبکہ وہ کہتے

ہیں ایمان بڑھتا اور گھٹتا نہیں ہے۔ اسی طرح ہم نفاق کے قائل ہیں جبکہ وہ نفاق نہیں مانتے۔

(السير (11/ 162) وتذكرة الحفاظ (2/ 473 - 474) وشرح السنة (1/ 41))
 امام سفیان ثوری فرماتے ہیں: "الصلاة والزكاة من الإيمان , والإيمان يزيد ,
 والناس عندنا مؤمنون مسلمون , ولكن الإيمان متفاضل , وجبريل أفضل
 إيمانا منك" نماز اور زکاة ایمان میں سے ہیں، اور ایمان بڑھتا بھی ہے، اور لوگ
 ہمارے نزدیک مؤمن و مسلم ہیں لیکن ایمان کے درجے ہیں اور جبریل علیہ السلام کا
 ایمان تم سے افضل ہے۔

(حلیۃ الاولیاء/7/33)

الحو شی کہتے ہیں کہ میں نے سفیان ثوری سے کہا، "یا ابا عبد اللہ ، أمؤمن أنت؟"
 اے ابو عبد اللہ، کیا آپ مؤمن ہیں؟ فرمایا: "إن شاء الله"

(حلیۃ الاولیاء/7/29)

اس کے برعکس احناف اور مرجئہ اس بات کا انکار کرتے ہیں کہ ایک مؤمن یہ کہے کہ
 میں مؤمن ہوں ان شاء اللہ، کیونکہ ان کے نزدیک ایمان گھٹتا اور بڑھتا نہیں ہے۔

سفیان ثوری فرماتے ہیں: "من کره أن يقول: أنا مؤمن، إن شاء الله , فهو عندنا
 مرجيء - يمد بها صوته" جو شخص اس بات کو ناپسند کرے کہ وہ کہے: "میں مؤمن

ہوں ان شاء اللہ، تو وہ ہمارے نزدیک مرجیء ہے۔ یہ آپ نے اپنی آواز بلند کرتے ہوئے فرمایا۔

(حلیۃ الاولیاء 7/32)

قدریہ کے متعلق آپ کا موقف

عثمان بن شیبہ اپنے والد سے روایت کرتے ہیں: "کنا عند سفیان الثوری فجاءہ رجل فقال: ما تقول فی رجل قال: الخیر بقدر والشر لیس بقدر؟ فقال له سفیان: «هذه مقالة الجوس» "ہم سفیان ثوری کے پاس تھے کہ ایک شخص ان کے پاس آیا اور کہا: آپ ایسے شخص کے بارے میں کیا کہتے ہیں جو کہتا ہے کہ خیر قدر سے ہے اور شر قدر سے نہیں ہے؟ تو سفیان نے اس سے کہا: یہ مجوسیوں کا قول ہے۔

(الابانۃ الکبریٰ 1863)

امام عبدالرحمن بن مہدی رحمہ اللہ فرماتے ہیں: "سَمِعْتُ سُفْيَانَ، قَالَ لَهُ رَجُلٌ: يَا أَبَا عَبْدِ اللَّهِ، أَجَبَرَ اللَّهُ الْعِبَادَ عَلَى الْمَعَاصِي؟ قَالَ: «مَا أَجْبَرَ، قَدْ عَلِمْتَ أَنَّ مَا عَمِلَ الْعِبَادُ لَمْ يَكُنْ لَهُمْ بُدٌّ مِنْ أَنْ يَعْمَلُوا» "میں نے سفیان کو سنا، ایک آدمی نے ان سے پوچھا: اے ابو عبد اللہ کیا اللہ اپنے بندوں کو گناہ کرنے پر زبردستی کرتا ہے؟ فرمایا: اللہ زبردستی نہیں کرتا، لیکن لوگ جو عمل کرتے ہیں وہ لازماً انہوں نے کرنا ہی تھا۔

(الابانۃ الکبریٰ 1864)

یعنی، اللہ نے ان پر زبردستی نہیں کی بلکہ وہ اپنی خواہشات سے ایسے مغلوب ہو گئے کہ انہوں نے یہ گناہ کرنا ہی تھا، اور اللہ کو ان کی ان خواہشات اور کاموں کا علم پہلے سے تھا۔

سفیان ثوری کی عبادت

اللہ کی شریعت کا سچا عالم ہی اپنے علم پر عمل کرتا ہے اور سب سے اول عمل تقویٰ اختیار کرنا ہے۔ اور تقویٰ ہی انسان کو اللہ اور اس کے رسول ﷺ کی اطاعت کی طرف مائل کرتا ہے اور اللہ اور اس کے رسول کی مخالفت سے روکتا ہے، اس کے دل میں اللہ کی عبادت کو محبوب بنا دیتا ہے اور زہد و ورع کی طرف گامزن کرتا ہے، اور قول و عمل میں برّ، خیر، صدق نیت، اور اخلاص اللہ کی طرف اس کی رہنمائی کرتا ہے۔ اور امام سفیان ثوری ایسے عالم باعمل عابدین میں سے تھے جن میں یہ ساری خصلتیں پائی جاتی تھیں، جن کا ذکر ہم یہاں کریں گے۔

مغرب سے عشاء تک سجدہ

ابن وہب رحمہ اللہ فرماتے ہیں: "رأيت الثوري في الحرم بعد المغرب صلي، ثم سجد سجدة فلم يرفع رأسه حتي نودي بالعشاء" میں نے امام ثوری کو حرم میں مغرب کے بعد نماز (نفل) پڑھتے دیکھا، آپ نے سجدہ کیا اور ایسا سجدہ کیا کہ عشاء کی اذان تک اپنا سر نہیں اٹھایا۔

(سیر اعلام النبلاء 7/266)

علی بن الفضل فرماتے ہیں: "رأیت الثوری ساجداً فطفت سبعة أسابيع قبل أن يرفع رأسه" میں نے امام ثوری کو سجدے کی حالت میں دیکھا، میں نے کعبہ کے گرد سات چکر مکمل کر لئے اس سے قبل کہ انہوں نے اپنا سر اٹھایا۔

(السیرۃ/7/277)

آپ کا قیام اللیل

یحییٰ بن یمان فرماتے ہیں: "رأیت سفیان یخرج ویدور اللیل، وینضح فی عینہ الماء حتی یدھب عنہ النعاس" میں نے سفیان کو رات کو باہر جا کر چکر لگاتے ہوئے دیکھا، آپ نے اپنی آنکھوں میں پانی کا چھینٹا مارا تاکہ نیند دور ہو جائے۔

(حلیۃ الاولیاء/7/59)

امام عبد الرزاق فرماتے ہیں: "لما قدم سفیان علینا طبخت له قدر سکباج فأکل ثم أتیتہ بزبیب الطائف فأکل ثم قال: یا عبد الرزاق اعلف الحمار، وکده. ثم قام یصلي حتی الصباح" جب سفیان ہمارے ہاں تشریف لائے تو ان کے لئے سر کے سے تیار کردہ گوشت پیش کیا گیا۔ آپ نے اسے کھایا پھر میں آپ کے لئے سوکھے انگور لے کر آیا جو آپ نے کھائے پھر آپ نے فرمایا: اے عبد الرزاق گدھوں کو کھلاؤ پلاؤ اور پھر ان سے خوب کام لو، پھر آپ کھڑے ہوئے اور نماز پڑھنے لگے حتیٰ کہ صبح ہو گئی۔

(السیرۃ/6/650)

سیرة امام سفیان الثوری رحمہ اللہ | 151

محمد بن یوسف فرماتے ہیں: "کان سفیان الثوری یقیمنا باللیل ، یقول : قوموا یا شباب صلوا ما دتمم شبابا" سفیان ثوری ہمیں قیام اللیل کے لئے اٹھاتے اور آپ فرمایا کرتے تھے: اٹھو اے جو انوار نماز پڑھو جب تک تم جوان ہو۔
(الجرح والتعدیل 1/96)

نماز میں آپ کا رونا

امام عبد الرحمن بن مہدی رحمہ اللہ فرماتے ہیں: "كنت لا أستطيع سماع قراءة سفیان من كثرة بكائه" میں سفیان کے کثرت سے رونے کی وجہ سے ان کی قراءت صحیح طرح سے سن نہیں پاتا تھا۔

(سیر اعلام النبلاء 7/277)

سفیان تابعین کے سب سے زیادہ مشابہ تھے

امام ابن ابی ذئب رحمہ اللہ فرماتے ہیں: "ما رأيت أشبه بالتابعين من سفیان - أي بعبادته زهده وورعه" سفیان اپنی عبادت، زہد، اور ورع میں تابعین کے سب سے زیادہ مشابہ تھے۔

(تہذیب التہذیب 4/114)

سفیان لوگوں میں سب سے بڑے فقیہ عابد اور زاہد تھے

امام زائدہ بن قدامہ رحمہ اللہ فرماتے ہیں: "کان سفیان أفتقہ أهل الدنيا وأعبد الناس وأزهدهم" سفیان دنیا کے تمام لوگوں میں سب سے بڑے فقیہ، سب سے زیادہ عبادت گزار اور سب سے زیادہ پرہیزگار تھے۔

(تاریخ ابی زرعہ 1/579)

سفیان اور تلاوتِ قرآن

سفیان نے قرآن کس سے اخذ کیا

امام ذہبی فرماتے ہیں: "قد قرأ سفیان الختمة عرضا على حمزة الزيات - أحد القراء السبعة - أربع مرات" امام سفیان رحمہ اللہ نے قرآن کو امام حمزہ الزیات - قراءت کے سات بڑے اماموں میں سے ایک - کے سامنے پڑھ کر چار بار ختم کیا۔
(سیر اعلام النبلاء 6/623)

سب سے افضل ذکر تلاوتِ قرآن

امام سفیان فرماتے ہیں: "أفضل الذكر تلاوة القرآن في الصلاة، ثم تلاوة القرآن في غير الصلاة، ثم الصوم، ثم الذكر" سب سے افضل ذکر نماز میں تلاوتِ قرآن ہے، اس کے بعد غیر نماز میں تلاوت کرنا ہے، اس کے بعد روزہ، اس کے بعد ذکر۔
(حلیۃ الاولیاء 7/27)

سفیان کا زہد و تقویٰ

زہد و تقویٰ ان کا خاص وصف تھا، ایک شاگرد نے ان سے ایک دن کہا کہ لوگوں میں آپ کا اتنا چرچا ہے اور آپ رات کو سوتے رہتے ہیں، بولے چپ رہو! اصل چیز دل کا تقویٰ ہے (عبادت و ریاضت کی کثرت نہیں)۔

(صفة الصفوة)

انہوں نے دنیا حاصل کرنے کی کبھی کوشش نہیں کی؛ بلکہ حصولِ دنیا کے جتنے ذرائع تھے، انہوں نے اپنے اوپر مسدود کر لیے تھے، خراسان میں ان کو اپنے چچا کی کچھ جائیداد ملی تھی اسی پر ان کا گذر اوقات تھا۔

(تاریخ بغداد، جلد: ۹)

دنیا سے بے رغبتی کا حال یہ تھا کہ عمر بھر گھر کے اوپر ایک حبیہ صرف نہیں کیا، فرماتے ہیں: "ما أنفقت درهما قط في بناء" ترجمہ: میں نے ایک درہم بھی مکان کے بنانے میں صرف نہیں کیا۔

(تاریخ بغداد: ۹/۱۶۳)

انہوں نے اپنے اوپر تین باتیں لازم کر لی تھیں، ایک یہ کہ وہ کسی سے خدمت نہ لیں گے اور نہ ان کا کپڑا کوئی درست کرے گا اور نہ وہ اینٹ پر اینٹ رکھیں گے۔

وہ چاہتے تو دنیا میں مال و دولت اقتدار سب کچھ حاصل کر سکتے تھے؛ مگر یحییٰ بن یمان کا بیان ہے کہ:

"أقبلت الدنيا عليه فصرف وجهه عنها"

ترجمہ: دنیا ان کی طرف بڑھی مگر انہوں نے اس سے منہ پھیر لیا۔

(تاریخ بغداد: ۹/۱۵۶)

امراء و سلاطین کا ذکر کیا اپنے خاص خاص دوستوں تک کے ہدایا قبول نہیں کرتے تھے، ان کے بھائی مبارک کہتے ہیں کہ امام سفیان کے ایک دوست تھے، جن کے یہاں اکثر ان کی آمد و رفت رہتی تھی اور ان کے یہاں ٹھہرا بھی کرتے تھے ان کا ایک لڑکا ایک مرتبہ درہموں سے بھری ہوئی ایک یادو تھیلی لے کر ان کی خدمت میں آیا وہ مزاج شناس تھا، بولا کہ میرے والد کی طرف سے آپ کو کوئی شکایت تو نہیں ہے، فرمایا کہ نہیں خدا ان پر رحم کرے، وہ بڑی خوبیوں کے آدمی ہیں؛ پھر اس نے کہا کہ یہ تو آپ جانتے ہیں کہ دولت ہمارے پاس کن ذرائع سے آئی ہے؟ اس لیے میری خواہش ہے کہ یہ رقم جو میں لے کر آیا ہوں آپ سے قبول کر لیں اور اپنے اہل و عیال پر خرچ کریں؛ انہوں نے تھیلی اپنے ہاتھ میں لے کر رکھی، جب وہ ان سے رخصت ہو کر باہر چلا گیا تو مبارک کو بلایا اور فرمایا باہر لے جا کر رقم اسے لوٹا دو، مبارک کہتے ہیں کہ میں اس سے ملا اور وہ رقم لوٹا دی وہ پھر واپس آیا اور اس نے اصرار کیا کہ وہ دوبارہ اس رقم کو واپس لے لیں، فرمایا کہ میں نے ہاتھ میں لے تولی تھی، اب پھر تم اس کو واپس لے جاؤ، اس نے کہا کہ کوئی ناراضگی تو نہیں ہے، فرمایا نہیں وہ بار بار رقم کے لینے پر اصرار کرتا رہا اور یہ واپسی کے لیے بصد تھے؛ یہاں تک کہ وہ شخص واپس چلا گیا، جب تنہائی ہوئی تو ان کے بھائی مبارک ان کے پاس آئے اور بولے بھائی آپ کا دل بالکل پتھر ہو گیا ہے آپ کے اگر اہل و عیال نہیں ہیں تو ہم پر تورم کرتے، آپ کو اپنے

بھائیوں اور ان کے بچوں پر بھی رحم نہیں آیا، کہتے ہیں کہ میں نے اسی طرح ان کو بہت کچھ سنایا، جب یہ سب کچھ کہہ چکا تو فرمایا کہ:

"يا مبارك تاكلها أنت هنيئاً مريئاً وأسأل انا عنها لا يكون هذا ابداً"

ترجمہ: مبارک تم تو رقیں لے لے کر مزے سے کھاؤ پو اور اس کے بارے میں میری باز پرس ہو ایسا قطعی نہیں ہو سکتا۔

(تاریخ بغداد: ۹/۱۶۱)

ہدیہ کی طرح قرض لینے سے بھی سخت گریز کرتے تھے؛ حالانکہ بسا اوقات فاقہ کی نوبت آجاتی تھی اور ہدیہ نہ قبول کرنے اور قرض نہ لینے کی وجہ بیان کرتے تھے کہ لوگ مجھ کو عطیہ و ہدیہ دے کر اگر فخر محسوس نہ کرتے تو میں ضرور ان کے ہدایا قبول کر لیتا اور جس سے میں قرض لوں گا وہ غایت خوشی میں اسے چھپانے کے بجائے لوگوں سے فخر یہ یہ کہے گا کہ کل سفیان ثوری مجھ سے قرض لینے آئے تھے۔

(طبقات: ۱/۴۲)

ابو شہاب الحنات کہتے ہیں کہ سفیان ثوری رحمہ اللہ کی بہن نے میرے ہاتھ سفیان کے لئے ایک توشہ دان میں روغنی روٹی بھیجی، وہ مکہ میں آئے لوگوں سے ان کا پتہ پوچھا۔ معلوم ہوا کہ آپ کبھی کبھی کعبہ کے پیچھے باب الحناتین میں بیٹھا کرتے ہیں۔

میں وہاں آیا۔ میرے ہمراہ ایک دوست تھا۔ میں نے وہاں ان کو کروٹ کے بل لیٹے ہوئے پایا میں نے ان کو سلام کیا مگر انہوں نے سلام کا جواب نہیں دیا۔ میں نے ان سے کہا کہ آپ کی بہن نے آپ کے لئے ایک توشہ دان بھیجا ہے جس میں روغنی روٹی

ہے۔ آپ نور امیری طرف متوجہ ہوئے اور اٹھ کر بیٹھ گئے۔ میں نے عرض کیا ابو عبد اللہ! میں آپ کا دوست تھا آپ کے پاس آیا۔ آپ کو سلام کیا مگر آپ نے سلام کا جواب تک نہ دیا اور جب میں نے یہ کہا کہ آپ کی بہن نے آپ کے لئے روغنی روٹی بھیجی ہے تو آپ اٹھ بیٹھ گئے اور ہم سے ہم کلام ہوئے (اس بے رُخی کا سبب؟) آپ نے فرمایا: اے ابو شہاب! مجھے اس بے رُخی پر ملامت نہ کرو۔ میں تین دن سے بھوکا ہوں۔ کچھ نہیں کھایا۔

(الطقات الکبریٰ: 6/351)

ان کے اسی زہد و ورع کی بنا پر قتیبہ بن سعید رحمہ اللہ کہا کرتے تھے: "لو لا سفیان الثوری لمات الورع" ترجمہ: اگر سفیان ثوری نہ ہوتے تو زہد و ورع کا خاتمہ ہو جاتا۔

(حلیۃ الاولیاء، 7/20)

اور امام شعبہ بن حجاج رحمہ اللہ جو خود کمال زہد و ورع کی ایک مثال تھے فرماتے ہیں: "إن سفیان ساد الناس بالورع والعلم" ترجمہ: سفیان نے اپنے علم و ورع کے ذریعہ لوگوں پر سیادت کی۔

(تاریخ بغداد، 9/126)

امام فضیل بن عیاض رحمہ اللہ جو خود ایک عظیم زاہد اور پرہیزگار عالم تھے، ان سے ان کے ورع کے متعلق پوچھا گیا، "من إمامك في هذا؟" آپ کا اس (زہد و ورع) میں امام کون ہے؟ فرمایا: "سفیان الثوری"۔

(حلیۃ الاولیاء، 7/30)

زہد کی حقیقت

زہد کا مطلب

امام سفیان رحمہ اللہ فرماتے ہیں: "لیس الزہد بأکل الغلیظ، ولبس الحسن، ولكنہ قصر الأمل، وارتقَاب الموت" غلیظ کھانا اور گندے اور پچھٹے پُرانے کپڑے پہننا زہد نہیں ہے، بلکہ زہد تو خواہشات کو کم کرنا اور موت کا انتظار کرنا ہے۔

(سیر اعلام النبلاء 7/243)

کیا انسان مال و دولت رکھتے ہوئے بھی زہد ہو سکتا ہے

امام سفیان سے پوچھا گیا کہ کیا انسان مال و دولت رکھتے ہوئے بھی زہد اختیار کر سکتا ہے؟، فرمایا: "نعم، إن كان إذا ابتلي صبر، وإذا أعطي شكر" بالکل، ایسا تب ہے جب انسان کو مصیبت آئے تو وہ صبر کرے اور کچھ عطاء کیا جائے تو شکر کرے۔

(حلیۃ الاولیاء 6/387-388)

میں تمہیں اچھا کھانے سے منع نہیں کرتا

وکیع رحمہ اللہ فرماتے ہیں، میں نے امام سفیان کو کباب کھاتے دیکھا، آپ نے فرمایا: "إني لم أنهكم عن الأكل، ولكن انظر من أين تأكل، وارتحل وانظر علی من تدخل، وتكلم وانظر كيف تتكلم، كيف أنهكم عن الأكل والله تعالى يقول: {خذوا زینتکم عند کل مسجد وکلوا واشربوا} [الأعراف: 31]" میں تمہیں (اچھا) کھانے سے نہیں روکتا، لیکن اس بات کا دھیان ضرور رکھو کہ تم

کہاں سے کھا رہے ہو (یعنی حلال ہے یا حرام)؟ اور سفر بھی کرو مگر خیال کرو کہ تم کہاں داخل ہوتے ہو، کلام بھی کرو مگر دھیان رکھو کہ تم کیسے بولتے ہو، میں تمہیں کھانے سے کیسے منع کر سکتا ہوں جبکہ اللہ تعالیٰ فرماتے ہیں: { ہر نماز کے وقت اپنے تئیں مزین کیا کرو اور کھاؤ اور پیو } (الاعراف: 31)۔

(حلیۃ الاولیاء 7/70)

دنیا میں اپنی بقا کے مطابق عمل کرو

عبد الرحمن البصری فرماتے ہیں کہ ایک شخص نے امام سفیان سے کہا کہ مجھے نصیحت کریں، تو آپ نے فرمایا: "اعمل للدنیا بقدر بقائك فیہا، واعمل للآخرة بقدر دوامك فیہا، والسلام" دنیا کے لئے اس میں اپنی بقا کے مطابق عمل کرو، اور آخرت کے لئے اس میں اپنی ہمیشگی کے مطابق عمل کرو، والسلام۔

(وفیات الاعیان 2/87)

دنیا کی محبت آخرت کے خوف کو بھلا دیتی ہے

امام سفیان فرماتے ہیں: "ما أحب الدنيا وسر بها نزع خوف الآخرة من قلبه" جس نے دنیا سے محبت کی اور اس سے امید لگائی، اس کے دل سے آخرت کا خوف دور ہو جاتا ہے۔

(حلیۃ الاولیاء 7/79)

سفیان اور رزق حلال

سلف الصالحین نے سب سے زیادہ جس بات کا اہتمام کیا وہ مالِ حلال ہے اور حلال مال ہی تقویٰ کی روح ہے، اسی لئے بعض علماء کہتے ہیں: (أطب مطعمك ولا عليك أن تقوم الليل وتصوم النهار) اپنے رزق کو پاک و حلال رکھو (یہی تمہارے تقویٰ کے لئے کافی ہے) اور تم پر ضروری نہیں کہ راتوں کو جاگو اور دن کو روزے رکھو۔

حلال کمائی بہادروں کا کام ہے

امام ابو الاحوص سلام بن سلیم فرماتے ہیں کہ سفیان ثوری نے مجھ سے کہا: "عليك بعمل الأبطال: الكسب من الحلال، والإنفاق على العيال" تمہیں چاہیے کہ بہادروں والا کام کرو: حلال طریقے سے کماد اور اہل و عیال پر خرچ کرو۔

(حلیۃ الاولیاء/6/381)

حلال پیسے کماد اور پہلی صف میں نماز پڑھو

سفیان ثوری فرماتے ہیں: "انظر درهمك من أين هو؟ وصل في الصف الأخير" اس پر نظر رکھو کہ تمہاری کمائی کہاں سے آتی ہے؟ اور مسجد میں پہلی صف میں نماز پڑھو۔

(الزهد الكبير للبيهقي 942)

سفیان کی مجلس میں فقراء کی عزت اور غنا کی ذلت

محمد بن عبد الوہاب فرماتے ہیں: "ما رأیت الفقر قط أعز ولا أرفع منه في مجلس سفیان ولا رأیت الغنی أذل منه في مجلس سفیان" میں نے فقراء کو امام سفیان کی مجلس میں سب سے زیادہ معزز اور بلند دیکھا اور اغنیاء یعنی دولت مندوں کو ان کی مجلس میں سب سے زیادہ حقیر دیکھا۔

(تاریخ بغداد 9/162)

مال مؤمن کی ڈھال ہے

امام سفیان ثوری فرماتے ہیں: "كَانَ الْمَالُ فِيْمَا مَصْنَى يُكْرَهُ ، فَأَمَّا الْيَوْمَ فَهُوَ تُرْسُ الْمُؤْمِنِ" پہلے مال کو ناپسند کیا جاتا تھا؛ مگر اب یہ مؤمن کی ڈھال ہے۔

(حلیۃ الاولیاء 6/381)

سفیان اور فکرِ آخرت

سفیان کا طولِ تفکر

یوسف بن اسباط رحمہ اللہ فرماتے ہیں کہ عشاء کی نماز پڑھنے کے بعد سفیان نے مجھ سے طہارت کا برتن مانگا، میں نے ان کو دیدیا، آپ نے برتن کو داہنے ہاتھ میں پکڑ لیا اور سوچنے لگے جبکہ میں سو گیا۔ آپ نے اسی حالت میں پوری رات گزار دی اور اپنی جگہ سے حرکت نہیں کی، صبح کو جب میں اٹھا تو دیکھا کہ برتن ابھی بھی ان کے ہاتھ میں ہے تو میں نے کہا: ابو عبد اللہ صبح ہو گئی ہے۔ تو آپ نے فرمایا: "لم أزل منذ ناولتني المطهرة أتفكر في الآخرة حتي الساعة" جب سے تم نے یہ برتن دیا میں اسی وقت سے آخرت کے انجام پر غور کرتا رہ گیا۔

(سیر اعلام النبلاء 7/240)

فکرِ آخرت سے خون کا پیشاب ہونا

یوسف بن اسباط فرماتے ہیں: "كان سفیان يبول الدم من طول حزنه وفكرته" سفیان ثوری کے طویل فکرِ آخرت اور خوف سے ان کا خون پیشاب ہونے لگتا تھا۔

(سیر اعلام النبلاء 7/277)

طویل فکرِ آخرت کی وجہ سے دیکھنے والے آپ کو مجنون سمجھنے لگتے تھے

محمد بن عصام بن یزید فرماتے ہیں کہ میں نے اپنے والد کو کہتے سنا: "ربما كان سفیان يأخذ في التفكير فينظر إليه الناظر فيقول مجنون" کبھی کبھار سفیان فکرِ آخرت میں اتنے مگن ہو جاتے کہ دیکھنے والے انہیں مجنون سمجھنے لگتے تھے۔

(الجرح والتعديل 1/91)

سفیان اور موت کی یاد

سفیان موت کا سب سے زیادہ ذکر کرنے والے تھے

قبیصہ رحمہ اللہ فرماتے ہیں: "ما جلست مع سفیان مجلسا إلا ذكر الموت، ما رأيت أحدا كان أكثر ذكرا للموت منه" میں جب بھی سفیان کے ساتھ کسی مجلس میں بیٹھتا ہوں تو آپ ہمیشہ موت کا ذکر کرتے ہیں۔ میں نے کسی کو ان سے زیادہ موت کا ذکر کرتے ہوئے نہیں دیکھا۔

(سیر اعلام النبلاء 7/240)

موت کیا ہی شدید چیز ہے

ابو خالد الاحمر فرماتے ہیں: "کان سفیان یتمنی الموت فلما نزل به قال: ما أشده" سفیان ہمیشہ موت کی تمنا کیا کرتے تھے، اور جب وہ آپ پر آن پڑی تو آپ نے فرمایا: کیا ہی شدید چیز ہے۔

(الجرح والتعدیل 1/85)

میں نہیں جانتا، میں نہیں جانتا

امام ابو نعیم الفضل بن دکین فرماتے ہیں: "کان سفیان إذا ذکر الموت مکث آیا ما لا ینتفع به، فإذا سئل عن شیء قال: ما أدري ما أدري" سفیان جب موت کا (بکثرت) ذکر کرتے تو آپ ایسے ایام سے گزرتے جب آپ سے کوئی فائدہ نہیں اٹھایا جاسکتا تھا، پس جب کوئی آپ سے کسی چیز کے بارے میں پوچھتا، تو آپ فرماتے: مجھے نہیں معلوم، مجھے نہیں معلوم۔

(الجرح والتعدیل 1/85)

سفیان کا شدید خوفِ نار

امام ذہبی فرماتے ہیں: "قلت: قد كان لحق سفیان خوف مزعج إلى الغاية" سفیان کو بہت ہی شدید اور پریشان کن حد تک خوفِ آخرت لاحق تھا۔
(سیر اعلام النبلاء 6/649)

سفیان کا خوفِ نار

امام عبد الرحمن بن مہدی رحمہ اللہ فرماتے ہیں: "ما عاشرت في الناس رجلا أرق من سفیان الثوری، وكنت أرقه في الليلة بعد الليلة ينهض مذعورا ينادي، النار النار، شغلني ذكر النار عن النوم والشهوات" سفیان ثوری سے زیادہ رقیق القلب آدمی سے میرا سابقہ نہیں پڑا، یکے بعد دیگرے کئی رات اُن کو دیکھتا رہا، وہ رات کے پہلے حصہ میں سو جاتے تھے؛ پھر یکا یک گھبرا کر دوزخ، دوزخ چیختے ہوئے اُٹھ جاتے، فرماتے کہ دوزخ کی یاد نے مجھے نیند اور خواہش نفس سے دور کر دیا ہے۔
(تاریخ بغداد 9/157)

سفیان سے زیادہ اللہ سے ڈرنے والا کوئی نہیں

امام ابواسامہ فرماتے ہیں: "ما رأيت أحدا أخوف لله من سفیان" میں نے سفیان سے زیادہ اللہ سے ڈرنے والا کسی کو نہیں دیکھا۔
(حلیۃ الاولیاء 6/392)

سفیان اور امر بالمعروف و نہی عن المنکر

آپ کی زبان کبھی امر اور نہی سے نہیں تھکتی تھی

شجاع بن ولید فرماتے ہیں: "كنت أحج مع سفیان الثوری فما یکاد لسانه یفتقر عن الأمر بالمعروف والنہی عن المنکر ذاهبا وراجعا" میں نے سفیان ثوری کے ساتھ حج کیا اور آپ کی زبان جاتے اور آتے ہوئے کبھی بھی امر بالمعروف و نہی عن المنکر سے نہیں تھکتی تھے۔

(حلیۃ الاولیاء 7/13)

آپ اللہ کے امور میں کسی سے نہیں ڈرتے تھے

یحییٰ بن ابی غنیہ فرماتے ہیں: "ما رأیت أصفق وجها - أي أقل حیاء فی الأمر والنہی - فی اللہ عزوجل من سفیان الثوری" میں نے اللہ کے امر اور نہی کے معاملے میں سفیان ثوری سے زیادہ جرأت مند اور نڈر کوئی نہیں دیکھا۔

(الجرح والتعدیل 1/108)

جب بھی آپ منکر دیکھتے تو فوراً ٹوکتے

یحییٰ بن یمان فرماتے ہیں میں نے سفیان کو کہتے سنا: "إني لأري المنکر فلا أتکلم فأبول دما" اگر میں کوئی منکر دیکھوں اور اس پر نہ ٹوکوں تو میرا خون پیشاپ ہونے لگتا ہے۔

(سیر اعلام النبلاء 7/259)

سلطان کو صرف وہی نصیحت کرے جو خود جاننے والا ہو

سفیان ثوری فرماتے ہیں: "لا یأمر السلطان بالمعروف إلا رجل عالم بما یأمر، عالم بما ینہی، رفیق فیما یأمر رفیق فیما ینہی، عدل فیما یأمر عدل فیما ینہی" سلطان کو کوئی بھلائی کی نصیحت نا کرے سوائے اس کے جو اس بات کو اچھی طرح جانتا سمجھتا ہو جس کی وہ نصیحت کر رہا ہے اور جس سے وہ روک رہا ہے۔ وہ بھلائی کی نصیحت کرے تو نرمی اختیار کرے اور برائی سے روکے تو نرمی اختیار کرے، جس بات کی وہ ترغیب کرے اس میں انصاف سے کام لے، اور جس بات سے روکے اس میں انصاف سے کام لے۔"

(حلیۃ الاولیاء/6/379)

کبار علماء کاسفیان کی تعریف کرنا

آپ حفاظ فقہاء متقنین اور پرہیز گاروں میں سے تھے

امام ابن حبان البستی رحمہ اللہ فرماتے ہیں: "کان رحمة الله عليه من الحفاظ المتقنين والفقهاء في الدين ممن لزم الحديث والفقہ وواظب على الورع والعبادة ولم يبال بما فاتته من حطام هذه الفانية الزائلة مع سلامة دينه له حتى صار علما يرجع إليه في الامصار وملجنا يقتدى به في الاقطار" آپ رحمۃ اللہ علیہ ان حفاظ متقنین اور دین کے فقہاء میں سے تھے جنہوں نے حدیث اور فقہ کو لازم پکڑا، اور پرہیز گاری اور عبادت گزاری پر ثابت قدم رہے، اور آپ نے اس فانی دنیا کی تباہ کن چیزوں کی کوئی پراہنہ نہ کی، اور اپنے دین کو سلامت رکھا، حتیٰ کہ آپ ایک ایسی عظیم شخصیت بن گئے جن کی طرف تمام ملکوں سے لوگ رجوع کرنے لگے اور مختلف ممالک کے لوگ آپ کی اقتداء کرنے لگے۔

(مشاہیر علماء الامصار 1/268)

سب سے بڑا عالم

امام اسحاق بن راہویہ فرماتے ہیں کہ میں نے عبد الرحمن بن مہدی رحمہ اللہ کو سفیان، شعبہ، مالک، اور ابن المبارک کا ذکر کرتے سنا، تو آپ نے فرمایا: "أعلمهم بالعلم سفیان" ان میں سب سے بڑے عالم سفیان ہیں۔

(سیر اعلام النبلاء 7/239)

محدث اور فقیہ

امام ابن المبارک فرماتے ہیں: "كنت إذا شئت رأيت سفیان مصلياً، وإذا شئت رأيتہ محدثاً، وإن شئت رأيتہ في غامض الفقه. ومجلس آخر شهدته ما صلي فيه على النبي صلى الله عليه وسلم - يعني مجلس النعمان" میں جب چاہتا تو سفیان کو نماز پڑھتا دیکھتا، اور جب چاہتا انہیں حدیث بیان کرتا دیکھا، اور جب چاہتا انہیں فقہ میں کھویا دیکھتا۔ اس کے برعکس ایک دوسری مجلس جو میں نے دیکھی اس میں نبی اکرم ﷺ پر درود بھی نہ پڑھا جاتا تھا۔ یعنی ابو حنیفہ کی مجلس۔

(تاریخ البخاری 4/92)

تنبیہ: ایسا بعید ہے کہ امام ابو حنیفہ کی مجلس نبی اکرم ﷺ پر درود و سلام سے خالی ہو۔ امام ابن المبارک کی غرض یہ ہے کہ امام ابو حنیفہ علت و قیاس و استحسان وغیرہ پر زیادہ بحث کیا کرتے تھے اور حدیثیں ان کے پاس بہت کم تھیں اسی لئے جب حدیث ہی نہیں ہوگی تو نبی کا ذکر کم ہوگا، نبی کا ذکر کم ہوگا تو "عن النبی" پر "صلى الله عليه وسلم" نہیں ہوگا۔ اسی لئے امام ابن المبارک نے کہا کہ ان کی مجلس میں نبی پر درود نہیں پڑھا جاتا، یعنی ان کے پاس نبی کی احادیث کم اور قیاس و رائے کی بحثیں زیادہ تھیں۔

امام اوزاعی کا ثوری کو چننا

امام اوزاعی فرماتے ہیں: "لو قيل لي: اختر رجلاً يقوم بكتاب الله وسنة نبيه ﷺ لاخترت لهما الثوري" اگر مجھ سے کہا جائے کہ لوگوں کے لئے ایک ایسے شخص کا

انتخاب کرو جو اللہ کی کتاب اور اس کے نبی ﷺ کی سنت کو قائم کرے، تو میں ان کے لئے ثوری کو منتخب کرتا۔

(حلیۃ الاولیاء 6/358)

امام الحفظاء، سید العلماء العالمین

امام ذہبی رحمہ اللہ فرماتے ہیں: "هُوَ شَيْخُ الْإِسْلَامِ، إِمَامُ الْحِفَاظِ، سَيِّدُ الْعُلَمَاءِ الْعَامِلِينَ فِي زَمَانِهِ، أَبُو عَبْدِ اللَّهِ الثَّوْرِيُّ، الْكُوفِيُّ، الْمُجْتَهِدُ" ابو عبد اللہ ثوری شیخ الاسلام، امام الحفظاء، اور اپنے زمانے کے سید العلماء العالمین اور مجتہد تھے۔

(سیر اعلام النبلاء 7/230)

امام عباس بن محمد الدوری فرماتے ہیں: "رأيت يحيى بن معين لا يقدم علي سفیان في زمانه أحداً في الفقه والحديث والزهد، وكل شيء" امام یحییٰ بن معین اپنے زمانے میں کسی کو بھی فقہ، حدیث، زہد اور کسی چیز میں بھی سفیان پر فوقیت نہیں دیتے تھے۔

(تاریخ بغداد 9/169)

امام عبد اللہ بن مبارک رحمہ اللہ فرماتے ہیں: "لا نختار علي سفیان أحداً" ہم سفیان کے اوپر کسی کو نہیں چنتے۔

(العلل لعبد اللہ بن احمد: 6057)

سید المسلمین

امام ابواسامہ فرماتے ہیں: "کان زائدة يري الثوري سيد المسلمين" امام زائدہ بن قدامہ رحمہ اللہ امام ثوری کو سید المسلمین سمجھتے تھے۔

(الجرح والتعديل 1/118)

سفیان لوگوں پر اللہ کی حجت ہیں

شعیب بن حرب امام سفیان کے بارے میں فرماتے ہیں: "حجة من الله علي خلقه" سفیان لوگوں پر اللہ کی حجت ہیں۔

(سير اعلام النبلاء 7/239)

سفیان اشبہ بالتابعین

امام ابن ابی ذئب رحمہ اللہ فرماتے ہیں: "ما رأيت أشبه بالتابعين من سفیان - أي بعبادته زهده وورعه" سفیان اپنی عبادت، زہد، اور ورع میں تابعین کے سب سے زیادہ مشابہ تھے۔

(تهذيب التهذيب 4/114)

عبد الرحمن بن الحکم فرماتے ہیں: "ما سمعت بعد التابعين بمثل سفیان" تابعین کے بعد میں نے سفیان جیسے شخص کے بارے میں نہیں سنا۔

(الجرح والتعديل 1/57)

آپ کے ملک اور زمانے میں آپ جیسا کوئی نہیں

امام ابواسامہ فرماتے ہیں: "من أخبرك أنه نظر بعينه إلى مثل سفیان، فلا تصدقه" کوئی تمہیں یہ کہے کہ اس نے اپنی آنکھوں سے سفیان کے مثل کوئی شخص دیکھا ہے تو اس کی بات کی تصدیق مت کرو۔

(حلیۃ الاولیاء/6/359)

امام ابن ابی ذب فرماتے ہیں: "ما رأیت بالعراق أحداً يشبه ثوریکم" میں نے عراق میں تمہارے ثوری جیسا کوئی نہیں دیکھا۔

(تذکرۃ الحفاظ/1/204)

امام ابن المبارک فرماتے ہیں: "اطلب لسفیان قرنا ولن تجده" سفیان جیسا کوئی ڈھونڈ کے لاؤ، تمہیں ایسا کوئی نہیں ملے گا۔

(تاریخ بغداد/9/156)

امام ایوب سختیانی (جو سفیان کے شیوخ میں سے تھے) فرماتے ہیں: "ما قدم علینا من الکوفة أفضل من سفیان الثوری" سفیان ثوری سے افضل کوفہ سے ہمارے ہاں کسی شخص نے قدم نہیں رکھا۔

(حلیۃ الاولیاء/6/360)

امام الفزاری رحمہ اللہ نے ایک دفعہ امام ابن المبارک سے پوچھا: "یا أبا عبد الرحمن، رأیت قط مثل سفیان الثوری؟" اے ابو عبد الرحمن کیا سفیان ثوری جیسا کوئی شخص آپ نے کبھی دیکھا ہے؟ فرمایا: "لا" نہیں۔ پھر امام ابن المبارک سے الفزاری نے

پوچھا: "فأنت يا أبا إسحاق رأيت مثله قط؟" کیا آپ نے اے ابواسحاق، ان جیسا کوئی کبھی دیکھا ہے؟ تو فرمایا: "لا" نہیں۔

(تاریخ بغداد 9/155)

امام احمد بن حنبل رحمہ اللہ فرماتے ہیں: "كان يحيى بن سعيد لا يعدل بسفيان الثوري أحداً" یحییٰ بن سعید القطان سفیان ثوری کے مثل کسی کو نہیں سمجھتے تھے۔

(حلیۃ الاولیاء 6/360)

امام سفیان بن عیینہ رحمہ اللہ فرماتے ہیں: "جالست خمسين شيخاً من أهل المدينة، وذكر عبد الرحمن بن القاسم، وصفوان بن سليم، وزيد بن أسلم، فما رأيت فيهم مثل سفيان." میں مدینہ کے پچاس شیوخ کی مجلسوں میں بیٹھا ہوں۔ آپ نے عبد الرحمن بن القاسم، صفوان بن سلیم، اور زید بن اسلم کا ذکر کیا۔ مگر میں نے سفیان جیسا کوئی نہیں دیکھا۔

(تاریخ بغداد 9/162)

امام ابن المبارک فرماتے ہیں: "ما رأيت مثل سفيان كأنه خلق لهذا الشأن" میں نے سفیان جیسا کوئی نہیں دیکھا گویا کہ آپ اسی شان کے لئے بنے ہیں۔

(الجرح والتعديل 1/56)

الحسن بن عیسیٰ رحمہ اللہ نے فرمایا: "كان ابن المبارك لا يساوي بسفيان أحداً" امام ابن المبارک رحمہ اللہ کسی کو سفیان کی برابری کا نہیں سمجھتے تھے۔

(العلل لعبد الله بن احمد: 6073)

احمد بن عبد اللہ بن یونس رحمہ اللہ فرماتے ہیں: "کان یقال: الناس ثلاثة: ابن عباس في زمانه، والشعبي في زمانه، والثوري في زمانه" کہا جاتا ہے کہ (عظیم) لوگ تین ہیں: ابن عباس اپنے زمانے میں، شعبی اپنے زمانے میں، اور ثوری اپنے زمانے میں۔

(الجرح والتعديل 1/119)

امام وکیع بن الجراح رحمہ اللہ فرماتے ہیں: "ما رأيت عينا مثل سفیان الثوري، ولا رأيت سفیان مثله" میری آنکھوں نے سفیان ثوری جیسا کوئی نہیں دیکھا اور نہ ہی سفیان نے اپنے جیسا کوئی دیکھا ہے۔

(تاریخ بغداد 9/156)

اللہ نے سفیان کے ذریعے مسلمانوں پر احسان کیا

عبد الکریم بن المعانی بن عمران فرماتے ہیں میں نے اپنے والد معانی بن عمران رحمہ اللہ کو کہتے سنا: "لقد من الله علي أهل الإسلام بسفیان الثوري" بے شک اللہ نے سفیان کے ذریعے اہل اسلام پر بڑا احسان کیا ہے۔

(حلیۃ الاولیاء 6/360)

سفیان زہد، حفظ اور فقہ کے سردار ہیں

امام ذہبی رحمہ اللہ فرماتے ہیں: "قد كان سفیان رأساً في الزهد، والتأله، والخوف رأساً في الحفظ رأساً في معرفة الآثار رأساً في الفقه لا يخاف في الله لومة لائم، من أئمة الدين، واغفر له غير مسألة اجتهاد فيها، وفيه تشيع

یسیر کان یثالث بعلی، وهو علی مذهب بلده أيضا في النبیذ، ويقال: رجع عن كل ذلك.، وكان ينكر علی الملوک، ولا یرى الخروج أصلا، وكان یدلس في روايته، وربما دلس عن الضعفاء، وكان سفیان بن عیینة مدلسا لكن ما عرف له تدلیس عن ضعيف. "

سفیان زہد عبادت اور خوف الہی میں سردار تھے، سفیان حفظ میں سردار تھے، وہ آثار کی معرفت میں سردار تھے، اور وہ فقہ میں سردار تھے۔ وہ اللہ کے لئے کسی ملامت کرنے والے کی ملامت سے خوف نہیں کھاتے تھے، وہ ائمہ دین میں سے تھے، جن مسائل میں انہوں نے اجتہادی غلطی کی ان میں انہیں درگزر کیا گیا ہے، اور ان میں ہلکا سا تشیع موجود تھا، وہ سیدنا علی رضی اللہ عنہ کو تیسرے نمبر پر رکھتے تھے، اور وہ نبیذ کے معاملے میں بھی اپنے علاقے کے لوگوں کے مذہب پر تھے۔ اور کہا جاتا ہے کہ انہوں نے ان سب سے رجوع کر لیا تھا۔ وہ حکمرانوں پر تنقید کیا کرتے تھے لیکن اصلا خروج کے قائل نہیں تھے، وہ اپنی روایت میں تدلیس کیا کرتے تھے، اور بعض دفعہ ضعفاء سے بھی تدلیس کیا کرتے تھے، جبکہ سفیان بن عیینہ مدلس تھے لیکن ان سے کسی ضعیف راوی سے تدلیس کرنا معروف نہیں ہے۔

(سیر اعلام النبلاء للذہبی: 6/628)

سفیان کے بعض حکمت بھرے اقوال

علم کی طلب صرف عمل کے لئے کی جاتی ہے

امام عبداللہ بن مبارک رحمہ اللہ نے فرمایا: " سنل سفیان الثوری: " طلب العلم أحب إليك يا أبا عبد الله أو العمل؟ فقال: «إنما يراد العلم للعمل , لا تدع طلب العلم للعمل , ولا تدع العمل لطلب العلم» "سفیان ثوری سے پوچھا گیا: آپ کے نزدیک علم کی طلب زیادہ محبوب ہے یا عمل؟ تو انہوں نے فرمایا: علم کا حصول عمل کے لئے ہی کیا جاتا ہے، طلب علم کو عمل کے لئے نہیں چھوڑا جاتا، اور نا ہی طلب علم کے لئے عمل کو چھوڑا جاتا ہے۔

(حلیۃ الاولیاء: 7/12)

امام سفیان فرماتے ہیں: " إنما يطلب العلم ليتقى الله به فمن ثم فضل، فلولا ذلك لكان كسائر الأشياء "علم صرف اس لئے حاصل کیا جاتا ہے کہ اس کے ذریعے اللہ کا تقویٰ اختیار کیا جائے اور اسی وجہ سے اس کی فضیلت ہے، ورنہ یہ باقی ساری چیزوں کی طرح ہے۔

(حلیۃ الاولیاء: 6/362)

علم کا سب سے پہلا درجہ خاموشی ہے

امام سفیان ثوری فرماتے ہیں: " كان يقال أول العلم الصمت، والثاني الاستماع له وحفظه، والثالث العمل به، والرابع نشره وتعليمه "علم کا سب سے پہلا درجہ

خاموشی ہے، دوسرا درجہ سماعت اور حفظ ہے، تیسرا درجہ اس پر عمل ہے، اور چوتھا درجہ اس کی نشر اور تعلیم ہے۔

(حلیۃ الاولیاء: 6/362)

علم کی طلب نیت کے ساتھ

امام سفیان نے فرمایا: "ما نعلم شیئنا أفضل من طلب العلم بنية - أي بنية التقرب به من الله تعالى -". نیت کے ساتھ علم طلب کرنے سے زیادہ ہم کسی چیز کو افضل نہیں جانتے۔ یعنی اللہ سے تقرب کی نیت۔

(سیر اعلام النبلاء: 7/244)

انسان کو علم کی ضرورت روٹی اور گوشت سے بھی زیادہ ہے

امام سفیان نے فرمایا: "«الرجل إلى العلم أحوج منه إلى الخبز واللحم»" انسان کو علم کی ضرورت روٹی اور گوشت سے بھی زیادہ ہے۔

(حلیۃ الاولیاء: 7/65)

کیونکہ کھانا جسم کی غذا ہے، جبکہ علم روح کی غذا ہے۔

جو شخص جلدی پیشوا بننے کی کوشش کرے گا وہ بہت علم سے محروم رہ

جائے گا

امام سفیان نے فرمایا: «من ترأس سربعا، أضر بكثر من العلم، ومن لم يترأس، طلب وطلب حتى يبلغ» جو شخص جلدی پیشوا بننے کی کوشش کرے گا وہ بہت علم

سے محروم رہ جائے گا اور جو شخص جلدی بڑا بننے کی کوشش نہیں کرے گا وہ علم حاصل کرتا رہے گا اور اس وقت تک حاصل کرتا رہے گا جب تک علم میں کمال کی حد تک نہیں پہنچ جاتا۔

(سنن الدارمی: 573)

جاہل عابد اور فاجر عالم کا فتنہ

امام سفیان نے فرمایا: "وكان يقال: اتقوا فتنة العابد الجاهل وفتنة العالم الفاجر فإن فتنتهما فتنة لكل مفتون." کہا جاتا تھا کہ جاہل عبادت گزار اور فاجر عالم کے فتنے سے بچو، کیونکہ ان کا فتنہ ہر کمزور شخص کے لئے (شدید) فتنہ ہے۔

(الجرح والتعديل: 1/88)

کوئی چیز علم سے افضل نہیں

امام سفیان نے فرمایا: "ليس عمل بعد الفرائض أفضل من طلب العلم" فرائض کے بعد کوئی عمل طلب علم سے افضل نہیں ہے۔

(حلیۃ الاولیاء: 6/363)

اور سفیان نے فرمایا: "لا يستقيم قول إلا بعمل , ولا يستقيم قول وعمل إلا بنية , ولا يستقيم قول وعمل ونية إلا بموافقة السنة" قول بنا عمل کے درست نہیں، اور قول و عمل بنائیت کے درست نہیں، اور قول، عمل اور نیت بنا موافقت سنت کے درست نہیں۔

(حلیۃ الاولیاء: 7/32)

کیا چیز شر ہے؟

سفیان سے فرمایا: کہا گیا کیا چیز شر ہے؟ فرمایا: "اللهم غفرا العلماء إذا فسدوا" اللہ معاف کرے، (شر) علماء ہیں، جب وہ بگڑ جائیں۔

(حلیۃ الاولیاء: 5/7)

سب سے قبیح رغبت

سفیان ثوری نے فرمایا: "إن أقبح الرغبة أن تطلب الدنيا بعمل الآخرة" سب سے قبیح رغبت آخرت کے عمل سے دنیا کو طلب کرنا ہے۔

(حلیۃ الاولیاء: 54/7)

جب علماء بگڑ جائیں

امام سفیان نے فرمایا: "الأعمال السيئة داء والعلماء دواء، فإذا فسد العلماء فمن يشفي الداء" بُرے اعمال بیماری ہیں اور علماء دواء ہیں، تو جب علماء ہی بگڑ جائیں تو کون بیماری کا علاج کرے گا؟

(حلیۃ الاولیاء: 6/361)

اور سفیان نے فرمایا: "يأتي على الناس زمان تموت فيه القلوب، وتحيي الأبدان" لوگوں پر ایک ایسا زمانہ آئے گا جب دل مر جائیں گے اور جسم زندہ رہیں گے۔

(حلیۃ الاولیاء: 7/82)

ظالم کے لئے دعاء

سفیان نے فرمایا: "من دعا لظالم بالبقاء فقد أحب أن يعصى الله" جس نے ظالم کی بقاء کے لئے دعاء کی، پس وہ چاہتا ہے کہ اللہ کی نافرمانی کی جائے۔

(حلیۃ الاولیاء: 8/240)

اور سفیان نے فرمایا: "من أخذ من ظالم كراعا أو مالا أو سلاحا فغزا به في سبيل الله لعن الله بكل قدم يرفعها ويضعها حتى يرجع" جس نے ظالم سے کھانا یا مال یا ہتھیار لیا، تو اس نے اللہ کی راہ کے خلاف جنگ کی، اپنے ہر قدم کے اٹھنے اور رکھنے پر اس پر لعنت کی جاتی ہے حتیٰ کہ وہ واپس آجائے۔

(حلیۃ الاولیاء: 7/13)

شہرت سے بچو

عبد اللہ بن مبارک فرماتے ہیں کہ سفیان ثوری نے مجھ سے فرمایا: "إياك والشهرة، فما أتيت أحدا إلا وقد نهي عن الشهرة" شہرت سے بچو، میں نے جس کسی کو بھی پایا ہے وہ شہرت سے منع کرتا ہے۔

(سیر اعلام النبلاء: 7/260)

اور سفیان نے فرمایا: "السلامة في أن لا تحب أن تعرف" سلامتی اس میں ہے کہ تم معروف ہونے کو ناپسندیدہ جانو۔

(سیر اعلام النبلاء: 7/258)

قیادت میں زہد کی کمی

امام سفیان نے فرمایا: " ما رأيت الزهد في شيء أقل منه في الرئاسة، ترى الرجل يزهد في المطعم والمشرب والمال والثياب، فإن نزع الرئاسة حامى عليها، وعادى " میں نے کسی چیز میں سب سے زیادہ زہد کی کمی نہیں دیکھی سوائے قیادت میں۔ تم دیکھو گے کہ کوئی شخص کھانے، پینے، مال اور کپڑوں سے پرہیز کر لے گا لیکن اگر اس کی قیادت پر تنازع کیا جائے تو اس کا شدت سے دفاع کرتا ہے اور اس کے لئے دشمنی مول لیتا ہے۔

(سیر اعلام النبلاء: 7/262، حلیۃ الاولیاء: 7/39)

صحبت کا اثر

سفیان نے فرمایا: " ليس شيء أبلغ في فساد رجل وصلاحه من صاحب " کسی شخص کی گمراہی اور اس کی استقامت کا سبب اس کے ساتھی / دوست سے بڑھ کر کوئی نہیں ہو سکتا "۔

(الابانة الکبری لابن بطة: 504)

ایسا نوجوان جو اپنے آپ کو بڑا سمجھتا ہے

ابو عاصم فرماتے ہیں کہ سفیان ثوری کی مجلس میں اہل علم میں سے ایک نوجوان شخص حاضر ہوا، جو اپنے آپ کو آگے کرتا اور کلام کرتا، اور اپنے علم سے اپنے سے بڑوں پر تکبر جھاڑتا، تو سفیان غصے میں آگئے اور فرمایا: " لم يكن السلف هكذا كان أحدهم

لا يدعي الإمامة، ولا يجلس في الصدر حتى يطلب هذا العلم ثلاثين سنة، وأنت تتكبر على من هو أسن منك، قم عني ولا أراك تدنو من مجلسي" سلف اس طرح نہیں تھے، ان میں سے کوئی امامت کا دعویٰ نہ کرتا اور نہ مجلس کے آگے بیٹھتا جب تک وہ اس علم کو تیس برس تک حاصل نہ کر لے، اور تم ان لوگوں پر تکبر کر رہے ہو جو تم سے بڑے ہیں، یہاں سے اٹھ جاؤ اور میں تمہیں اپنی مجلس کے آس پاس بھی نہیں دیکھنا چاہتا۔

(المدخل الى السنن الكبرى للبيهقي: 679)

اگر مویشیوں کو موت کی سمجھ ہوتی

امام ثوری فرماتے ہیں: "لو أن البهائم تعقل من الموت ما تعقلون، ما أكلتم منها سمينا" اگر مویشیوں کو موت کی ویسی سمجھ ہوتی جیسی تم انسانوں کو ہے، تو تم ان کا گوشت کبھی نہ کھاتے۔

(حلیۃ الاولیاء: 6/392)

زاہد کے دل میں حکمت کا بھر جانا

امام سفیان نے فرمایا: "إذا زهد العبد في الدنيا، أنبت الله الحكمة في قلبه، وأطلق بها لسانه، وبصره عيوب الدنيا وداءها ودواءها" جب بندہ دنیا میں زہد اختیار کرتا ہے تو اللہ اس کے دل میں حکمت ڈال دیتا ہے اور اسے اس کی زبان پر جاری کر دیتا ہے، اور دنیا کے عیوب، اس کی بیماریوں اور دواء سے پردہ اٹھا دیتا ہے۔

(حلیۃ الاولیاء: 6/389)

جو اپنے آپ کو جانتا ہے وہ دوسروں کے کلام کی پرواہ نہیں کرتا

امام سفیان نے فرمایا: "إِذَا عَرَفْتَ نَفْسَكَ، فَلَا يَصْرُكَ مَا قِيلَ فِيكَ" اگر تمہیں اپنے نفس کا بخوبی علم ہے تو لوگوں کا تمہارے بارے میں کلام کرنا تمہیں کوئی نقصان نہیں پہنچائے گا۔

(حلیۃ الاولیاء: 6/390)

نماز کا ثواب اتنا ہی ملے گا جتنا بندہ اسے سمجھ سکا

امام سفیان نے فرمایا: "يُكْتَبُ لِلرَّجُلِ مِنْ صَلَاتِهِ مَا عَقَلَ مِنْهَا" ایک شخص کی نماز کے ثواب میں سے اتنا ہی لکھا جاتا ہے جتنا وہ اسے سمجھ پایا (یعنی جو اس نے پڑھا ہے)۔

(حلیۃ الاولیاء: 7/61)

جائز فقہی اختلاف کا احترام کرنا

امام سفیان نے فرمایا: "إِذَا رَأَيْتَ الرَّجُلَ يَعْمَلُ الْعَمَلَ الَّذِي قَدْ اخْتَلَفَ فِيهِ وَأَنْتَ تَرَى غَيْرَهُ فَلَا تَنْهَهُ" جب تم کسی شخص کو ایسا عمل کرتے دیکھو جس میں علماء کا اختلاف پایا جاتا ہے، اور تم اس شخص کے مخالف رائے کے قائل ہو، تو اسے منع نہ کرو۔

(حلیۃ الاولیاء: 6/368)

سفیان ثوری کا کوفہ سے خروج

میں نے اپنے پیچھے کوئی بااعتماد انسان نہیں چھوڑا

معدان فرماتے ہیں: میں کوفہ سے مکہ تک سفیان کا ہمسفر رہا، کوفہ سے گزرنے کے بعد سفیان نے فرمایا: "ما خلفت خلف ظھري من أثق به , ولا أقدم علی من أثق به في الدين" میں نے اپنے پیچھے کوئی بااعتماد شخص نہیں چھوڑا، اور نا ہی میں کسی ایسے شخص کی طرف جا رہا ہوں جس پر میں دین کے معاملے میں اعتماد کر سکوں۔

(حلیۃ الاولیاء: 7/75)

امام ابو نعیم نے فرمایا: "خرج سفیان من الکوفة سنة خمسين ومئة، ولم يرجع إليها" سفیان (اپنے ملک) کوفہ سے سن 150ھ میں نکلے اور کبھی واپس لوٹ کر نہیں آئے۔

(تہذیب التہذیب: 4/114)

تاریخ ابی زرعہ میں ہے: "خرج سفیان من الکوفة سنة خمس وخمسين ومئة" سفیان کوفہ سے 155ھ میں نکلے۔

(تاریخ ابی زرعہ: 1/298)

قضاء کے منصب کے لئے سفیان کا طلب کئے جانا

عبدالرحمن بن مہدی رحمہ اللہ سے مروی ہے: "جر أمير المؤمنين سفیان إلى القضاء , فتحامق عليه ليخلص نفسه منه , فلما علم أنه يتحامق عليه

أرسله , وهرب من السلطان , وجعل كينونته في بيت عبد الرحمن , ويحيى بن سعيد بضعة عشر سنة" امير المؤمنين نے سفیان کو زبردستی قاضی بنانے کی کوشش کی، تو سفیان اس سے بچاؤ کے لئے بہ تکلف بے وقوف بن گئے، تو جب وہ جان گیا کہ وہ بے وقوف بن رہے ہیں، ان کو بھیج دیا۔ اور سفیان نے سلطان سے روپوشی اختیار کر لی، اور دس بارہ سال تک یحییٰ بن سعید (القطان) اور عبد الرحمن کے گھر میں روپوش رہے۔

(حلیۃ الاولیاء: 7/52)

امام شافعی رحمہ اللہ فرماتے ہیں: " دخل سفیان الثوري على أمير المؤمنين , فجعل يتجانن عليهم , ويمسح البساط , ويقول: " ما أحسنه ما أحسنه بكم أخذتم هذا؟ " , ثم قال: " البول البول " , حتى أخرج " , يعني: أنه احتال ليتباعد منهم , ويسلم من أمرهم " سفیان ثوری امیر المؤمنین کے ہاں داخل ہوئے تو اس کے سامنے اپنے آپ کو پاگل ظاہر کرنے لگے اور چٹائی کو چھوتے اور کہتے: یہ کتنی خوبصورت ہے، یہ کتنی خوبصورت ہے، تم نے یہ کتنے میں لی ہے؟ پھر کہنے لگے پیشاپ پیشاپ۔ یہاں تک کہ وہاں سے نکالے گئے۔ تاکہ ان کے معاملے سے دور رہیں اور محفوظ رہیں۔

(السنن الکبریٰ للبیہقی: 20238، والجرح والتعديل: 1/106-107)

سفیان سے روایت کرنے والے رواۃ

سفیان سے رواۃ کی ایک بڑی تعداد نے روایت کی ہے۔ ابن الجوزی رحمہ اللہ نے ذکر کیا ہے کہ ان کی تعداد میں ہزار سے بھی زیادہ ہے اور یہ بات بعید ہے جیسا کہ امام ذہبی رحمہ اللہ نے فرمایا:

" وهذا مدفوع ممنوع، فإن بلغوا ألفاً، فبالجهد، وما علمت أحدا من الحفاظ روى عنه عدد أكثر من مالك، وبلغوا بالمجاهيل وبالكذابين ألفاً وأربع مائة" یہ بات بہت بعید اور ناممکن ہے۔ اگر ان سے روایت کرنے والوں کی تعداد ایک ہزار تک بھی پہنچ جائے تو بڑی بات ہے۔ حفاظ میں سے میں کسی ایسے شخص کو نہیں جانتا جس سے روایت کرنے والوں کی تعداد امام مالک سے زیادہ ہو، اور امام مالک سے روایت کرنے والوں کی تعداد مجاہیل اور کذابین کو ملا کر بھی تقریباً 1400 تک پہنچتی ہے۔

(سیر اعلام النبلاء: 7/234)

ان سے روایت کرنے والوں میں درج ذیل شامل ہیں:

ان کے قدیم مشائخ میں سے جنہوں نے ان سے روایت لی ان میں درج ذیل شامل ہیں: الأعمش، وأبان بن تغلب، وابن عجلان، وخصيف، وابن جريج، وجعفر الصادق، وجعفر بن برقان، وأبو حنيفة، والأوزاعي، ومعاوية بن صالح، وابن أبي ذئب، ومسعر، وشعبة، ومعمرو اور یہ سب ان سے پہلے فوت ہوئے۔

اس کے علاوہ:

إبراهيم بن سعد، وأبو إسحاق الفزاري، وأحمد بن يونس اليربوعي، وأحوص بن جواب، وأسباط بن محمد، وإسحاق الأزرق، وابن عليّة، وأمّية بن خالد. ويشر بن السري، ويشر بن منصور، وبكر بن الشroud، وبكير بن شهاب. وثابت بن محمد العابد، وثعلبة بن سهيل. وجريير بن عبد الحميد، وجعفر بن عون. والحارث بن منصور الواسطي، والحسن بن محمد بن عثمان، والحسين بن حفص، وحصين بن نمير، وحفص بن غياث، وأبو أسامة، وحماد بن دليل، وحماد بن عيسى الجهني، وحميد بن حماد. وخالد بن الحارث، وخالد بن عمرو القرشي، وخلف بن تميم، وخلاد بن يحيى.

وديبس الملائني.

وروح بن عبادة.

وزهير بن معاوية، وزيد بن أبي الزرقاء، وزيد بن الحباب.

وسفيان بن عقبة، وسفيان بن عيينة، وأبو داود الطيالسي، وسهل بن هاشم البيروتي، وأبو الأحوص سلام.

وشعيب بن إسحاق، وشعيب بن حرب، وأبو عاصم.

وضمرة، وعباد السماك، وعبثر بن القاسم.

وعبد الله الخريبي، وعبد الله بن رجاء المكي لا الغداني، وعبد الله بن المبارك،

وعبد الله بن وهب، وعبد الله بن نمير، وعبد الله بن الوليد العدني.

وعبد الرحمن بن مهدي، وعبد الرحيم بن سليمان، وعبد الرزاق، وعبد الملك بن الذماري.

وعبد بن سليمان، وعبيد الله الأشجعي، وعبيد الله بن عمرو الرقي، وعبيد الله بن موسى، وعبيد بن سعيد الأموي - أخ ليحيى - .

وعلي بن أبي بكر الإسفدني، وعلي بن الجعد - خاتمة أصحابه الأثبات - وعلي بن حفص المدائني، وعلي بن قادم.

وعمر بن محمد العنقزي، وعيسى بن يونس.

وأبو الهذيل غسان بن عمر العجلي، وأبو نعيم.

والفضل السيناني، وفضيل بن عياض.

والقاسم بن الحكم، والقاسم بن يزيد الجرمي، وقبيصة.

ومالك، ومبارك بن سعيد أخوه.

ومحمد بن بشر، ومحمد بن الحسن الأسدي، ومحمد بن عبد الوهاب القناد، ومحمد بن كثير العبدي.

ومصعب بن ماهان، ومصعب بن المقدام، وأبو همام محمد بن محبوب، ومحمد بن يوسف الفريابي، ومحمد بن يزيد.

ومعاذ بن معاذ، ومعاوية بن هشام، ومعلی بن عبد الرحمن الواسطي.

ومهران بن أبي عمر، وأبو حذيفة موسى بن مسعود، ومؤمل بن إسماعيل.

ونائل بن نجیح، والنعمان بن عبد السلام.

وهارون بن المغيرة.

ووکیع بن الجراح، والولید بن مسلم۔
 ویحییٰ بن آدم، ویحییٰ القطان، ویحییٰ بن سلیم الطائفی، ویحییٰ بن عبد الملک
 بن اٰبی غنیة، ویحییٰ بن یمان، ویزید بن اٰبی حکیم، ویزید بن زریع، ویزید بن
 ہارون، ویعلیٰ بن عبید، ویوسف بن أسباط، ویونس بن اٰبی یغفور۔
 وأبو أحمد الزبیری، وأبو بكر الحنفي، وأبو داود الحفري، وأبو سفیان
 المعمری، وأبو عامر العقدي،
 اور ان کے علاوہ کئی لوگ۔

(سیر اعلام النبلاء: 7/234-236)

آپ سے روایت کرنے والے سب سے بہترین لوگ

امام الجرح والتعديل، یحییٰ بن معین رحمہ اللہ فرماتے ہیں:

" ليس أحد في حديث الثوري يشبه هؤلاء: ابن المبارك، ويحییٰ بن سعید،
 ووکیع، وعبد الرحمن [وأبو نعیم].

ثم قال: والأشجعى: ثقة، مأمون.

قال: وبعد هؤلاء في سفیان: یحییٰ بن آدم، وعبيد الله بن موسى، وأبو أحمد
 الزبيري، وأبو حذيفة، وقبيصة، ومعاوية بن هشام، والفريابي.

"ثوری کی حدیث میں کوئی ان جیسا نہیں (یعنی توثیق، حفظ، فہم اور فقہ میں): ابن
 المبارک، یحییٰ بن سعید القطان، وکیع، عبد الرحمن بن مہدی اور ابو نعیم (ابو نعیم کا ذکر
 المعروف والتاریخ کی روایت میں ہے)۔" پھر فرمایا: "اور اشجعی ثقہ مامون ہیں۔"

اور کہا: "ان سب کے بعد سفیان کی روایت میں ان سے نچلے درجے پر: یحییٰ بن آدم، عبید اللہ بن موسیٰ، ابو احمد الزبیری، ابو حذیفہ، قبیصہ، معاویہ بن ہشام، اور فریبانی ہیں۔"

(سیر اعلام النبلاء: 7/249، المعرفۃ والتاریخ للفسوی: 1/717)

اور ایک دوسری روایت میں مؤمل بن اسماعیل اور عبد الرزاق بن ہمام کو بھی ان دوسرے درجے کے رواۃ میں شامل کیا ہے۔

(دیکھیں تاریخ بغداد للخطیب: 56/329)

امام علی بن المدینی رحمہ اللہ نے فرمایا:

"أصحاب سفیان الثوری یحییٰ وعبد الرحمن ووکیع وأبو نعیم والأشجعی
وعبد اللہ بن المبارک"

"سفیان ثوری کے (بہترین) اصحاب: یحییٰ القطان، عبد الرحمن (بن مہدی)، وکیع، ابو نعیم، اشجعی، اور عبد اللہ بن مبارک ہیں"

(المعرفۃ والتاریخ: 1/716)

سفیان کا اپنے سے روایت کرنے والوں میں برابری کرنا

مت البخنی نے کہا: "أهدیت لسفیان الثوری ثوبا فردہ علی ، قلت له: یا أبا عبد اللہ ، لست أنا ممن یسمع الحدیث حتی تردہ علی قال: «علمت أنك لیس ممن یسمع الحدیث ، ولكن أخوک یسمع منی الحدیث ، فأخاف أن یلین قلبی لأخیک أكثر مما یلین لغيره»"

میں نے سفیان ثوری کو ایک لباس تحفے میں دیا تو انہوں نے اسے مجھے واپس لوٹا دیا۔ میں نے کہا: اے ابو عبد اللہ، میں ان میں سے نہیں جو (آپ) سے حدیث سنتے ہیں کہ جس کی وجہ سے آپ یہ تحفہ مجھے لوٹا دیں۔ تو انہوں نے فرمایا: "مجھے معلوم ہے کہ تم ان (طلباء) میں سے نہیں جو (مجھ) سے حدیث سنتے ہیں، لیکن تمہارا بھائی مجھ سے حدیث کا سماع کرتا ہے، تو مجھے خوف ہے کہ کہیں میرے دل میں تمہارے بھائی کے لئے باقی طلباء کی نسبت زیادہ نرمی نا آجائے۔"

(حلیۃ الاولیاء: 7/3)

سفیان ثوری کی تصنیفات

سفیان کے دور میں تصنیفات بہت کم تھیں، اور امام سفیان اس وقت کے کبار مصنفین میں سے تھے یا ابوابِ فقہ پر مشتمل احادیث کے اولین مصنفین میں سے تھے۔ سفیان ثوری نے حدیث اور دیگر علوم پر کئی تصنیفات لکھی ہیں جن میں سے بعض کا ذکر درج ذیل ہے:

1- کتاب الجامع الکبیر (حدیث کی کتاب)

2- کتاب الجامع الصغیر

3- کتاب الفرائض

4- کتاب رسالۃ الی عباد بن عباد الارسوقی (دیکھیں: الفہرست لابن الندیم)

5- کتاب التفسیر، جسے ان سے ابو حذیفہ موسیٰ بن مسعود النہدی نے روایت کیا ہے (دیکھی: طبقات المفسرین: 1/186)۔

سفیان کی کتب کا دھویا جانا

نوفل بن مطہر فرماتے ہیں: "أوصی سفیان إلی عمار ابن سیف فی کتبه فقال: ما کان بجر فاغسله وزاد فیہ وما کان بأنقاس فامحه قال فسحنا الماء واستعان بنا قال فاخرج کتبا کثیرة قال فجعلنا نمحوها ونغسلها"

سفیان نے عمار بن سیف کو اپنی کتب کے بارے میں وصیت کی اور کہا: جو کچھ بھی سیاہی سے لکھا ہوا ہے اسے دھو دیا جائے، اور راوی نے مزید کہا: اور جو کچھ بھی نقس (ایک قسم کی سیاہی) سے لکھا گیا ہے اسے مٹا دو۔ راوی کہتے ہیں: پس ہم نے پانی گرم کیا اور سفیان نے ہمارے ساتھ مدد کی۔ راوی کہتے ہیں: سفیان نے بہت سی کتب نکالیں، اور ہم انہیں مٹانے اور دھونے لگے۔

(الجرح والتعديل: 1/116)

سفیان ثوری کا خلفاء اور حکمرانوں سے تعلق

خلفاء اور امراء کی یہ خواہش ہوتی تھی کہ اگر کبار علماء ان کے ساتھ بیٹھیں تو وہ اسے اپنے آپ کو اچھا دکھانے کے لئے استعمال کریں گے اور لوگوں کو یہ یقین دلوائیں کہ وہ انصاف والے لوگ ہیں جو لوگوں پر ظلم نہیں کرتے اور ناہی ان کا مال بغیر حق کے لیتے ہیں، اور وہ اپنے تمام امور میں اللہ کی رضا پر قائم ہیں، ورنہ یہ علماء ان کے ساتھ نا بیٹھتے۔ اور علماء میں سے بعض اس سے دھوکہ کھا جاتے ہیں خاص طور پر جب خلفاء ان پر مال و لباس کی نچھاور کرتے ہیں اور ان کے ساتھ بہترین کھانے کھاتے ہیں، یہ ان کے نزدیک ان کی عدالت و اصلاح کو ثابت کرنے کے لئے کافی ہے۔

لیکن سفیان ثوری اور ان جیسے علماء امر بالمعروف اور نہی عن المنکر کے قیام کے لئے کبھی خاموش نہیں رہتے تھے، اور اس کے لئے وہ کسی سلطان، عام انسان، اور امیر اور غریب کسی میں کوئی فرق نہیں کرتے تھے پھر چاہے اس کے لئے ان کی اپنی زندگی اجیرن ہو جائے۔ چنانچہ امر اور نہی کے لئے خلفاء و امراء کے ساتھ ان کا بلا خوف و دو ٹوک رویہ ان کے درمیان شدید عداوت کا سبب بن جاتا تھا۔

یحییٰ بن عبد الملک فرماتے ہیں: " ما رأیت رجلا قط اصفق وجها فی ذات اللہ عزوجل من سفیان الثوری " میں نے کبھی کسی شخص کو اللہ عزوجل کی ذات کے معاملے میں سفیان ثوری سے زیادہ بے باک نہیں دیکھا۔

(اکاٹل لابن عدی: 1/167، والجرح والتعدیل: 1/108)

سفیان کا رویہ اپنے وقت کے حکمرانوں کے ساتھ بالکل صاف تھا اور وہ دو چیزوں پر منحصر تھا: ایک یہ کہ وہ اچھی طرح جانتے تھے کہ مسلمان حکمران کے خلاف خرون کرنا جائز نہیں، اور دوسرا یہ کہ وہ سمجھتے تھے کہ یہ علماء کی ذمہ داری ہے کہ وہ حکمرانوں کی اصلاح کریں اور ان کے غلط کاموں اور ظالمانہ پالیسیوں پر ان کی مذمت کریں۔

سفیان نے ان حکمرانوں کے ظلم و تجاوزات پر خاموشی اختیار کرنے سے صاف انکار کیا اور ان کا ان حکمرانوں سے یہی مطالبہ تھا کہ وہ خلفاء راشدین کے قائم کئے گئے معیار پر پورا اتریں۔ ان کے وقت کے ایک خلیفہ جو اعلیٰ معیار پر پورا اترے وہ تھے عمر بن عبد العزیز رحمہ اللہ، اور سفیان ان کے بعد آنے والے خلفاء کو عمر بن عبد العزیز کے قائم کردہ عدل کے نظام کی یاد دہانی کروایا کرتے تھے۔

چنانچہ سفیان ثوری نے فرمایا: "قال عمر بن عبد العزيز لمولاه مزاحم إن الولاية جعلوا العيون على العوام وإني أجعلك عينا على نفسي فإن سمعت مني كلمة ترأبى عنها أو فعلا لا تحبه فعطني عنده ونهني عليه" عمر بن عبد العزيز رحمہ اللہ نے اپنے آزاد کردہ غلام مزاحم سے فرمایا: یقیناً (مجھ سے پہلے) حکمران لوگوں پر نظر رکھنے کے لئے جاسوس تعینات کرتے تھے، اور میں تمہیں اپنے اوپر جاسوس تعینات کرتا ہوں، پس اگر تم مجھ سے کوئی ایسا کلمہ سنو جس سے تمہیں مجھ پر شک ہو، یا پھر تم مجھے کچھ ایسا کرتے دیکھو جو تم ناپسند جانو، تو مجھے نصیحت کرو اور اس پر مجھے متنبہ کرو۔

(تاریخ دمشق لابن عساکر: 57/375)

سفیان کے دور کے دیگر حکمران بد عنوان نہیں تو کم از کم اس میعار کے نہیں تھے جیسا انہیں ہونا چاہیے تھا۔ اسی وجہ سے امام سفیان ان کے قریب جانا بھی پسند نہیں کرتے تھے۔ حالانکہ ان حکمرانوں نے بہت کوشش کی کہ سفیان کو خوش کر کے اپنے ساتھ ملا لیں۔ البتہ ان کے دور کے حکمران چاہے جتنے بھی غیر منصف اور ظالم تھے، سفیان رحمہ اللہ نے کبھی بھی یہ نہیں کہا کہ وہ جہنمی ہیں یا کافر ہیں، کیونکہ وہ جتنے بھی بُرے ہوں، لیکن کلمہ گو مسلمان تھے۔

چنانچہ ابواسامہ فرماتے ہیں کہ ایک شخص نے سفیان سے کہا: "أتشهد علی الحجاج وأبی مسلم أھما فی النار؟" "کیا آپ اس بات کی شہادت دیتے ہیں کہ حجاج (بن یوسف) اور ابو مسلم (دو ظالم حکمران) جہنم میں ہیں؟ تو انہوں نے فرمایا: "لا إذا أقرا بالتوحید" نہیں، جب تک وہ توحید کا اقرار کرتے ہیں (تب تک ایسا نہیں کہا جاسکتا)۔

(شرح اصول اعتقاد اہل السنہ: 2021)

اس کے ساتھ ساتھ امام سفیان کو یہ احساس تھا کہ یہ دانشور اور علم والوں کی ذمہ داری ہے کہ حکمرانوں کو نصیحت کریں اور ان کے غلط امور اور ظالم پالیسیوں پر ان کی تنقید کریں، لیکن وہ عام آدمی کو اس بات کا حق دار نہیں سمجھتے تھے، کیونکہ ایک عام شہری کے پاس وہ حکمت اور صبر نہیں ہوتا جس سے وہ حکمران کو نصیحت کرے۔

چنانچہ سفیان ثوری نے فرمایا: "لا یأمر السلطان بالمعروف إلا رجل عالم بما یأمر عالم بما ینہی، رفیق فیما یأمر رفیق فیما ینہی، عدل فیما یأمر عدل فیما ینہی" "سلطان کو کوئی بھلائی کی نصیحت نا کرے سوائے اس کے جو اس بات کو اچھی

طرح جانتا سمجھتا ہو جس کی وہ نصیحت کر رہا ہے اور جس سے وہ روک رہا ہے۔ وہ بھلائی کی نصیحت کرے تو نرمی اختیار کرے اور برائی سے روکے تو نرمی اختیار کرے، جس بات کی وہ ترغیب کرے اس میں انصاف سے کام لے، اور جس بات سے روکے اس میں انصاف سے کام لے۔

(حلیۃ الاولیاء: 6/379)

اور امام عبد الرحمن بن مہدی فرماتے ہیں: " ما سمعت سفیان یسب أحدا من السلطان قط في شدته علیہم " حکمرانوں پر سختی کے باوجود میں نے کبھی سفیان کو کسی سلطان کو گالی دیتے نہیں سنا۔

(الجرح والتعدیل: 1/97)

سفیان کے دور کے حکمران سب ایک جیسے نہیں تھے۔ ان میں سے بعض بعض سے بہتر تھے، کچھ قدرے اچھے تھے، جبکہ دیگر قدرے برے۔ لیکن عمر بن عبد العزیز رحمہ اللہ کے علاوہ وہ سب کے سب خلفاء راشدین رضی اللہ عنہم سے بہت دور تھے۔ اسی لئے سفیان ان سے دور رہتے اور دوسروں کو بھی ان سے دور رہنے کا حکم دیتے تھے، بسبب اس خوف کے کہ ان کی موجودگی میں کوئی غلط کام کیا جائے گا اور وہ اسے ہونے سے روک نہیں پائیں گے۔ سفیان کے ایک ساتھی حکمرانوں اور گورنروں کے ساتھ ملنا چاہتے تھے تو امام سفیان نے انہیں اس سے منع کیا، تو اس نے کہا: " یا أبا عبد الله، إن علي عيالا " اے ابو عبد اللہ میرے گھروالوں کا انحصار مجھ پر ہے۔ تو سفیان نے فرمایا: "«لأن تجعل في عنقك مخللة فتسأل على الأبواب خیر من

أن تدخل في شيء من أمر هؤلاء» "تم اگر اپنی گردن میں کھانے کا تھیلا لٹکا کر گھر گھر جا کر سوال کرو تو یہ تمہارے لئے زیادہ بہتر ہے ان لوگوں کے امر میں سے کسی چیز میں دخل دینے سے۔

(حلیۃ الاولیاء: 7/49)

سفیان اور خلیفہ ابو جعفر المنصور

ابن عبد ربہ الاندلسی فرماتے ہیں:

" لقي أبو جعفر سفیان الثوري في الطواف، وسفيان لا يعرفه، فضرب بيده على عاتقه وقال: أتعرفني؟ قال: لا، ولكنك قبضت عليّ قبضة جبار، قال: عطني أبا عبد الله. قال: وما عملت فيم علمت فأعظك فيما جهلت؟ قال: فما يمنعك أن تأتينا؟ قال:

إن الله نهي عنكم فقال تعالى: وَلَا تَرْكَبُوا إِلَى الَّذِينَ ظَلَمُوا فَتَمَسَّكُمُ النَّارُ فمسح أبو جعفر يده به ثم التفت إلى أصحابه فقال: ألقينا الحب إلى العلماء فلقطوا إلا ما كان من سفیان فإنه أعيانا فرارا. "

ابو جعفر کی ملاقات سفیان ثوری سے طواف کے دوران ہوئی، اور سفیان اسے نہیں پہنچانتے تھے، تو اس نے اپنے ہاتھ سے سفیان کے کندھے پر مارا اور کہا: آپ مجھے پہنچانتے ہیں؟ سفیان نے فرمایا: نہیں، لیکن تم نے مجھے بہت زور سے پکڑا ہے۔ ابو جعفر نے کہا: اے ابو عبد اللہ مجھے نصیحت کریں۔ سفیان نے فرمایا: تم اس پر تو عمل کرتے

نہیں جس کا تمہیں پہلے سے علم ہے تو کیا میں تمہیں اس پر وعظ کروں جس کے بارے میں تم جاہل ہو؟

ابو جعفر نے کہا: کیا وجہ ہے کہ آپ ہمارے پاس تشریف نہیں لاتے؟ سفیان نے فرمایا: اللہ نے تم جیسوں کی طرف سے منع فرمایا ہے، اللہ تعالیٰ کا فرمان ہے: "ظالموں کی طرف ہر گز نہ جھکنا ورنہ تمہیں بھی (دوزخ کی) آگ لگ جائے گی" (سورۃ ہود: 113)۔
تو ابو جعفر نے اپنے ہاتھ سے سفیان کو چھوا اور اپنے اصحاب کی طرف متوجہ ہو گیا اور کہا: ہم نے علماء کی طرف محبت کا پیغام بھیجا تو انہوں نے قبول کیا سوائے سفیان کے اور وہ فرار ہونے والوں میں سے ہیں۔

(العقد الفرید: 3/109)

سفیان نے فرمایا: "أدخلت علی أبي جعفر بنی ، فقلت له: اتق الله ، إنما أنزلت هذه المنزلة وصرت في هذا الموضع بسيف المهاجرين والأنصار ، وأبناؤهم يموتون جوعا ، حج عمر بن الخطاب فما أنفق إلا خمسة عشر دينارا ، وكان ينزل تحت الشجر " ، فقال لي: أترید أن أكون مثلك؟ قلت: «لا تكون مثلي ، ولكن كن دون ما أنت فيه ، وفوق ما أنا فيه»، فقال لي: اخرج " مجھے منی میں ابو جعفر کے پاس لایا گیا تو میں نے اس سے کہا: اللہ سے ڈر، تجھے یہ اقتدار مهاجرین و انصار کی تلواروں کی بدولت ملا ہے، جب ان کی اولاد بھوک سے مر رہیں تھیں، (اور تو حکومت کے نشے میں مست ہے) حضرت عمر

بن خطاب رضی اللہ عنہ نے حج کے موقع پر درخت کے سائے میں قیام فرمایا تھا اور ان کے حج کے اخراجات کل پندرہ درہم تھے۔

ابو جعفر نے کہا: تم چاہتے ہو کہ میں تمہارے جیسا ہو جاؤں؟ میں نے کہا: میرے جیسا نہیں لیکن کم از کم اپنی موجودہ حالت سے ہی کچھ کم ہو جاؤ۔ تو اس نے مجھ سے چلے جانے کو کہہ دیا۔

(حلیۃ الاولیاء: 7/43، الجرح والتعديل: 3/165)

ابو جعفر ایک ہیبت ناک اور جابر خلیفہ تھا، اور ان دو واقعات کے بعد اس کا سفیان ثوری کے لئے اپنی نفرت کو چھپانا مشکل ہو گیا تھا جو کہ وقت کے ساتھ بھرتی رہی۔ یہاں تک کہ اس نے سفیان ثوری کو قتل کروانا چاہا لیکن خود ہلاک ہو گیا۔

ابو جعفر کا سفیان کو قتل کرنے کا حکم دینا

عبدالرزاق فرماتے ہیں:

" بعث أبو جعفر الخشابين حين خرج إلى مكة , فقال: إن رأيتم سفیان الثوري فاصلبوه قال: فجاء النجارون فنصبوا الخشب , ونودي سفیان , وإذا رأسه في حجر فضيل بن عياض , ورجلاه في حجر ابن عيينة , فقالوا له: يا أبا عبد الله , اتق الله ولا تشمت بنا الأعداء , قال: فتقدم إلى الأستار ثم دخله ثم أخذه وقال: «برئت منه إن دخلها أبو جعفر» , قال:

فمات قبل أن يدخل مكة , فأخبر بذلك سفیان فلم يقل شيئا " "

جب ابو جعفر مکہ کے لئے نکلا تو اس نے چند صحرائی صحیحے اور ان سے کہا: اگر تم سفیان ثوری کو دیکھو تو اسے صلیب پر چڑھا دو۔ تو وہ ترکھان آئے اور لکڑی کا ایک ڈنڈا نصب کر دیا اور سفیان کے لٹکائے جانے کا اعلان کر دیا، اس وقت سفیان کا سر فضیل بن عیاض کی گود میں تھا جبکہ ان کے پاؤں سفیان بن عیینہ کی گود میں تھے، تو انہوں نے فرمایا: اے ابو عبد اللہ، اللہ سے ڈریے اور دشمنوں کو ہم پر ہسنے کا موقع نادیں۔ تو سفیان نے کعبہ کے غلاف کو پکڑا اور کہا: اگر ابو جعفر مکہ میں داخل ہوا تو میں اس سے بری ہوں۔

ان کا یہ کہنا تھا کہ ابو جعفر کو مکہ میں داخل ہونے سے پہلے ہی موت آگئی۔ جب سفیان کو اس بات کی خبر دی گئی تو انہوں نے کچھ نہیں کہا۔

(حلیۃ الاولیاء: 7/41)

یہ سفیان کی ثابت شدہ کرامت ہے۔

محمد المہدی بن المنصور اور سفیان ثوری

عطاء بن مسلم فرماتے ہیں:

" لما استخلف المهدي بعث إلى سفیان , فلما دخل خلع خاتمه , فرمی به إليه فقال: يا أبا عبد الله , هذا خاتمي فاعمل في هذه الأمة بالكتاب والسنة , فأخذ الخاتم بيده وقال: «تأذن في الكلام يا أمير المؤمنين؟» قال عبید: قلت لعطاء: يا أبا مخلص , قال له: يا أمير المؤمنين؟ قال: نعم , قال: «أتكلم على أمني؟» قال: نعم , قال: «لا تبعث إلي حتى آتیک , ولا تعطني

شبیئا حتی أسألك» ، قال: فغضب من ذلك وهم به ، فقال له كاتبه: أليس قد أمنتہ يا أمير المؤمنين؟ قال: بلى ، فلما خرج حف به أصحابه فقالوا: ما منعك يا أبا عبد الله وقد أمرک أن تعمل في هذه الأمة بالكتاب والسنة؟ قال: فاستصغر عقولهم ، ثم خرج هاربا إلى البصرة"

"مہدی نے خلیفہ بننے کے بعد ثوری کے پاس پیغام بھیجا۔ جب ثوری ان کے پاس پہنچے تو مہدی نے انگوٹھی اتار کر ثوری کی طرف بھینک دی اور کہا اے ابو عبد اللہ! یہ میری انگوٹھی ہے آپ لوگوں کو کتاب و سنت کی نصیحت کیجئے، ثوری نے انگوٹھی ہاتھ میں لے کر کہا: اے امیر المؤمنین مجھے بات کرنے کی اجازت دیجئے، امیر نے کہا کہ اجازت ہے، ثوری نے کہا اے امیر مجھے امان دیجئے، امیر نے کہا کہ ضرور، اس کے بعد ثوری نے کہا اے امیر مجھے تب تک نابلائیے گا جب تک میں خود آپ کے پاس نا آؤں، اور میرے پوچھے بغیر مجھے کوئی چیز مت عطاء کیجئے گا۔ ثوری کی اس بات پر مہدی آگ بگولہ ہو گیا۔ مہدی کے کاتب نے کہا اے امیر آپ نے انہیں امان نہیں دی؟ مہدی نے کہا کہ دی ہے۔ جب ثوری مہدی سے پاس سے واپس ہوئے تو لوگوں نے ان سے مہدی کی پیشکش مسترد کرنے کی وجہ دریافت کی، ثوری نے کہا وہ کم عقل لوگ ہیں، اس کے بعد ثوری چھپ کر بصرہ چلے گئے۔"

(حلیۃ الاولیاء: 7/40)

مہدی کا سفیان کو طلب کرنا

محمد بن سعد نے فرمایا: " طلب سفیان فخرج إلى مكة. فكتب المهدي أمير المؤمنين إلى محمد ابن إبراهيم وهو على مكة يطلبه. فبعث محمد إلى سفیان فأعلمه ذلك وقال: إن كنت تريد إتيان القوم فاطهر حتى أبعث بك إليهم. وإن كنت لا تريد ذلك فتوار. قال فتواری سفیان. وطلبه محمد بن إبراهيم وأمر مناديا فنادى بمكة: من جاء بسفیان فله كذا وكذا. فلم يزل متواريا بمكة لا يظهر إلا لأهل العلم ومن لا يخافه "جب سفیان کو طلب کیا گیا تو مکہ کو روانہ ہو گئے۔ تو مہدی نے مکہ کے حاکم محمد بن ابراہیم کو خط لکھا کہ سفیان کو ہمارے دربار میں حاضر کرو۔ محمد بن ابراہیم نے سفیان کو اس حکم سے آگاہ کر دیا اور کہا کہ اگر آپ اپنی قوم میں جانا چاہتے ہیں تو میں آپ کو ان میں پہنچا دوں۔ اگر آپ نہیں چاہتے تو کہیں روپوش ہو جائیں۔ اس پر سفیان روپوش ہو گئے۔ اس کے بعد محمد بن ابراہیم نے مکہ میں منادی کرادی کہ جو سفیان کو لائے گا اس کو یہ یہ انعام ملے گا۔ مگر مکہ میں ہی روپوش رہے۔ ان سے صرف اہل علم اور بے خوف لوگ ہی آگاہ تھے۔

(طبقات ابن سعد: 6/351)

ابو احمد الزبیری فرماتے ہیں:

"كنت في مسجد الخيف مع سفیان، والمنادي ينادي: من جاء بسفیان، فله عشرة آلاف.

وقیل: إنه لأجل الطلب هرب إلى اليمن "میں مسجد خیف میں سفیان کے ساتھ موجود تھا جب منادی نے آواز لگائی: جو کوئی بھی سفیان کا پتہ بتائے گا اس کو دس ہزار درہم دئے جائیں گے۔ اور کہا جاتا ہے کہ ان کے طلب کئے جانے کی وجہ سے ہی وہ یمن میں جا کر چھپ گئے۔

(سیر اعلام النبلاء: 7/257)

اور امام سفیان نے فرمایا:

"طلبت في أيام المهدي فهربت فأتيت اليمن , فكنت أنزل في حي حي , وآوي إلى مسجدهم , فسرق في ذلك الحي فاتهموني , فأتوا بي معن بن زائدة , وكان قد كتب إليه في طلبي , فقبل له: إن هذا قد سرق منا , فقال: لم سرق متاعهم؟ فقلت: ما سرق شيئا , فقال لهم: تنحوا لأسأله , ثم أقبل علي فقال: ما اسمك؟ قلت: عبد الله بن عبد الرحمن , قال: يا عبد الله بن عبد الرحمن نشدتك بالله لما نسبت لي نسبك , قلت: أنا سفیان بن سعید بن مسروق , قال: الثوري؟ قلت: الثوري , قال: أنت بغية أمير المؤمنين؟ قلت: أجل , فأطرق ساعة ثم قال: ما شئت فأقم , وارحل متى شئت , فوالله لو كنت تحت قدمي ما رفعتها "

خليفة مہدی کے دور میں روپوش ہو کر میں یمن چلا گیا۔ وہاں پر مسجد در مسجد، محلہ در محلہ میرا قیام رہتا تھا، ایک محلہ میں میرے قیام کے زمانے میں چوری کا واقعہ پیش آ گیا۔ اہل محلہ چوری کے الزام میں ملوث کر کے مجھے معن بن زائدہ کے پاس لے گئے۔

معن بن زائدہ کو پہلے ہی سے خط کے ذریعے میری گرفتاری کی تاکید کی گئی تھی۔ چنانچہ جب مجھے چور بنا کر اس کے سامنے پیش کیا گیا تو اس نے مجھ سے کہا تم نے چوری کیوں کی؟ میں نے کہا میں نے حقیقت میں کوئی چوری نہیں کی، ان لوگوں نے خواہ مخواہ مجھے اس جرم میں ملوث کر دیا ہے، پھر اس نے تمام لوگوں کو دربار سے باہر بھیج کر تنہائی میں مجھ سے میرا نام دریافت کیا۔ میں نے کہا: عبد اللہ بن عبد الرحمن، تو اس نے کہا: میں تمہیں اللہ کی قسم دے کر کہتا ہوں کہ اپنی اصل نسب مجھے بتاؤ، تو میں نے کہا: میں سفیان بن سعید بن مسروق ہوں۔ اس نے کہا: ثوری؟ میں نے کہا کہ ہاں۔ اس نے کہا کہ امیر المؤمنین نے تمہاری ہی تلاش کا حکم دیا ہوا ہے۔ میں نے اثبات میں جواب دیا، اس نے کچھ تامل کرنے کے بعد کہا تم جہاں بھی جانا چاہتے ہو چلے جاؤ خدا کی قسم تم میرے پاس ہوتے بھی تو میں امیر المؤمنین کے حوالے نہ کرتا۔

(حلیۃ الاولیاء: 4/7)

اس طرح امام سفیان کو بہت سی مشکلوں کا سامنا کرنا پڑا یہاں تک کہ ان پر چوری کا الزام لگا دیا گیا۔ اگر سفیان چاہتے تو لوگوں میں سب سے امیر ترین بن سکتے تھے اور وہ جو چاہتے خلیفہ ان کو عطاء کر دیتے۔ لیکن اللہ سفیان اور ان جیسے اپنے نیک بندوں اور اولیاء کا اسی طرح مصیبت کے ذریعے صبر کا امتحان لیتا ہے۔

امام عبد الرحمن بن مہدی رحمہ اللہ فرماتے ہیں:

" قدم سفیان الثوری البصرة والسلطان يطلبه , فصار في بعض البساتين , فأجر نفسه على أن يحفظ ثمارها , فمر به بعض العشارين فقال له: من

آین أنت يا شيخ؟ قال: من أهل الكوفة , قال: أخبرني , أرطب البصرة أحلى أم رطب الكوفة؟ قال: أما رطب البصرة فلم أذقه , ولكن رطب السابرية بالكوفة حلوا , فقال: ما أكذبك من شيخ الكلاب , والبر والفاجر يأكلون الرطب الساعة , وأنت تزعم أنك لم تذقه؟ فرجع إلى العامل فأخبره بما قال ليعجبه , فقال: ثكلتك أمك , أدركه , فإن كنت صادقاً فإنه سفیان الثوري , فخذته لتتقرب به إلى أمير المؤمنين المهدي , فرجع في طلبه فما قدر عليه "

سفیان ثوری روپوشی کے زمانے میں بصرہ تشریف لائے۔ کسی باغ کے مالک نے انہیں پھلوں کی حفاظت پر ملازم رکھ لیا۔ ایک عاشر کا وہاں سے گزر ہوا اس نے سفیان ثوری سے سوال کیا کہ اے شیخ تم کون ہو؟ سفیان نے فرمایا کہ اہل کوفہ سے، اس نے سفیان سے سوال کیا کہ بصرہ اور کوفہ کی کھجوروں میں سے کون سی کھجور زیادہ شیریں ہے؟ سفیان ثوری نے کہا بصری کھجوریں تو تاحال میں نے چکھی نہیں ہیں البتہ کوفہ میں سابریہ علاقہ کی کھجوریں شیریں ہیں۔ اس نے سفیان سے کہا کہ اے شیخ تم نے کس قدر دروغ سے کام لیا ہے، صالح، غیر صالح حتیٰ کہ کتے بھی اس وقت کھجوریں کھا رہے ہیں تم کیسے ان کے ناکھانے کا دعویٰ کرتے ہو؟ وہ عاشر مالک باغ کو سفیان کی اس بات سے مطلع کرنے کے لئے گیا تاکہ وہ بھی اس پر اظہار تعجب کرے، لیکن جب اس نے مالک باغ کو اس بات سے مطلع کیا تو اس نے عاشر سے کہا کہ تو ہلاک ہو اس کا تعاقب کر، اگر تو اپنے دعویٰ میں سچا ہے تو وہ سفیان ثوری ہے جلد اس کا تعاقب کر کے اسے گرفتار کر

کے امیر المؤمنین کے حوالے کر دے تاکہ تو امیر المؤمنین کے دربار میں قرب حاصل کر لے۔ چنانچہ اس نے سفیان ثوری کا تعاقب کیا لیکن وہ اپنے مقصد میں ناکام رہا۔
(حلیۃ الاولیاء: 7/13)

امام سفیان کے خادم عصام بن یزید رحمہ اللہ فرماتے ہیں:

"وجهني سفیان وكتب معي إلى المهدي وإلى وزيره أبي عبد الله ، ويعقوب بن داود ، وأدخلت عليه فجراً كلامي فقال: " لو جاءنا أبو عبد الله لوضعنا أيدينا في يده وارتدينا برداء ، واتزرنا بآخر ، وخرجنا إلى السوق ، فأمرنا بالمعروف ونهينا عن المنكر ، فإذا توارى عنا مثل أبي عبد الله ، لقد جاء قراؤكم الذين هم قراؤكم فأمروني ونهوني ، ووعظوني وبكوا والله لي وتباكيت لهم ، ثم لم يفجأني من أحدهم إلا أن أخرج من كمه رقعة: أن افعل بي كذا ، وافعل بي كذا ، ففعلت ذلك بهم ، ومقتهم عليه ، وإنما كتب إليه لأنه طال مهربه أن يعطيه الأمان ، فأمنه ، وقدمت عليه البصرة بالأمان ثم قال: اخرج إلى أهلك ، فقد طالت غيبتك فألم بهم ، ثم الحق بي بالكوفة ، فإني منتظر حتى تجيء ، فمرض بعده بالبصرة ، ومات رحمه الله "

ایک بار ثوری نے مجھے ایک خط دے کر مہدی اور اس کے وزیر ابو عبد اللہ اور یعقوب بن داود کے پاس بھیجا۔ چنانچہ وہ خط لے کر میں ان کے پاس پہنچا، اس نے وہ خط پڑھ کر کہا اگر وہ خود ہمارے پاس آتے تو ہم ان کے ہاتھ میں ہاتھ ڈال کر بازار جاتے اور لوگوں کو امر بالمعروف اور نہی عن المنکر کرتے لیکن انہوں نے ایک جاہل کو ہمارے پاس بھیج دیا جو ہمیں امر بالمعروف اور نہی عن المنکر کرتے رہے۔ ہم بھی بہ تکلف ان

کے سامنے روئے، ثوری نے خط میں مہدی سے امان طلب کی تھی، چنانچہ مہدی نے ثوری کو امان دیدی، پھر میں امان لے کر ان کے پاس بصرہ پہنچا، ثوری نے مجھ سے کہا اب تم گھر چلے جاؤ کیونکہ تم ایک طویل وقت سے گھر سے دور ہو، البتہ کچھ روز گھر ٹھہرنے کے بعد میرے پاس کوفہ آجانا، وہیں میں تمہارا انتظار کروں گا لیکن اس کے بعد بصرہ ہی میں ثوری بیمار ہو گئے اور وہیں انتقال فرمایا۔

(حلیۃ الاولیاء: 7/43)

ابن المدینی فرماتے ہیں: " أقام سفیان فی اختفائه فی البصرة نحو سنة " سفیان ثوری بصرہ میں تقریباً ایک سال تک روپوش رہے۔

(سیر اعلام النبلاء: 7/279)

سفیان رحمہ اللہ کسی بھی عالم و صالح کے لئے یہ پسند نہیں کرتے تھے کہ وہ حکمرانوں اور بادشاہوں کے ساتھ گھلیں ملیں۔ وہ کہا کرتے تھے:

" ليس للسلطان خير من أن لا يراك ولا تراہ " سلطان کے لئے اس سے بہتر کوئی چیز نہیں کہ وہ تمہیں نہ دیکھے اور تم اس کو نہ دیکھو۔

(حلیۃ الاولیاء: 7/44)

اور فرمایا: " إن هؤلاء الملوك قد تركوا لكم الآخرة، فاتركوا لهم الدنيا " ان بادشاہوں نے تمہارے لئے آخرت کو چھوڑا، تو تم ان کے لئے دنیا کو چھوڑ دو۔

(سیر اعلام النبلاء: 7/78)

اور فرمایا: "إن دعاك هؤلاء الملوك تقرأ عليهم [قل هو الله احد] فلا تجبهم فان قريهم مفسدة للقلب" اگر یہ حکمران تمہیں قل ہو اللہ احد پڑھنے کے لئے بھی بلائیں تو ان کی دعوت قبول مت کرنا کیونکہ ان کی قربت دل کے لئے فساد ہے۔

(الجرح والتعديل لابن ابی حاتم: 1/86)

اور سفیان نے فرمایا: "ليس أخاف ضربهم , ولكني أخاف أن يميلوا علي بدنياهم , ثم لا أرى سيئتهم سيئة"

مجھے ان (حکمرانوں) کی لاٹھی کا خوف نہیں، لیکن مجھے خوف اس بات کا ہے کہ یہ اپنی دنیا کو مجھ پر مسلط کریں گے اور دیکھتے ہی دیکھتے میں ان کے غلط کو غلط نہیں جانوں گا۔

(حلیة الاولیاء: 7/42)

سفیان کا امراء کے احسان کو قبول نہ کرنا

یحییٰ بن سلیم طائی نے امام سفیان بن عیینہ سے نقل کیا وہ فرماتے ہیں:

" أن محمد بن إبراهيم الهاشمي - وكان واليا علي مكة - بعث إلي سفیان الثوري بمائتي دينار , فأبى أن يقبلها فقلت: يا أبا عبد الله , كأنك لا تراها حالاً؟ قال: «بلى , ما كان آبائي وأجدادي إلا في العطية , ولكن أكره أن أذل لهم» "

مکہ کے گورنر محمد بن ابراہیم الهاشمی نے سفیان ثوری کی خدمت میں دو سو دینار بھیجے، تو انہوں نے اسے قبول کرنے سے انکار کر دیا۔ میں نے کہا: اے ابو عبد اللہ، ایسا لگتا ہے

کہ آپ اس کو حلال نہیں سمجھتے؟ انہوں نے فرمایا: بلکہ میں نے ان کی نظر میں ذلت سے بچنے کے لئے ایسا کیا ہے۔

(الجرح والتعذیل: 1/144)

یمن کے گورنر معن بن زائدہ نے بھی انہیں ہزار دینار دینے کی کوشش کی لیکن انہوں نے قبول کرنے سے انکار کر دیا۔

(حلیۃ الاولیاء: 7/46)

سفیان کا مرض اور ان کی وفات

خليفة کے خوف سے آپ کا فرار ہونا

امام ابن سعد فرماتے ہیں: "جب آپ کو مکہ میں گرفتاری کا خوف پیدا ہوا تو آپ وہاں سے بصرہ میں آگئے اور یحییٰ بن سعید القطان رحمہ اللہ کے مکان کے قریب ٹھہرے۔ آپ نے گھر والوں میں سے کسی سے پوچھا کہ تمہارے پاس کوئی اہل حدیث عالم موجود ہے؟ تو انہوں نے کہا ہاں یحییٰ بن سعید ہیں۔ تو سفیان نے فرمایا: ان کو میرے پاس لے آؤ۔ وہ انہیں لے آئے۔ سفیان نے انہیں بتایا کہ میں یہاں چھ سات دن سے قیام پذیر ہوں۔ یحییٰ بن سعید رحمہ اللہ نے ان کو اپنے قریب ہی جگہ دے دی۔ اور درمیان میں ایک دروازہ کھول لیا۔ وہ بصرہ کے محدثین کو لے کر ان کے پاس آتے ان کو سلام کرتے اور ان سے احادیث سنتے، اور ان کے پاس آنے والے محدثین میں جریر بن حازم، مبارک بن فضالہ، حماد بن سلمہ، مرحوم العطار، حماد بن زید اور دیگر لوگ شامل تھے۔ عبد الرحمن بن مہدی بھی ان کے پاس آتے۔ وہ اور یحییٰ دونوں ان سے احادیث سن کر لکھ لیتے تھے اور جب بھی ان کے پاس ابو عوانہ رحمہ اللہ آنے کی اجازت طلب کرتے تو آپ انکار کر دیتے اور فرماتے کہ جس شخص کو میں نہیں جانتا اس کو کیسے آنے کی اجازت دے دوں۔ اسی طرح مکہ میں بھی جب کبھی ابو عوانہ آپ کے پاس آتے اور سلام کرتے تو آپ ان کے سلام کا جواب نہ دیتے۔ اصل میں آپ کو یہ ڈر تھا کہ وہ کسی کو میرے یہاں ہونے کی اطلاع نہ دے دے۔

اسی ڈر سے آپ نے وہ جگہ چھوڑ دی اور ہشیم بن منصور الاعرجی کے مکان کے قریب آ گئے اور وہیں ہمیشہ رہے۔ ایک دفعہ حماد بن زید رحمہ اللہ نے ان سے کہا کہ آپ سلطان کے ڈر سے چھپتے کیوں پھرتے ہیں یہ تو اہل بدعت کا وطیرہ ہے؟ آخر آپ ان سے ڈرتے کیوں ہیں؟ نتیجہ یہ نکلا کہ حماد اور سفیان دونوں اس بات پر متفق ہو گئے کہ وہ دونوں دار الخلافہ بغداد میں آئیں اور اپنے آپ کو ظاہر کر دیں۔ چنانچہ سفیان نے مہدی کو لکھ کر اپنے آپ کو ظاہر کر دیا۔

آپ کو اس سے ڈرایا بھی گیا کہ خلیفہ غضب ناک ہو گا مگر آپ نے اس کی پروا نہ کی۔ الغرض اس طرح مہدی کو علم ہو گیا اس نے آپ کی طرف عزت و احترام کا پیغام بھیجا۔ اور دونوں کا معاملہ صاف ہو گیا۔

اس کے بعد آپ کو بخار ہو گیا اور مرض شدت اختیار کر گیا اور موت کا وقت قریب آ گیا اور آپ جزع و فزع کرنے لگے۔ مرحوم بن عبد العزیز نے کہا: اے ابو عبد اللہ آپ کیوں گھبراتے ہیں آپ نے تمام عمر اپنے رب کی عبادت و بندگی کی ہے۔ وہ آپ پر اپنی رحمت و مغفرت نازل کرے گا اس سے آپ کو اطمینان و سکون ہو۔ اور کہا کہ یہاں میرے کوفہ کے ساتھیوں میں سے کوئی ہے؟ ان کے پاس عبد الرحمن بن عبد الملک بن ابجر، حسن بن عیاش اور ان کے بھائی ابو بکر بن عیاش کو لے آئے۔ آپ نے عبد الرحمن بن عبد الملک کو وصیت کی کہ وہ ان کے جنازے کی نماز پڑھائیں۔ یہ سب لوگ آپ کے پاس رہے حتیٰ کہ آپ وفات پا گئے۔"

(الطبقات الکبریٰ: 6/351-352)

عبدالرحمن بن مہدی فرماتے ہیں: "کان سفیان يتمنى الموت ليسلم من هؤلاء، فلما مرض كرهه، وقال لي: اقرأ علي (يس)، فإنه يقال: يخفف عن المريض. فقرأت، فما فرغت حتى طفئ" سفیان موت کی تمنا کیا کرتے تھے تاکہ وہ ان (حکمرانوں کے فتنے سے) محفوظ ہو جائیں، اور جب ان پر مرض طاری ہوا تو انہوں نے اسے ناگوار جانا۔ انہوں نے مجھے ان پر سورۃ یسین کی تلاوت کرنے کو کہا کیونکہ کہا جاتا ہے کہ اس سے مریض پر آسانی ہوتی ہے۔ تو میں نے پڑھنا شروع کیا اور ابھی فارغ نہ ہوا تھا کہ وہ چل بسے۔

(سیر اعلام النبلاء: 7/278)

ابواسامہ فرماتے ہیں: "مرض سفیان، فذهبت بمائه إلى الطبيب، فقال: هذا بول راهب، هذا رجل قد فتت الحزن كبده، ما له دواء" سفیان جب بیمار ہوئے تو میں ان کا پیشاپ لے کر ڈاکٹر کے پاس گیا تو اس نے کہا یہ کسی راہب کا پیشاپ ہے۔ رنج و غم نے اس شخص کے جگر کو چور کر کے رکھ دیا ہے۔ اس کی کوئی دواء نہیں ہے۔

(سیر اعلام النبلاء: 7/270)

عبدالرحمن بن مہدی نے فرمایا: "مرض سفیان بالبطن، فتوضأ تلك الليلة ستين مرة، حتى إذا عاين الأمر، نزل عن فراشه، فوضع خده بالأرض، وقال: يا عبد الرحمن! ما أشد الموت. ولما مات غمضته، وجاء الناس في جوف الليل، وعلموا" سفیان کو پیٹ کی بیماری لاحق ہوئی، تو (اپنی موت کی رات) انہوں

نے ساٹھ مرتبہ وضوء کیا حتیٰ کہ جب انہوں نے اپنی موت کو آتے دیکھا تو اپنی جگہ سے اترے، اپنی گال کو زمین پر رکھا اور کہا: اے عبد الرحمن موت کتنی سخت چیز ہے۔ جب سفیان وفات پا چکے تو میں نے کچھ دیر تک اس بات کو پردے میں رکھا، اور پھر آدھی رات کو لوگ آئے تو انہیں علم ہو گیا۔

(سیر اعلام النبلاء: 7/278)

امام سفیان رحمہ اللہ نے سال 161 ہجری کے شروع میں 63 سال کی عمر میں وفات پائی۔

(سیر اعلام النبلاء: 7/279)

امام ابن حبان نے فرمایا: ان کی قبر بنی کلیب کے قبرستان میں ہے اور میں نے کئی بار وہاں کی زیارت کی ہے۔

(مشاہیر علماء الامصار: ص 268)

ابو داؤد طیالسی فرماتے ہیں: سفیان بصرہ میں فوت ہوئے اور رات کے وقت دفنائے گئے۔ البتہ ہم نے ان کی نماز جنازہ نہیں پائی، تو ہم اگلے دن ان کی قبر پر گئے اور ہمارے ساتھ جریر بن حازم اور سلام بن مسکین بھی موجود تھے اور وہاں ان کی قبر پر نماز جنازہ ادا کی، پھر جریر رونے لگے اور چند اشعار کہے۔۔۔

(تاریخ بغداد: 9/171)

اسماعیل الزاہد نے سفیان ثوری کا ذکر کیا اور فرمایا: "رحم اللہ أبا عبد اللہ یا زین الفقہاء یا سید العلماء یا قریر العیون تبکی العیون لفقْدک علی واصل الأرحام فی زمانہم، ثم قال: أصیب المسلمون بعمر بن الخطاب وأصبنا بأبی

عبد اللہ فی زماننا " اللہ ابو عبد اللہ پر رحم فرمائے۔ اے فقہاء کی زینت، اے علماء کے سردار، اے آنکھوں کی ٹھنڈک، آج آپ کی غیر موجودگی سے آنکھیں روتی ہیں۔۔۔ اور کہا: مسلمان عمر بن خطاب رضی اللہ عنہ کی وفات سے پریشان ہوئے تھے اور اس دور میں ہم ابو عبد اللہ کی وفات سے پریشان ہوئے ہیں۔

(حلیۃ الاولیاء: 6/359)

انتقال پر ملال

امام ابن سعد نے فرمایا: آپ کی وفات کی خبر بصرہ میں ہر طرف پھیل گئی ہر شخص کو آپ کی وفات کا صدمہ ہوا۔ بے شمار مخلوق آپ کے جنازے میں شریک ہوئی۔ آپ کی نماز عبد الرحمن نے پڑھائی۔ یہ بڑے نیک آدمی تھے۔ سفیان ان سے بڑے خوش تھے۔ عبد الرحمن اور خالد بن الحارث وغیرہ نے ان کو قبر میں اتارا۔ اور ان کو دفن کیا۔ پھر عبد الرحمن اور حسن بن عیاش نے کوفہ میں آکر ان کی وفات کی خبر دی۔ اللہ ان پر اپنی رحمت نازل کرے۔

(الطبقات الکبریٰ: 6/352)

آپ کی وفات کے بعد کئی لوگوں نے آپ کو خواب میں خوشحال و انبیاء و صالحین کی صحبت میں دیکھا ہے۔ ان کا ذکر یہاں ضروری نہیں ہے۔ رحمہ اللہ۔